



కామ్రేడ్ దీపాంకర్ ముఖర్జీ

# కామ్రేడ్

జులై-ఆగస్టు 2012

మాసపత్రిక

వెల: రూ.5

## 13వ మహాసభలు

2012 జులై 5-8, హైదరాబాద్ మెట్రో

కామ్రేడ్ వి. శ్రీహరినగర్

సిఐటియు 13వ రాష్ట్ర మహాసభల ప్రత్యేక సంచిక



అనుభవాలు పంచి - చైతన్యాన్ని పెంచిన

సిఐటియు 13వ రాష్ట్ర మహాసభలు





బహుముఖ ప్రజ్ఞశాలి, సినలైన కార్మికనేత

# కామ్రేడ్ దీపాంకర్ ముఖర్జీ అమర్ రహే

దేశ కార్మికవర్గం మరో అపురూపమైన కార్మికనేతను జూన్ 18న కోల్పోయింది. పార్లమెంట్ లోపల, బయట కార్మికుల తరుపున అవిశ్రాంతంగా కృషి చేసిన సిఐటియు అఖిల భారత కార్యదర్శి కా॥దీపాంకర్ ముఖర్జీ మృతి సిఐటియుకే కాక దేశ కార్మికవర్గానికి ముఖ్యంగా ఆంధ్రరాష్ట్ర కార్మికోద్యమానికి తీరని లోటు. భారతదేశంలో ప్రభుత్వరంగ పరిరక్షణకోసం ఆయన విశేషకృషి

చేశారు. కార్మికులను సమీకరించి అనేక పోరాటాలకు నాయకత్వం వహించారు. ప్రభుత్వ ప్రైవేటీకరణ విధానాలను ఎదురించారు. బాల్కో, ఐపిసిఎల్, ఐడిపిఎల్, బిహెచ్పివి, ఎయిర్పోర్టులు వంటి అనేక పరిశ్రమల పరిరక్షణకు ఆయన కృషి చేశారు.

ఆంధ్రరాష్ట్రంలోని విశాఖపట్నం, హైదరాబాద్ లో ప్రభుత్వరంగ పరిశ్రమల పరిరక్షణకోసం ఆయన అనేక అధ్యయనాలు జరిపారు. విశాఖపట్నంలోని బి.హెచ్.పి.వి నష్టాలపాలై భాయిలాపడ్డ పరిశ్రమగా బి.ఐ.ఎఫ్.ఆర్ కు నివేదించబడింది. ప్రైవేటీకరించడమో, మూసివేయడమో తప్ప మరోమార్గం లేదని ప్రభుత్వం, పరిశ్రమల శాఖ పూర్తిగా నిర్ధారణకు వచ్చాయి. ఇలాంటి పరిస్థితుల్లో కామ్రేడ్ దీపాంకర్ ముఖర్జీ మొత్తం పరిశ్రమ యొక్క పరిస్థితిని అధ్యయనం చేశారు. ప్రభుత్వం సరైన చర్యలు చేపడితే బి.హెచ్.పి.వి పరిరక్షణ సాధ్యమేనని నిర్ధారణకు వచ్చారు. బి.హెచ్.పి.వి ని నవరత్న బి.హెచ్.ఇ.ఎల్ లో విలీనం చేయడం ద్వారా రెండు పరిశ్రమలకు లాభం జరుగుతుందని పూర్తి వివరాలతో ప్రభుత్వానికి వాదనలు వినిపించారు. విశాఖపట్నం వచ్చి 4రోజులు బి.హెచ్.పి.విలోనే ఉండి అధికారులు, సూపర్ వైజర్లు, కార్మికసంఘాలన్నిటితోనూ సమావేశమై ఈ ప్రతిపాదన పట్ల అవగాహన కల్పించారు. ఇదే బి.హెచ్.పి.వి పాలిట వరమయ్యింది. శవపేటిక అంచున ఉన్న ఈ ప్రభుత్వరంగ పరిశ్రమ నేడు బి.హెచ్.ఇ.ఎల్ లో మెర్జ్ అయింది. వామపక్షాలు ముఖ్యంగా సిపిఐ(ఎం) ఆనాటి యుపిఎ-1 ప్రభుత్వంపై వత్తిడి తెచ్చి కా॥దీపాంకర్ చేసిన ఈ ప్రతిపాదనను ఆమోదించేలా చేసింది. ఒక పరిశ్రమ పట్ల కా॥దీపాంకర్ కున్న అవగాహన, దాన్ని కార్యరూపం దాల్చడానికి పార్లమెంట్ లోపల, బయట ఆయన చేసిన కృషి ఎంత విశిష్టమైనదో దీన్ని బట్టి తెలుస్తోంది. రాష్ట్రంలోని హెచ్.పి.సి.ఎల్, ఐడిపిఎల్, ఇసిఐఎల్, డిడిఎల్, డిఫెన్స్, స్టీల్ ప్లాంట్ వంటి అనేక పరిశ్రమల రక్షణకోసం ఆయన అనేక సందర్భాలలో ప్రభుత్వంపై వత్తిడిచెచ్చారు.

అసంఘటితరంగ కార్మికుల సమస్యలపై సంపూర్ణ అవగాహనతో అనేక సందర్భాలలో పార్లమెంట్ లో సమగ్రశాసనంకై ప్రభుత్వాన్ని నిలదీశారు. బెంగాల్ తరహా పెన్షన్ విధానం అసంఘటితరంగ కార్మికులందరికీ వర్తించేలా చట్టం చేయాలనీ పార్లమెంట్ లో డిమాండ్ చేశారు. ఆంధ్రరాష్ట్రంలోని అసంఘటితరంగ కార్మికుల సమస్యలపై సిఐటియు రాష్ట్ర నాయకత్వం ప్రత్యేకంగా వివిధ జిల్లాలు, రంగాలలో సర్వే నిర్వహించి, వారి సమస్యలపై 2010 మే 16, 17 తేదీలలో హైదరాబాద్ లో జరిగిన సెమినార్ లో నాయకులు 25 పత్రాలు సమర్పించారు. ఈ పత్రాలన్నింటినీ కా॥దీపాంకర్ ముఖర్జీ అధ్యయనం చేసి, సెమినార్ లో ప్రారంభోపన్యాసం చేశారు. నాయకులు చేసిన ఈ కృషి పత్రాలకే పరిమితం కాకూడదని, గుర్తించిన సమస్యలపై కార్మికుల పోరుబాటలో ఐక్యం చేయాలని ఆయన మార్గం చూపించారు.

పిఎఫ్ బ్రస్ట్ బోర్డులో ఆయన సభ్యునిగా ఉన్నారు. పిఎఫ్ పై వడ్డీ రేటును తగ్గించే ప్రభుత్వ నిర్ణయాన్ని తీవ్రంగా వ్యతిరేకించారు. కేంద్ర ప్రభుత్వ 1995లో ప్రవేశపెట్టిన పెన్షన్ పథకంపై కా॥దీపాంకర్ కార్మికులను చైతన్యపరుస్తూ అనేక వ్యాసాలు వ్రాశారు. పెన్షన్ పై డిఎ ఇవ్వాలని, కనీసపెన్షన్ పెంచాలని, కార్మికులకు అనుకూలంగా సవరణలు చేయాలని అనేక సందర్భాలలో పార్లమెంట్ లో ప్రభుత్వాన్ని డిమాండ్ చేశారు. కార్మికుల సమస్యలపై ఇంత అవగాహన, పోరాటవాంఛ కలిగిన కా॥దీపాంకర్ వృత్తిరీత్యా ఒక ఇంజనీర్. 1943 జూన్ నెలలో కలకత్తాలో ఒకరైల్వే కార్మికుడికి జన్మించిన ఈయన గొప్పవిద్యావేత్త. ఎలక్ట్రికల్ ఇంజనీరింగ్ లో బెనారస్ హిందూ యూనివర్సిటీలో పట్టభద్రులయ్యారు. బిహెచ్ఇఎల్ (భోపాల్)లో ఇంజనీరుగా పనిచేశారు. ఆంధ్రరాష్ట్రం రామగుండంలోని హిందూస్థాన్ ఫెర్టిలైజర్ కార్పొరేషన్ లో ఉన్నత స్థాయి అధికారిగా పనిచేశారు. తరువాత హాల్డియా ఫెర్టిలైజర్స్ లో అదనపు చీఫ్ ఇంజనీర్ గా పనిచేశారు. అయితే ఈ ఉన్నత స్థానాలను, ఆదాయాలను, సౌకర్యాలను వదిలి ఆయన 1991లో ఉద్యోగానికి రాజీనామాచేసి సిఐటియు పూర్తికాలం కార్యకర్తగా వచ్చారు. అదే సంవత్సరం మనదేశంలో ప్రవేశపెట్టిన నూతన ఆర్థిక విధానాలను వ్యతిరేకించడంలో తుదిశ్వాస విడిచేవరకు నిరంతరం శ్రమిస్తూనే ఉన్నారు. ఆయన 1994 నుండి 2006 వరకు సిపిఐ(ఎం) పార్టీ రాజ్యసభ సభ్యులుగా ఉన్నారు. 2003 నుండి సిఐటియు అఖిల భారత కార్యదర్శిగా పనిచేస్తున్నారు.

నయా ఉదారవాద విధానాల్లో భాగంగా ప్రభుత్వం అవలంబిస్తున్న పెట్రోలియం ఉత్పత్తుల ధరల విధానంపై ఎన్ డిపి ప్రభుత్వాన్ని, యూపిఎ ప్రభుత్వాన్ని పార్లమెంట్ లోపల పూర్తిగా నిలదీశారు. అంతర్జాతీయంగా ధరలు పెరిగినా మనదేశంలో పెట్రోలియం ఉత్పత్తుల ధరలు పెంచనవసరం లేదని, ఆర్థికంగా నిలదొక్కుకోవచ్చని లెక్కలతో సహా అనేక వివరాలు తెలుపుతూ పార్లమెంట్ లో ప్రసంగాలు చేశారు. వివిధ పత్రికల్లో అనేక వ్యాసాలు వ్రాశారు. ఆయన సూచనలు ఆమోదించి ఉంటే నేటి ధరల పెరుగుదల పూర్తిగా నివారించగలిగి ఉండేది. స్వతహాగా సౌమ్యుడిగా ఉండే కా॥దీపాంకర్ నిరాడంబరతకు మారుపేరు. పార్లమెంట్ సభ్యుడుగా 12 సంవత్సరాలున్నా ఆయన ఎన్నడూ పార్లమెంటరీ భ్రమలకు లోనుకాలేదు. మంత్రులు చుట్టూ తిరిగితే పనులు అవ్వవని తెలుపుతూ, పైరవీలు జరపడానికి ఆయన ఎన్నడూ ప్రాధాన్యతను ఇవ్వలేదు. కార్మికుల పోరాటాలే సమస్యలకు ప్రధాన పరిష్కార మార్గమని, మంత్రులను, అధికారులను కలవడం తదుపరి ప్రాధాన్యతేనని ఆయన బలంగా చెప్పేవారు. కా॥దీపాంకర్ 2012 జూన్ 18వ తేదీన అనారోగ్యంతో న్యూఢిల్లీలో మరణించారు. ఈయన మరణం దేశంలోని కార్మికవర్గానికే కాక ప్రత్యేకంగా ఆంధ్రరాష్ట్రంలో కార్మికోద్యమానికి తీరని లోటు. ఈ కామ్రేడ్ కు అరుణాంజలి.

- ఎ.అజయ్ శర్మ, దినకర్.



జూలై, ఆగస్టు - 2012

# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 25      సంచిక : 7-8  
విడి ప్రతి వెల : రూ. 5  
సం॥ చందా : రూ. 50

## విషయ సూచిక

సంపాదకీయం	1
కార్మికీయం	2
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-19
బాలలలోకం	20
సామాజిక న్యాయం	21-22
కథ	23-24
జాతీయం	26
కవిత	27
అంతర్జాతీయం	28-29
సుందరయ్య వారసత్వం	33-35
మహాసభలో సాహస్య సందేశాలు	36-39
శ్రామిక మహిళ	40

### మేనేజర్

### కార్మికలోకం

ఇ.నం.1-7-139/44, ఎస్.ఐ.సి.స్ట్రక్చరల్ కేంద్రం,  
ఎస్.ఆర్.కె.నగర్, రిసాలగడ్డ జమీన్దార్ పూర్,  
ముప్పరాబాద్, హైదరాబాద్-20.  
ఫోన్: 27612474 ఫ్యాక్స్: 27646565

### ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,  
ఆర్.సుధాభాస్కర్, పి.అజయ్ కుమార్,  
మహమ్మద్ అబ్బాస్, పి.అరుణ,  
ఆర్.ఎస్.మూర్తి, సత్యభాస్కర్.

### మేనేజరియల్ బోర్డు

మేనేజర్: పి.రాజారావు

సభ్యులు :

ఎస్.పుణ్యవతి, ఎం.డి.అబ్బాస్, నర్సింహారావు  
ఆర్.ఎస్.మూర్తి, పి.అరుణ

## "కార్మిక" కరెంటు!

గతంలో ఎన్నడూ లేనంతగా రు.4269ల విద్యుత్ ఛార్జీల భారం, 2009-10 సం॥ల ఇంధన సర్దుబాటు ఛార్జీలు (ఎఫ్ఎస్ఎ) మరో రు.1481 కోట్లు మన రాష్ట్ర ప్రజలపైమోపిందీ ప్రభుత్వం. ఇప్పుడు 2010-11, 2011-12 సం॥ల ఎఫ్.ఎస్.ఎ. మరో రు.7314 కోట్లు వేసేందుకు రంగం సిద్ధమైంది. ప్రస్తుత ఆర్థిక సంవత్సరంలో ప్రతి మూణ్ణెళ్ళకు ఎఫ్ఎస్ఎ భారం వేస్తారట! ఇప్పటికి వేసిన విద్యుత్ భారమే రు.13,065కోట్లు (ఛార్జీలు + ఎఫ్ఎస్ఎ భారం) పెరిగిన నిత్యావసర సరుకులు కొనుగోలు చేయలేక విలవిల్లాడుతున్న ప్రజానీకంపై ఈ విద్యుత్ భారం మూలిగేనక్కపై తాటికాయ పడ్డట్టైంది.

ఒకవైపు పెరిగిన ఛార్జీలతో భారీ పరిశ్రమలతో సహా అన్ని తరహాల పరిశ్రమల యాజమాన్యాలు ఇబ్బంది పడ్తుంటే, దీనికి విపరీతమైన కరెంటు కోతలు తోడైనాయి. దీంతో వేలాది చిన్న తరహా పరిశ్రమలు మూతపడ్డాయి. నెల్లో సగంరోజుల పని వల్ల కార్మికుల జీతాల్లోకోతపెడుతున్నది. అన్ని భారీ, మధ్యతరహా పరిశ్రమల్లో కాంట్రాక్టు కార్మికుల్లో నడుస్తుండటంతో వారంతా ఉపాధి కోల్పోయి రోడ్లపై పడున్నారు.


ఈ"కరెంటు కష్టాల"కు కారణం ప్రకృతిపైనా, ధర్మల్ కేంద్రాలను వ్యతిరేకించే ప్రజలపైనా నెడ్రే చెల్లుబాటు కాదని ప్రభుత్వం గుర్తించాలి. అసలు దోషి 1992 నుండి కేంద్ర, రాష్ట్ర ప్రభుత్వాలు అవలంబిస్తున్న విధానాలు!

1998లో విద్యుత్ సంస్కరణల చట్టం చేసిన తర్వాత అప్పటికే చేసుకున్న లోపభూయిష్ట పి.పి.ఎ.లను సహేతుకంగా సవరించడానికి ఆనాటి టి.డి.పి. ప్రస్తుత కాంగ్రెస్ ప్రభుత్వాలు నిరాకరిస్తున్నాయి. దీని వల్ల కొన్ని సందర్భాల్లో కొనుగోలు చేయని విద్యుత్కు కూడా మన రాష్ట్రం ఏటా వందల కోట్ల రూపాయల ఛార్జీలు ముట్టజెప్పాల్సి వస్తున్నది. కేంద్ర ప్రభుత్వం మన రాష్ట్ర విద్యుత్ ప్రాజెక్టులకు కేటాయించిన మేరకైనా బొగ్గు, గ్యాస్లను ఉత్పత్తి, సరఫరా చేయలేక పోతున్నది. దీంతో మన ప్రాజెక్టులు తక్కువ పి.ఎల్.ఎఫ్.తో నడుస్తున్నాయి. ఫలితంగా పి.పి.ఎ.ల ప్రకారం స్థిర ఛార్జీల రూపంలో అన్ని ప్రైవేట్ ప్రాజెక్టులకు చెల్లించుకుంటున్నాం. స్థాపక సామర్థ్యం 15000ల మె.వా. వున్నా 40-45శాతం నిరుపయోగంగా వుంటున్నది. కె.జి. బేసిన్ గ్యాస్ ధర అడ్డగోలుగా నిర్ణయిస్తున్న అంబానీలకు ఈ ప్రభుత్వం సాస్టాంగపడటం ఒక కీలక అంశం కాగా, అత్యంత ఖరీదైన బొగ్గును విదేశాల నుండి దిగుమతి చేసుకోవడం వల్ల ఇంధన ఛార్జీలు విపరీతంగా పెరిగిపోతున్నాయి. ఎన్టిపిసి గ్యాస్ ఆధారిత ప్రాజెక్టుకు అంతర్జాతీయ పోటీ బిడ్డింగ్లో 2.34 డాలర్లకు రిలయెన్స్ సంపాదించింది. అసలు గ్యాస్ ఉత్పత్తికి నీకెంత ఖర్చవుతుందని బొంబాయి హైకోర్టు ప్రశ్నిస్తే 1.89 డాలర్లని రిలయెన్స్ అఫడవిట్లో పేర్కొంది. అలాంటి రిలయెన్స్ గ్యాస్ ధర 4.20 డాలర్లుగా కేంద్ర ప్రభుత్వం నిర్ణయించింది. ప్రస్తుతం దాని 14 డాలర్లకు పైగా పెంచాలని అంబానీ వాదన. ప్రస్తుతం కెయర్స్ సంస్థ చేస్తున్న గ్యాస్ ధరనూ అంబానీ లెవెల్కు పెంచారు. ఇంధన భారం తడిసి మోపెడైన విధానమిది.


మన దేశ పెట్టుబడిదారుడు మన దేశంలో గ్యాస్ వెలికితీతకు డాలర్లలో చెల్లిస్తామని అంగీకరించడం మన పాలకుల బానిస మనస్తత్వానికి నిదర్శనం. ఇప్పుడు రూపాయి విలువ తగ్గిపోయే సరికి ఈ భారం తారాస్థాయికి చేరింది.

ఉన్న ఏ ఒక్క ప్రత్యామ్నాయాన్ని ఈ ప్రభుత్వం వినియోగించడంలేదు. జన్ కోను మాడ్చి చంపుతున్నది. రు.21వేల కోట్లకు చేరిన డిస్కాల బకాయిలపై స్పందించడం లేదు. విద్యుత్ నష్టాలను, ముఖ్యంగా చౌర్యాన్ని అరికట్టేందుకు తగిన చర్యలు తీసుకోవాలి. ఇటువంటి ఎన్నో ప్రత్యామ్నాయాల అమలు కోసం కార్మికవర్గం ఉద్యమించాలి.






వివిధ పత్రికల సౌజన్యంతో






## కార్మికలోకం

లేఖలు



## ఎడిటర్ గార్,

సామ్రాజ్యవాద దేశాలు (అమెరికా, బ్రిటన్, ఫ్రాన్స్) కనుసన్నలలో పనిచేస్తున్న ప్రపంచబ్యాంక్ అధికారులను అడ్డుపెట్టుకొని ఆసామ్రాజ్యవాద దేశాలు భారతదేశంలో విస్తరించే భాగంలోనే ఆ ప్రపంచబ్యాంక్ తో దేశానికి అప్పుల ఆశలు చూపి దేశంలోని ప్రభుత్వరంగాలను నిర్వీర్యం చేసి ప్రయివేటీకరణకు ప్రోత్సహించేలా దేశ పాలకులను ప్రోత్సహిస్తున్నది. దేశ సంపదను, మానవవనరులను కొల్లగొట్టి సామ్రాజ్య విస్తరణయే పరమావధిగా ఎంచుకున్న ఆ అగ్రరాజ్యాల కనుసన్నలలో నడుస్తున్న ఆ ప్రపంచ బ్యాంక్ దేశంలో



కాలుమోపి పట్టుమని పాతిక సంవత్సరాలు కాకమునుపే ప్రయివేటీకరణ ముసుగులో ప్రజాధనం

“లక్షలకోట్ల” రూపాయలు వక్రబుద్ధి అక్రమార్క నాయకుల చేతుల్లో వెళ్ళిపోయాయి. ఈ ప్రయివేటీకరణలవల్ల “దొంగలు - దొంగలు ఊళ్ళు పంచుకున్న విధంగా” దొరికిన వారికి దొరికినంత దోచుకోవడం జరుగుతున్నది. దేశంలో ధనవంతుడు మహా ధనవంతుడు అవుతున్నాడు. మధ్యతరగతి వాడు బీదవాడుగాను, బీదవాడు మరీ బీదవాడిగానూ మారుతున్నారు.

ఒక భవిష్యత్ లో మన అమూల్యమైన ప్రభుత్వరంగాలు ప్రైవేటీకరణ జరగకుండా దేశ సంపదను, దేశ వనరులను కాపాడుకోవలసిన ఆవశ్యకత ప్రతిపౌరుడిపై వున్నది. కనుక దేశంలో జరగబోయే ప్రయివేటీకరణలను తిప్పికొట్టి ఉద్యమాలు చేసి పాలకులకు బుద్ధి వచ్చేలా ప్రతి పౌరుడు విజ్ఞుడై దేశాన్ని కాపాడుకోవాలని అర్థిస్తున్నాను.

అభినందనలతో...

భూపాలం నారాయణ మూర్తి, యు.ఇ.ఇ.యు, ఆత్మకూరు, కర్నూలు జిల్లా.

## చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పటి నుంచి పంపబడుతున్నది, మీ చందా ఎప్పుడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు.

చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది.

అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వగలరు.

- మేనేజర్

## పాఠకులకు గమనిక


నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది.

‘కార్మికలోకం లేఖలు’ అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము.

కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్ పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్





## పుట్టుకతో పాదాలు వంకరగా ఉంటే?


కొన్ని సార్లు బిడ్డ పుట్టగానే అవయవాలన్నీ సరిగ్గానే ఉంటాయి కానీ, పాదాలుమాత్రం లోపలికి వంకర తిరిగి ఉంటాయి. దీనిని కంజెనిటల్ టాలిపెస్ ఈక్వైవో వేరస్' లేదా క్లబ్ ఫుట్ అంటారు. కొంత మంది పిల్లల్లో అది ఒక కాలుకు పరిమితమై ఉంటుంది. మరికొందరిలో రెండు కాళ్లకూ కనిపిస్తుంది. పుట్టుకతో వచ్చే ఈ క్లబ్ ఫుట్ కు కారణం గర్భస్థ దశలో ఉన్నప్పుడు కాలికి సంబంధించిన కొన్ని కండరాల ఎదుగుదల సక్రమంగా లేకపోవడం. మొదటి మూడు నెలల కాలంలో పెరుగుదల గర్భస్థ శిశువుకు చాలా కీలకమైనది.

తల్లి ఆ సమయంలో తీసుకునే మందుల ద్వారా కానీ, జర్మన్ మీజిల్స్ వంటి వైరల్ వ్యాధుల వలన కానీ శిశువు ఎదుగుదలపై ప్రభావం పడి ఈ పరిస్థితి ఉత్పన్నం కావచ్చు. అలాగే కండరాల ఎదుగుదలకు సరైన పోషకాహారం అవసరం. ప్రధానంగా గ్లూకోజ్ చాలా అవసరం. కొంతమంది గర్భిణీ స్త్రీలో మొదటి మూడు నెలల్లోనే విపరీతంగా వాంతులు కావడం, ఆహారం తీసుకోలేకపోవడం జరుగుతాయి. అత్తవారి ఇంటికి రావడం, అక్కడ తనకు ఇష్టమైన వంటకాలు అందుబాటులో లేకపోవడం వంటి సమస్యలు కూడా కొంత మంది ఎదుర్కొంటూ ఉంటారు. ఉద్యోగాలు చేస్తున్న మహిళలు గర్భం ధరించిన తొలి మూడు నెలల సమయంలో ఆహారం పట్ల సరైన శ్రద్ధ వహించకపోవడం వలన కూడా శరీరంలో గ్లూకోజ్ పరిమాణం తగ్గి, గర్భస్థ శిశువు ఎదుగుదలపై ప్రభావం పడుతుంది.

కాలిలోని కొన్ని కండరాల ఎదుగుదల సరిగ్గా లేక ఆర్థ్రోపోసిస్ వచ్చి పాదాల వంకరకు దారి తీస్తాయి. బిడ్డ పుట్టగానే పాదాల వంకర కనిపిస్తే వెంటనే ఆర్థోపెడిక్ సర్జన్ కు చూపించాలి. దీనికి చికిత్స మొదటి పది రోజులలోనే మొదలు పెడితే ఫలితాలు బాగుంటాయి. ఆలస్యం జరిగితే పాదాల వంకరను సరి చేయడం కష్టమవుతుంది. చికిత్సలో భాగంగా ముందుగా పాదాలకు ప్లాస్టర్ ఆఫ్ పారిస్ (పిబి) కట్టు వేస్తారు. పాదాన్ని సరైన పద్ధతిలో ఉంచి ఈ కట్టు వేస్తారు. పాదం పరిమాణం పెరుగుతూ ఉంటుంది. కనుక వారానికి ఒకసారి ఈ కట్టు మార్చి మళ్ళీ మళ్ళీ వేయాల్సి ఉంటుంది. కట్టు మార్చినప్పుడలా పాదంలోని వంకరను మరికొంచెం సరి చేసే అవకాశం ఉంటుంది.

పిబి కట్టు వేసినప్పుడు పాదాలకు రక్త ప్రసరణ సక్రమంగా జరుగుతోందా? లేదా? అనే విషయాన్ని పరిశీలించాలి. వేళ్ల రంగు మారడం వలన కానీ, కదలిక

లేకపోవడం వలన కాని, బిడ్డ ఎక్కువగా ఏడుస్తున్నా కానీ వెంటనే ఆర్థోపెడిక్ సర్జన్ వద్దకు తీసుకు వెళ్లి చూపించాలి. కట్టు బిగువుగా ఉందని అనిపిస్తే దానిని తొలగించి, మరొక కట్టు వేస్తారు. పిబి కట్టుతోనే చాలా వరకూ ఈ




వంకరను సరిచేయవచ్చు. కొద్దిగా వంకర ఏమైనా మిగిలిపోయి ఉంటే, దానిని పాదం వెనుక భాగంలో చిన్న ఆపరేషన్ చేయడం ద్వారా సరి చేయవచ్చు. కొంత మంది పిల్లలకు ఈ విధంగా చేయడం కష్టం కావచ్చు. వీరికి మత్తు మందు ఇచ్చి సరిచేయాల్సి ఉంటుంది. మరి కొంత మంది పిల్లల్లో ఎన్నిసార్లు ఈ విధంగా సరిచేయడానికి ప్రయత్నించినా, యధాస్థితికే వస్తుంటాయి. అటువంటి సమయాల్లో పెద్ద ఆపరేషన్ చేయడం ద్వారా వాటిని సరిచేయాల్సి ఉంటుంది.

ఒకసారి వంకర సరి చేసిన తరువాత బిడ్డ పూర్తిగా నడిచే వరకూ మళ్ళీ వంకర రాకుండా ఉండటానికి పాదాలకు స్ప్లింట్లు వాడాల్సి ఉంటుంది. ఫిల్లేర్ స్ప్లింట్లు కాని, డెన్నిస్ బ్రేన్ స్ప్లింట్లు కాని, ప్రి వాకర్ బూట్లు కాని ఇరవైనాలుగు గంటలూ వేసి ఉంచాలి. ఈ స్ప్లింట్లు లభ్యం కాని పక్షంలో ప్లాస్టర్ ఆఫ్ పారిస్ స్ప్లింట్లను ప్రతి నెలకోసారి వేస్తూ ఉండాలి. వయస్సు పెరుగుతున్న కొద్దీ బిడ్డ పాదాలు నేలకు వేసి కొట్టడం వంటి పనులు చేస్తుంటారు. దీని వలన పిబి కట్టు మెత్తబడిపోకుండా చూసుకోవాలి.

పాదాల వంకరలు సరిచేయకుండా అలాగే విడిచిపెడితే, బిడ్డ నడక నేర్చుకోవడం ఆలస్యమవుతుంది. తరువాత నెమ్మదిగా పాదం పూర్తిగా వంకరగా మారి, పాదాలపై భాగం నేలపై ఉంచి నడుస్తుంటారు. కాలులో ఉండే చిన్న ఎముకలు కూడా వంకరగానే పెరుగుతాయి. అప్పుడు వంకరలు సరిచేయాలంటే ఆస్టియాటమీ అనే ఆపరేషన్ చేయాల్సి ఉంటుంది. క్లబ్ ఫుట్ అనేది పుట్టుక నుంచే సరి చేయడం ప్రారంభిస్తే మామూలు పాదాలుగా మార్చుకోవచ్చు.



# అనుభవాలను పంచి - చైతన్యాన్ని పెంచిన సిఐటియు రాష్ట్ర 13వ మహాసభలు



కొనసాగుతూనే ఉంది.

ఇవి “పోరు” మహాసభలు. రెండుసంవత్సరాల కాలంలో 13 రాష్ట్ర రంగాల్లో 16 రాష్ట్ర వ్యాపిత పోరాటాలు జరిగిన కాలం ఇదే! ఈ 16 సమ్మెల్లోనూ మరిన్ని పట్టణాలకు, మండలాలకు విస్తరించిన కాలం కూడా ఇదే. గత ఏ మహాసభ కన్నా ప్రతినిధుల చర్చలు ఆత్మవిమర్శనాపూర్వకంగాను, విమర్శనాత్మకంగాను జరిగిన మహాసభ. ప్రతినిధులు తమ అనుభవాలను కలబోసుకున్నారు. కొన్ని కార్యక్రమాల అమల్లో వెనకబడ్డ జిల్లాలు తామూ భవిష్యత్లో అందరితో కలసి “ఉరుకు”తామన్నారు. వెరసి, రాశిలోనే గాక వాసిలో కూడా సాపేక్షంగా ఉన్నతస్థాయిలో ఈ మహాసభలు జరిగాయి.

“విశాఖ” నుండి “హైదరాబాద్”కు ఎంత మార్పు!? నల్గొండలో (2008) జరిగిన రాష్ట్ర 11వ మహాసభ నుండి విశాఖపట్నంలో జరిగిన 12వ మహాసభ నాటికి వివిధ రకాల అననుకూల పరిస్థితుల మధ్య సిఐటియు ఉద్యమం సాగిందీ రాష్ట్రంలో! కాని ఈ సమీక్షా కాలంలో రాజకీయ అనిశ్చిత పరిస్థితులు కొనసాగుతున్నాయి. ముఠాకుమ్ములాటల్లో కాంగ్రెస్ మునిగిపోయి వున్నా కార్మికవర్గం పై దాడి

కొనసాగుతూనే ఉంది. పెరిగిన భారాలకు ప్రతిఘటన ప్రారంభమైన కాలంలో 13 రాష్ట్ర వ్యాపిత సమ్మెలు 16 సార్లు జరిగాయి. ఇవి గాక 23 జిల్లాల్లోనూ ముమ్మరంగా సమ్మెలు జరిగిన కాలమిది. ఆ సమ్మెల అనుభవాలు ఒక జిల్లా నుండి మరొకరు తెలుసుకున్నారు.

## మిలిటెంట్ పోరాటాల కేరాఫ్ అడ్రస్

గత మహాసభ నుండి ఈ మహాసభకు 750 రోజులు. ఈ 750 రోజుల్లో “493 రోజులు” రాష్ట్ర సమ్మెలు జరిగాయి. దాదాపు అన్ని జిల్లాలు ఈ సమ్మెల జయప్రదానికి కృషి చేశాయి. జిల్లాను ప్రభావితం చేసిన సమ్మెలు 9 జిల్లాల్లో “863 రోజులు” జరిగాయి. ఇవి గాక వేతనాల కోసం, తొలగింపులకు వ్యతిరేకంగా, లేదా ఇతర అంశాలపై “1413 రోజుల” సమ్మెలు 23 జిల్లాల్లోనూ జరిగాయి. మొత్తం “2769 రోజులు” సమ్మె పోరాటాలు మన సిఐటియు ఆధ్వర్యంలో జరిగినాయన్నది ప్రతి కార్యకర్తకు గర్వకారణం. ఇంతేనా!? విశాఖలో మధ్యాహ్న భోజన మహిళలపై తీవ్ర లాఠీ ఛార్జి, విజయనగరంలో ఆషా కార్మికులపై జరిగిన లాఠీ ఛార్జి, హైదరాబాద్లో ఐకెపి యానిమేటర్లపై పోలీసు జులుం వంటివి జరిగాయి.

వెరసి, మిలిటెంట్ పోరాటాలకు సిఐటియు కేరాఫ్ అడ్రస్గా మారింది.

పైన పేర్కొన్న సమ్మెలను విశ్లేషిస్తే బీడీ మినహా





నూతన అధ్యక్ష, ప్రధానకార్యదర్శులు

మిగతావన్నీ రాష్ట్ర ప్రభుత్వంతో సంబంధమున్న రంగాలు. ఆషా, ఐకెపి మినహా మిగిలిన సమ్మెలన్నీ ప్రభుత్వ కాంట్రాక్టు రంగాలే. మొత్తం ఈ సమ్మెలన్నీ కనీస వేతనాల కోసం, తొలగింపులకు వ్యతిరేకంగానే జరిగాయి. అంటే ఆయా రంగాల్లోని కార్మికులు తాము కూడా మనుషులమేనని, తమ కుటుంబాలు కూడా ప్రస్తుత ధరల్లో బ్రతికి బట్టకట్టాలంటే తమకూ కనీసవేతనాలు కావాల్సిందేనన్న తెగింపే ఈ అన్ని సమ్మెల్లో ముఖ్యాంశం. ఇదే రాష్ట్రంలో సిఐటియును అగ్రగామి ట్రేడ్ యూనియన్ గా నిలిపింది.

అనేక రంగాల్లో లబ్ధిదారులను కూడా కలుపుకుని సమ్మెలు జరిగాయి. రంగారెడ్డి జిల్లా అంగన్ వాడీలు ఐకెపి బాలబడులను లబ్ధిదారుల్లో పెద్ద క్యాంపెయిన్ చేసి కొంత నిలువరించగలిగారు. విజయనగరంలో మధ్యాహ్న భోజనాన్ని “ఇస్కాన్” అనే స్వచ్ఛంద సంస్థకిచ్చేందుకు బొత్స సత్యనారాయణగారు “తాంబూలాలిచ్చేసుకున్నా” ఆ కార్మికులు, విద్యార్థులను, ఉపాధ్యాయులను కలుపుకొని పోరాడి ప్రభుత్వం వెనక్కి తగ్గేలా చేయగలిగారు. ఐకెపి యానిమేటర్ల సమ్మెలో మొత్తం ద్వాక్రా గ్రూపు మహిళల్ని కూడా కదిలించి ప్రభుత్వ మెడలు వంచగలిగారు. ఉపాధి హామీ కూలీలను కూడా రంగంలోకి దింపిన ఫీల్డ్ అసిస్టెంట్లు మహబూబ్ నగర్ జిల్లాలో ఉద్యమాన్ని మిలిటెంట్ గా నడిపారు. సాధారణ ప్రజల్లో కలిసి వుంటేనే ఏ రంగం కార్మికుల ప్రయోజనాలైనా పరిష్కరించబడే అవకాశం ఉందని పై విషయాలు తెలియజేస్తున్నాయి.

**అననుకూల పరిస్థితుల్లో మున్ముందుకు!**

రాష్ట్ర రాజకీయ పరిస్థితి తీవ్ర అననుకూలంగా ఉంది. రాష్ట్రం విడిపోవాలా? సమైక్యంగా ఉండాలా? అన్న విషయంలో ఆందోళనలు సాగుతున్నాయి. కార్మికుల పరిస్థితిని పట్టించుకునే నాధుడే కరువయ్యాడు. పాలకుల చేతిలో కార్మికులు పావులుగా

మారద్దని సిఐటియు కార్మికుల జీవన ప్రమాణాల మెరుగుదల కోసం పైన పేర్కొన్న పోరాటాలు నిర్వహించింది. ఒక ప్రక్క సకల జనుల సమ్మె తెలంగాణాలో సాగుతుండగా గ్రామ పంచాయితీ, మున్సిపల్ సమ్మెలు జరిగాయి. ఆదిలాబాద్ లోని తెలంగాణా గ్రామ పంచాయితీ సంఘం మొత్తం సిఐటియులో విలీనమైంది. నిజామాబాద్ కార్పొరేషన్ లో ఐఎఫ్ టీయు, ఎఐటియుసి సంఘాల నుండి సిఐటియులో మున్సిపల్ కార్మికులు చేరారు. సిఐటియు సంఘాల పేర్లలో నుండి “ఎ.పి” తీసేయమని వత్తిడి తెస్తే తమ టెంట్లు వద్ద వున్న పోలీసుల బ్యాడ్జిల మీదున్న “ఎ.పి. పోలీస్” తొలగించమనండి, ఆ తర్వాత మా సంఘాన్ని అడగండని చెప్పిన ఘటనలున్నాయి. మొత్తం తెలంగాణా జిల్లాల్లో అన్ని సమ్మెలు ఉవ్వెత్తున

జరగడమే గాక, నిజామాబాద్ లో 240 రోజులు, కరీంనగర్ లో 200 రోజులు, వరంగల్ లో అనేక రోజులు స్థానిక సమ్మెలు జరిగాయి. శ్రీకాకుళం, కృష్ణా జిల్లాల్లో కార్మికులెదుర్కొనే సమస్యలే కరీంనగర్, ఆదిలాబాద్ లలో కూడా ఎదుర్కొంటున్నారు. ప్రభుత్వ విధానాలు అన్ని ప్రాంతాల్లో ఒక్కటే తీరుగా వున్నాయి. యజమానులు ఏ ప్రాంతం వారైనా ఒకే విధమైన దోపిడీ. హన్మకొండ మాజీ బిజెపి పార్లమెంట్ సభ్యుని “వాగ్దేవి” ఇంజనీరింగ్ కాలేజి అయినా ఆంధ్రా పెట్టుడిదారుడి సంస్థ అయినా దోపిడీలో మార్పులేదు. ఈ విషయం కార్మికులకు అనుభవపూర్వకంగా అర్థమై సిఐటియు జండాను గుండెలకు హత్తుకున్నారు.

ప్రాంతాలకతీతంగా సాగిన రాష్ట్ర వ్యాపిత సమ్మెలు, స్థానిక సమ్మెలు, పోరాటాలు కూడా కార్మికుల్లో వర్గఐక్యతకు బాటలు వేశాయి. 12వ మహాసభ నాటికి కొన్ని రంగాల్లో నిరాశ, నిస్సహాయులను రంగాల్లో కూడ నేడు గ్రామ పంచాయితీ కార్మికులు సమ్మెలు చేయడం, కొన్ని హక్కులు సాధించుకోవడంతో కొంత సంతృప్తి వచ్చింది. గ్రామ పంచాయితీ కార్మికులు నిజామాబాద్, రంగారెడ్డి, తాజాగా శ్రీకాకుళం లలో సాధించిన కొన్ని విజయాలు అలాంటి సమస్యలెదుర్కొంటున్న ఇతర జిల్లాలకు దిశానిర్దేశం చేశాయి. రాష్ట్రంలో సిఐటియు ఉద్యమాభివృద్ధిలో కీలకాంశం స్థానిక సమస్యలపై కేంద్రీకరణ. రానున్న రోజుల్లో స్థానిక సమస్యలపై కృషి మరింత పెంచాలని మహాసభ నిర్ణయించింది.

**“ఐక్య ఉద్యమాలకు ప్రతీక సిటు!”**

ప్రారంభ సమావేశంలో పాల్గొన్న ప్రతి సంఘం నోట ఇదే మాట! ఎన్.సి.బి.ఇ. ప్రధాన కార్యదర్శి కా॥ మురళి గారు ఊదిన ఈ రాగాన్నే తర్వాత ప్రతి సంఘం రాష్ట్ర నాయకులు ఆలపించారు. బి.ఎం.ఎస్. ప్రధాన కార్యదర్శి శ్రీ చెన్నకేశవరావు,



ఐఎన్టీయుసి ప్రధాన కార్యదర్శి శ్రీ అబ్దుల్ ఖాదర్, ఎఐటియుసి ప్రధాన కార్యదర్శి కా॥ ఓబులేసు, ఎఐఐఐఎ ప్రధాన కార్యదర్శి కా॥ వేణుగోపాల్, టియన్టీయుసి అధ్యక్షులు శ్రీ జి.రాంబాబు, సి.జి. కాన్వెడరేషన్ నాయకులు కా॥ వి. నాగేశ్వరరావు తదితరులు సౌహార్ద సందేశాలిచ్చారు. అందరి నోట ఒకే మాట! ఐక్య ఉద్యమాల కేంద్రం సిఐటియు! సార్థకనామధేయురాలు సిఐటియు అని (సిఐటియు పేరు తెలుగులో “ భారత కార్మిక సంఘాల కేంద్రం”) అందరూ వాక్రుచ్చారు. బహుశా ఇతర అన్ని రాష్ట్ర మహాసభల కంటే ఈ ప్రారంభ సమావేశం ప్రయోజనాత్మకంగా జరిగింది. దేశంలో, రాష్ట్రంలో జరుగుతున్న ఐక్య పోరాటాల శిఖరాగ్ర సమావేశంగా ఈ ప్రారంభ సమావేశం జరిగిందన్నది సర్వేసర్వత్రా వినపడ్డ మాట.

### వెల్లివిరిసన సంఘీభావం

ఈ రెండేళ్ళలోను పోరాటాల్లోని వివిధ రంగాల కార్మికులు ఒకరికొకరు సంఘీభావంగా నిలిచారు. ప్రధానంగా రాష్ట్రంలో 104,108, ఫీల్డ్ అసిస్టెంట్లు, గ్రామపంచాయితీ, ఐకెపి యూనిమేటర్స్ వంటి వారికి ఆయా రంగాల కార్యకర్తలు. అప్పటికే యూనియన్లు స్థిరపడ్డ రంగాల నుండి ఆర్థిక సాయమేగాక, భౌతికంగా చేదోడువాదోడుగా నిలిచారు.

ఎస్.సి., ఎస్టీ సబ్ ప్లాన్ నిధుల కోసం జరిగిన పోరాటంలో వివిధ స్థాయిల్లోని సిఐటియు కార్యకర్తలు సంఘీభావంగా నిలిచారు. ఆ ఉద్యమంలో పాల్గొన్నారు. యానాం కార్మికులకు సంఘీభావ నిధి అందజేశారు. ఈ సంఘీభావం వెలిబుచ్చడంలో జరిగిన లోటు పాట్లను కూడా మహాసభ చర్చించింది.

### దిశానిర్దేశం

ప్రస్తుత పరిస్థితుల్లో మండల కేంద్రాల్లోను, క్లస్టర్లలోను నిరంతర ఆందోళనలు, పోరాటాలు ఉధృతం చేయాలి. స్థానిక యూనియన్ల స్థాపన లక్ష్యం, ఎన్ని రాష్ట్ర రంగాల కమిటీలు వేస్తామన్న లక్ష్యం, ఎంత మంది అంతర్గత కార్యకర్తలను తయారు చేస్తామన్న లక్ష్యంతో భవిష్యత్ ప్రణాళికను మహాసభ రూపొందించుకుంది. కేంద్ర రాష్ట్ర ప్రభుత్వాలతో సంబంధం వున్న రంగాలన్నింటిలో ఉద్యమాభివృద్ధి రాష్ట్ర కేంద్రం బాధ్యతైతే, మండల కేంద్రాలు, క్లస్టర్లు భారీ, మధ్యతరహా పరిశ్రమల్లో కృషికి జిల్లా కమిటీలు బాధ్యత తీసుకోవాలని, అంతర్గత కార్యకర్తల తయారీ, అసంఘటిత రంగంపై కేంద్రీకరణలను కూడా జిల్లా కమిటీలే బాధ్యత తీసుకోవాలని మహాసభ నిర్ణయించింది.

ఇవన్నీ ఒకేత్తు కాగా చివరి రోజు జరిగిన ప్రదర్శన, బహిరంగ సభ మరో ఎత్తు. ఈ రెండు సం॥ల్లో సిఐటియు చేసిన పోరాటాల ప్రతిబింబం 8వ తేదీ బహిరంగ సభ. సుమారు 40 వేల మంది కార్మికులు ఇందిరా పార్క్ రోడ్డు నుండి అశోక్ నగర్ చౌరస్తా వరకు కార్మికుల్లో కిటకిటలాడి పోయింది. బహిరంగసభకు సిఐటియు మాజీ అధ్యక్షులు ఎస్. వీరయ్య అధ్యక్షత వహించగా

త్రిపుర ముఖ్యమంత్రి, సి.పి.ఐ(ఎం) పోలిట్ బ్యూరో సభ్యులు కా॥ మాణిక్ సర్కార్ ముఖ్యఅతిథిగా హాజరై యుపిఎ ప్రభుత్వ విధానాను ఎండగట్టారు. ప్రత్యామ్నాయ విధానాలున్న వామపక్షాలే దేశానికి ప్రత్యామ్నాయమని తెలియచేశారు. సిఐటియు అఖిలభారత అధ్యక్షులు కా॥ఎ.కె పద్మనాభన్ తెలుగులో నాలుగు వాక్యాలు పలికి శుభాకాంక్షలు తెలియచేశారు. డా॥కె.హేమలత వివిధ రంగాల్లో కార్మికులెదుర్కొంటున్న పోరాటాలు తెలియజేసి, వివిధ స్కేంలలో పనిచేసే వారిని ఐక్యం చేసి కనీస వేతనాలకై పోరాడాల్సిన ఆవశ్యకత గురించి వివరించారు.

ఏడు లక్షల సభ్యత్వానికి ప్రానిధ్యం వహిస్తూ మొత్తం 710 ప్రతినిధులు మహాసభకు హాజరైనారు. యానాంలో పోలీసు దాడిలో అమరుడైన కా॥ మురళీమోహన్ ప్రాంగణంలో కా॥ వి.శ్రీహరి నగర్లో మహాసభ జరిగింది. మొత్తం ప్రతినిధుల్లో 222 మంది వివిధ పోరాటాల సందర్భంగా జైలుపాలైనారు. 178 మంది లాఠీ దెబ్బలకు గురైనారు. ఇటువంటి పోరాట యోధులంతా రాత్రి 11 గంటల వరకు జిల్లాల గ్రూపు చర్చలు, రంగాల చర్చలు, కమిషన్ల చర్చలు పూర్తి చేసుకుని ఉదయం 7గంటల కల్లా సిద్ధంగా వుండేవారు. నిర్ణీత సమయంలో చర్చలు పూర్తి చేయటం, వారి అభిప్రాయాలను తమ అనుభవాలతో విశ్లేషణాత్మకంగా వివరించారు.

**అధ్యక్షవర్గం :** ఎస్.వీరయ్య, పి.రోజా, సి.రాములు, బేబిరాణి, బి.రామాంజనేయులు వ్యవహరించారు. **తీర్మానాల కమిటీ:** ఆర్. లక్ష్మయ్య(కన్వీనర్), ఎ.అజయ్ శర్మ(విశాఖ), కె.మురళి(చిత్తూరు), ఎ.జె.రమేశ్(ఖమ్మం), పద్మశ్రీ(హైదరాబాద్), మినిట్స్ కమిటీ : కె.ఉమామహేశ్వరరావు(కన్వీనర్), టి.గోపి(నల్గొండ), డిఎన్ విడి ప్రసాద్(షగోదావరి), చంద్రమోహన్(అనంతపూర్), జయలక్ష్మి(రంగారెడ్డి) **అర్హతల కమిటీ:** కె. ధనలక్ష్మి(కన్వీనర్), కళ్యాణం వెంకటేశ్వర్లు (ఖమ్మం), ఎస్.ఎస్.ఆర్.ఎ ప్రసాద్(హైదరాబాద్), కాసు మాధవి (వరంగల్), మజుందార్ (ప్రకాశం), ఎన్.సి.హెచ్. శ్రీనివాస్ (కృష్ణా)., **అతిథుల ఆహ్వానం :** ఎమ్.సాయిబాబు & ఎ.వి.నాగేశ్వరరావులు బాధ్యతులు నిర్వహించారు. ఐదు అంశాలకు సంబంధించిన కమీషన్ పేపర్స్ పై చర్చించారు.

అంతర్గత కార్యకర్తలు, భారీ, మధ్యతరహా పరిశ్రమలు-మన పని విధానం, మండల కేంద్రాల ప్రాధాన్యత - మన కర్తవ్యం, సంఘీభావం, క్లస్టర్లో పని ఈ అంశాలపై జరిగిన కమీషన్ పేపర్స్ చర్చలకు కా॥ అజయ్ శర్మ, డివి.కృష్ణ, కె.ధనలక్ష్మి, ఎస్.రమణులు అధ్యక్షత వహించగా సి.రాములు, పి.రోజా, ఎం.సాయిబాబు, పి.అజయ్ కుమార్, పాలడుగు భాస్కర్లు ప్రతిపాదించగా వీటిపై ప్రతినిధులు అంత చర్చల్లో పాల్గొని కమీషన్ పేపర్స్ ను పరిపుష్టం చేశారు. మహాసభ ఇచ్చిన కర్తవ్యాల లక్ష్యంతో మహాసభ జయప్రదంగా ముగిసింది.

- ఆర్. సుధాభాస్కర్





# సర్ ఛార్జీలు కట్టేది లేదు

సిఐటియు రౌండ్ టేబుల్ సమావేశంలో వక్తల పిలుపు

ప్రజలను మోసగిస్తూ ప్రభుత్వం విధిస్తున్న సర్ ఛార్జీలను కట్టేది లేదని పలువురు వక్తలు స్పష్టం చేశారు. దీనిపై ప్రజల్ని చైతన్యవంతుల్ని చేసేందుకు విశాల ప్రాతిపదికన అన్ని రాజకీయ, కార్మిక, ప్రజా సంఘాలతో ఐక్య వేదిక అవసరమని అభిప్రాయపడ్డారు. దీనికోసం కార్మిక సంఘాలే చొరవ చూపాలన్నారు. సిఐటియు ఆధ్వర్యంలో జూలై 19న సుందరయ్య విజ్ఞాన కేంద్రంలో “విద్యుత్ కొరత - ఛార్జీలు - సర్ ఛార్జీల భారాలు” అనే అంశంపై వివిధ రాజకీయ పార్టీలు, కార్మిక, ప్రజా సంఘాల రౌండ్ టేబుల్ సమావేశం జరిగింది. దాదాపు 45 కార్మిక, ప్రజాసంఘాల ప్రతినిధులు ఈ సమావేశంలో పాల్గొన్నారు. సిఐటియు రాష్ట్ర అధ్యక్షులు ఎమ్. సాయిబాబు అధ్యక్షతన జరిగిన కార్యక్రమంలో ప్రధాన కార్యదర్శి ఆర్. సుధాభాస్కర్ తీర్మానాన్ని ప్రవేశపెట్టారు.

ఈ సందర్భంగా సి.పి.ఎం. రాష్ట్ర కార్యదర్శి బివి రాఘవులు మాట్లాడుతూ విద్యుత్ ఛార్జీలపై రాష్ట్ర ప్రభుత్వం ప్రజల్ని దొంగదెబ్బ తీస్తోందన్నారు. గతంలో వాయిదా వేసిన విద్యుత్ ఛార్జీల పెంపుదలనే ఎఫ్ఎస్ఎ పేర ఇప్పుడు వసూలు చేస్తోందని, వీటిని ఎట్టి పరిస్థితుల్లో కట్టేది లేదని స్పష్టం చేశారు. ఆ మేరకు ప్రజల్లో చైతన్యం కలిగిస్తూ అన్ని రాజకీయ, కార్మిక, ప్రజా సంఘాల నేతృత్వంలో ఐక్య ప్రజా ఉద్యమాలు నిర్వహించాలన్నారు. ఈ బాధ్యతను కార్మిక సంఘాలే భుజాన వేసుకోవాలని సూచించారు. వారు చేసే ఆందోళనలకు సిపిఎం పూర్తి మద్దతునిస్తుందని స్పష్టం చేశారు. 2008-09లో ప్రభుత్వం ఎఫ్ఎస్ఎలను ప్రారంభించిందని, అప్పట్లో రు.1600 కోట్ల భారాల్లో రు.500 కోట్లు చెల్లిస్తామని ప్రభుత్వమే అంగీకరించిందన్నారు. ఉచిత విద్యుత్ భారాల్ని ప్రజలందరిపై వేయడం క్షంతవ్యం కాదని, దాన్ని ప్రభుత్వమే భరించాలని డిమాండ్ చేశారు. 2009-10 ఆర్థిక సంవత్సరం సర్ ఛార్జీల భారం రు.1400 కోట్లను ఈ నెల నుండి వసూలు చేసుకొనేందుకు విద్యుత్ నియంత్రణ మండలి ఆమోదం తెలిపిందన్నారు. పూర్తి హేతుబద్ధతలేని రీతిలో ఈ ఛార్జీలను వసూలు చేస్తున్నారని చెప్పారు. 2010-11, 2011-12 ఆర్థిక సంవత్సరాల్లో దాదాపు 7,300 కోట్ల ఎఫ్ఎస్ఎ భారాల్ని ప్రజలపై వేసేందుకు రంగం సిద్ధమైందని, దీనిపై విద్యుత్ నియంత్రణ మండలి బహిరంగ విచారణ జరిపేందుకు రంగం సిద్ధమైందని, దీనిపై విద్యుత్ నియంత్రణ మండలి బహిరంగ విచారణ జరుపుతోందని తెలిపారు. డిస్కంలు సకాలంలో ప్రతిపాదనల్ని మండలికి పంపినా వాటిని పరిశీలించడంలో విద్యుత్ నియంత్రణ మండలి రాజకీయ ఒత్తిళ్లకు తలొగ్గి జాప్యం చేసిందని విమర్శించారు. సర్ ఛార్జీల భారం మోయక తప్పదని ముఖ్యమంత్రి ప్రకటించడాన్ని రాఘవులు తీవ్రంగా ఆక్షేపించారు. కాంగ్రెస్ పార్టీ ఐదేళ్లపాటు విద్యుత్ ఛార్జీలు పెంచేదిలేదని తన ఎన్నికల మేనిఫెస్టోలో ప్రకటించిన విషయాన్ని గుర్తు చేశారు. ముందు

చూపు లేకపోవడం లేకపోవడం వల్లే భారాలు పడుతున్నాయని పిసిసి అధ్యక్షుడు బొత్తు సత్యనారాయణ వ్యాఖ్యానించడాన్నీ ఆయన తప్పుపట్టారు. ముందు చూపు లేనిది ఆయనకో ప్రభుత్వానికో స్పష్టం చేయాలన్నారు. రాష్ట్రంలో 2004 నుండి కాంగ్రెస్ పార్టీయే అధికారంలో ఉందన్న విషయం విస్మరించరాదని, అప్పటి కేబినెట్లో ఉన్నవారే ఇప్పుడూ ఉన్నారన్నారు. గడచిన ఎనిమిదేళ్లుగా జన్కోకు ఒక్క రూపాయి కూడా ఎందుకు విడుదల చేయలేదో చెప్పాల్సిన బాధ్యత ప్రభుత్వానికి ఉందన్నారు. సెంట్రల్ పూల్ నుంచి రావాల్సిన విద్యుత్ను రాష్ట్ర ప్రభుత్వం ఎందుకు తీసుకోవట్లేదని ప్రశ్నించారు. 2000 సంవత్సరంలో జరిగిన తరహాలోనే ప్రస్తుత ఉద్యమం కూడా జరుగుతుందని, ఆ దిశగా ప్రజల్ని చైతన్యవంతుల్ని చేయాలని అన్నారు. దీనికోసం ‘సర్ ఛార్జీలు కట్టేదిలేదు... కరెంటు కోతలు ఎత్తేయాలి’ నినాదంతో వివిధ రూపాల్లో ఆందోళనలు చేపట్టాలని సూచించారు.

లోక్సత్తా నాయకులు కార్తీక్ చంద్ర మాట్లాడుతూ డిస్కంలు సమయానుకూలంగా విధాన నిర్ణయాలు అమలు చేయకపోవడం వల్లే ప్రస్తుత పరిస్థితి తలెత్తిందని వివరించారు. సాంకేతిక నష్టాల నివారణలో విద్యుత్ వంపిణీ నంస్థలు నిర్లక్ష్యం వ్యవహరిస్తున్నాయని, ప్రస్తుత త్రైమాసిక ఎఫ్ఎస్ఎ ప్రతిపాదనల్ని మాత్రమే తమ పార్టీ అంగీకరిస్తుందని, గత ప్రతిపాదనల్ని కమిషన్ తిరస్కరించాలని డిమాండ్ చేశారు. ఎఐటియుసి వర్కింగ్ ప్రెసిడెంట్ నరసింహన్ మాట్లాడుతూ ప్రైవేట్మోజులో పడి ప్రభుత్వం రాష్ట్రాన్ని అంధకారంలోకి నెడుతోందన్నారు. ఐఎన్టీయుసి రాష్ట్ర ప్రధాన కార్యదర్శి అబ్దుల్ ఖాదర్ మాట్లాడుతూ అధికారంలో కాంగ్రెస్ పార్టీ ఉన్నా తాము ప్రజల పక్షానే ఉంటామని, రాష్ట్రాన్ని చీకట్లోకి నెడుతూ ఉంటే చూస్తూ ఊరుకోబోమన్నారు. రౌండ్ టేబుల్ సమావేశంలో మాట్లాడన వక్తలందరూ ఎఫ్ఎస్ఎ ప్రతిపాదనలు, విద్యుత్ కోతల్ని తీవ్రంగా ఖండించారు. ఒకే ఐక్య వేదిక ద్వారా ప్రతభుత్వంపై ఒత్తిడి తేవాలని సూచించారు. సిఐటియు రాష్ట్ర ప్రధాన కార్యదర్శి ఆర్. సుధాభాస్కర్ ప్రవేశపెట్టిన తీర్మానాన్ని సమావేశం ఏకగ్రీవంగా ఆమోదించింది. తొలిదశ ఆందోళనలో భాగంగా వివిధ సంఘాల నుంచి ముఖ్యమంత్రికి ఉత్తరాలు రాయడం, ఐక్య ప్రతినిధి బృందం ఆయన్ని కలిసి వినతిపత్రం సమర్పించడం వంటి కార్యక్రమాలతో పాటు వివిధ రూపాల్లో ఆందోళనలు చేపట్టాలని నిర్ణయించారు.

ఈ రౌండ్ టేబుల్ సమావేశంలో ఇంకా వైఎస్ఆర్సిపి రాష్ట్ర నాయకులు సోమయాజులు, ఆంధ్రప్రదేశ్ చిన్నతరహా పరిశ్రమల సమాఖ్య (ఫ్యాషియా) అధ్యక్షులు ఎపికె రెడ్డి, ఆర్ఎస్పి రాష్ట్ర కార్యదర్శి జానకిరాములు, టిఎన్టీయుసి, టిఆర్ఎస్టియు రాష్ట్ర అధ్యక్షులు జి. రాంబాబు, రూప్సింగ్, ఎఐసిటియు, ఐఎఫ్టియు, వ్యవసాయ కార్మిక సంఘాలతో పాటు వివిధ రంగాలకు చెందిన కార్మిక, ఉద్యోగ సంఘాల నాయకులు పాల్గొన్నారు.



**మెడికల్  
రిప్రజెంటేటివ్**

## కనీస వేతనం రూ.10 వేలు

ఎపిఎంఎస్ఆర్యు డిమాండ్, కార్మిక శాఖ కమిషనరేట్ ముందు ధర్నా


మెడికల్ అండ్ సేల్స్ రిప్రజెంటేటివ్లకు కనీస వేతనం రూ.10వేలు ఇవ్వాలని ఆంధ్రప్రదేశ్ మెడికల్ అండ్ సేల్స్ రిప్రజెంటేటివ్స్ యూనియన్ (ఎపిఎంఎస్ఆర్యు) డిమాండ్ చేసింది. అఖిలభారత కమిటీ పిలుపు మేరకు జూలై 9న హైదరాబాద్ లోని కార్మిక శాఖ కమిషనర్ కార్యాలయం ముందు ధర్నా నిర్వహించింది. ఈ సందర్భంగా ఎపిఎంఎస్ఆర్యు రాష్ట్ర అధ్యక్ష, ప్రధాన కార్యదర్శులు ముకుంద్ కులకర్ణి, ఎజిరాజమోహన్, కార్యదర్శి ఎ.నాగేశ్వరరావు ధర్నానుద్దేశించి మాట్లాడుతూ మెడికల్ అండ్ సేల్స్ రిప్రజెంటేటివ్స్ కు నియామక పత్రాలు దరఖాస్తు ఫారమ్ ఏ లో ఇవ్వాలని డిమాండ్ చేశారు. ఈ చట్టాన్ని ఉల్లంఘించిన వారిని విచారించాలని కోరారు. మెడికల్ అండ్ సేల్స్ రిప్రజెంటేటివ్లకు ఉమ్మడి బేరసారాల హక్కు కల్పించాలని డిమాండ్ చేశారు. యాజమాన్యాలు యూనియన్ తో చర్చలు జరపడానికి కమిటీని నియమించాలని కోరారు. ఆస్పత్రులు, సంస్థల్లో పని హక్కు



కల్పించాలని కోరారు. మే ఒకటో తేదీని ప్రభుత్వ సెలవుగా పరిగణించాలని చెప్పారు. ఈ కార్యక్రమంలో ఎపిఎంఎస్ఆర్యు సంయుక్త ప్రధాన కార్యదర్శి ఐ.రాజునాథ్, కార్యదర్శులు ఎస్.లక్ష్మణ్, కృష్ణయ్య తదితరులు పాల్గొన్నారు. ★

## “పెప్పీ”లో సిఐటియుఘన విజయం

మెదక్ జిల్లా సంగారెడ్డి పరిధిలోని పెప్పీ (ఆరాధన ఫుడ్స్ & జ్యూసెస్) పరిశ్రమలో జరిగిన యూనియన్ గుర్తింపు ఎన్నికల్లో సిఐటియు ఘన విజయం సాధించింది. ఈ ఎన్నికల్లో సిఐటియు అభ్యర్థిగా ఆ యూనియన్ రాష్ట్ర ఉపాధ్యక్షులు చుక్కరాములు, టిఎంఎస్ తరపున టిఆర్ఎస్ జిల్లా అధ్యక్షులు రఘునందన్ రావు పోటీ చేశారు. ఈ పోటీలో చుక్క రాములు 87 ఓట్ల మెజార్టీతో రఘునందన్ రావుపై గెలుపొందారు. పరిశ్రమలోని మొత్తం 240 ఓట్లలో 239 మంది కార్మికులు తమ ఓటు హక్కును వినియోగించుకున్నారు. ఇందులో 2 ఓట్లు చెల్లలేదు. చుక్కరాములు ప్యానెల్ కు 162 ఓట్లు రాగా, రఘునందన్ రావుకు 75 ఓట్లు మాత్రమే వచ్చాయి. ఇటీవల జరిగిన మహింద్రా అండ్ మహింద్రా పరిశ్రమలో జరిగిన ఎన్నికల్లో టిఆర్ఎస్ ఎమ్మెల్యే హరీష్ రావుపై చుక్కరాములు గెలుపొందిన విషయం ఖరీదైనది. అదే విధంగా అస్సాం కార్బన్ లో బిఎంఎస్ పైనా, జిటిఎస్ లో టిఎన్ టియు సి పైనా సిఐటియు విజయం సాధించింది. పెప్పీలో సిఐటియు విజయం సందర్భంగా ర్యాలీ నిర్వహించారు. పెప్పీ పరిశ్రమ నుండి సంగారెడ్డి చౌరాస్తా వరకు జరిగిన ఊరేగింపులో చుక్క రాములు, సిఐటియు జిల్లా అధ్యక్షులు ఎ.మాణిక్యం, ప్రధాన కార్యదర్శి ఎ.మల్లేశం, పారిశ్రామిక జోనల్ కమిటీ అధ్యక్షులు బి. మల్లేశం, ప్రధాన కార్యదర్శి జె.మల్లికార్జున్,



సిఐటియు నాయకులు పాల్గొన్నారు.

**మరింత బాధ్యత పెరిగింది. : చుక్కరాములు**

పెప్పీ పరిశ్రమలో సిఐటియు గెలుపొందడంతో మరింత బాధ్యత పెరిగిందని చుక్కరాములు అన్నారు. కార్మిక హక్కుల పరిరక్షణ కోసం సిఐటియు పనిచేస్తుందనీ, ఈ విజయం మరిన్ని ఉద్యమాలు చేసేందుకు ఉత్సాహాన్ని నింపిందని అన్నారు. పరిశ్రమలో కార్మికులకు చట్టాలన్నీ వర్తింపజేసేందుకు యాజమాన్యంతో పోరాటం చేస్తాం. ఇది కార్మికుల విజయం... వారందరికీ కృతజ్ఞతలు అని చుక్క రాములు అన్నారు. ★



## “కార్మిక వ్యతిరేక విధానాలను ప్రభుత్వాలు విడనాడాలి”

సిఐటియు గుంటూరు జిల్లా మహాసభలో కా||ఆర్. లక్ష్మయ్య

కేంద్ర, రాష్ట్ర ప్రభుత్వాలు కార్మిక వ్యతిరేక విధానాలను విడనాడాలని, కార్మిక చట్టాలను చిత్త శుద్ధితో అమలు చేయాలని సిఐటియు రాష్ట్ర ఉపాధ్యక్షులు ఆర్. లక్ష్మయ్య అన్నారు.

2012 జూన్ 17,18 తేదీలలో సిఐటియు గుంటూరు జిల్లా మహాసభలు కొండ్రగుంట వెంకటేశ్వర్లునగర్ పిడుగురాళ్ళలో జరిగాయి. సి.హెచ్. నాగబ్రహ్మచారి, జె. నవీన్ ప్రకాష్, షేక్ షకీలా మహాసభలకు అధ్యక్షవర్గంగా వ్యవహరించారు.

మహాసభలను లక్ష్మయ్య ప్రారంభిస్తూ సరళీకరణ విధానాల ఫలితంగా కార్మికుల జీవన స్థితిగతులు దిగజారుతున్నాయని, మరొక ప్రక్క కార్పొరేట్ వర్గం మాత్రం లక్షల కోట్ల రూపాయల రాయితీలు పొందుతూ, పెరిగిన సంపదలో అత్యధిక వాటాను దక్కించుకుంటోందని అన్నారు. అవినీతి, భారీ కుంభకోణాల కారణంగా ప్రజాధనం, అత్యంత విలువైన ప్రజా వనరులు దోపిడీకి గురవుతున్నాయని ఆయన చెప్పారు. అన్ని రంగాలలో శాశ్వత ఉద్యోగాలలో కాంట్రాక్ట్ పద్ధతిలో కార్మికులను నియమిస్తూ, పి.ఎఫ్, ఇఎస్ఐ, సెలవులు, కనీసవేతనాలు వంటి సదుపాయాలను నిరాకరిస్తున్నారని ఆయన అన్నారు.

ఎమ్మెల్యే కె.ఎస్. లక్ష్మణరావు ముఖ్య అతిథిగా పాల్గొని ప్రసంగిస్తూ సిఐటియు ఆధ్వర్యంలో జరుగుతున్న పోరాటాలకు




తమ పి.డి.ఎఫ్ ఎమ్మెల్యేల మద్దతు కొనసాగుతుందని, ఆయా సమస్యలను ప్రభుత్వం దృష్టికి తీసుకెళ్ళి వాటి పరిష్కారానికి తమ వంతు కృషి చేస్తామని హామీ ఇచ్చారు.

జిల్లాలోని వివిధ డివిజన్లు, రంగాల నుండి సుమారు 250 మంది ప్రతినిధులు, పరిశీలకులు ఈ మహాసభలలో పాల్గొన్నారు. నూతన కమిటీనీ ఎన్నుకొన్నారు. అధ్యక్షులుగా ఈమని అప్పారావు, ఉపాధ్యక్షులుగా కాపు శ్రీనివాస్, డి.రమాదేవి, జి.మల్లేశ్వరి, జె. నవీన్ ప్రకాష్, వి.దుర్గారావు, కె.శ్రీనివాస్, ప్రధాన కార్యదర్శిగా సి.హెచ్.నాగబ్రహ్మచారి, కార్యదర్శులుగా వై. నేతాజీ, వి.వి.కే. సురేష్, డి.లెనిన్, కె. నళినీకాంత్, ఏ.వి.ఎన్.గోపాలరావు, కె.బాబుప్రసాద్, కోశాధికారిగా కె. మస్తారావు ఎన్నికైనారు.

## ఆదిలాబాద్ జిల్లా సిఐటియు 6వ మహాసభలు

పోరాటాలకు ఉన్న అవకాశాలను మహాసభ విస్తృతంగా చర్చించింది.

సెంటర్ ఆఫ్ ఇండియన్ ట్రేడ్ యూనియన్స్ (సిఐటియు) ఆదిలాబాద్ జిల్లా 6వ మహాసభలు కాగజ్ నగర్ పట్టణంలో జూన్ 17,18 తేదీలలో ఉత్సాహపూరిత వాతావరణంలో జరిగాయి.



మహాసభల మొదటి రోజు పట్టణంలోని మున్సిపల్ కార్యాలయం నుండి స్టేట్ బ్యాంక్ వరకు జరిగిన ర్యాలీలో 3600 మంది కార్మికులు అత్యంత క్రమశిక్షణతో పాల్గొన్నారు. అనంతరం బహిరంగ సభ జరిగింది. జూన్ 18న ప్రతినిధుల సభ కా|| యం.కె. పాంథేనగర్ (వినయ్ గార్డెన్)లో జరిగింది. ఉ||9.45ని||లకి సిఐటియు పతాకావిష్కరణ జిల్లా అధ్యక్షులు కా|| ముంజం శ్రీనివాస్ చేశారు. ఉదయం 10గంటలకు ప్రతినిధుల ప్రారంభ సభ జరిగింది. దీనిలో ఆహ్వాన సంఘం అధ్యక్షులు పెద్దపల్లి కిషన్ రావు స్వాగతోపన్యాసం చేశారు. కా||యం.సాయిబాబు ప్రారంభోపన్యాసం చేశారు. జిల్లాలో వివిధ రంగాలు, మండలాలకు నాయకత్వం వహిస్తూ 300 మంది ప్రతినిధులు పాల్గొన్నారు. జిల్లాలోని కార్మిక స్థితిగతులపై చర్చించి మహాసభ మొత్తం 18 తీర్మానాలు చేసింది. భవిష్యత్లో ఐక్య

ఈ మహాసభలో సిఐటియు జిల్లా ప్రధాన కార్యదర్శి డి. మల్లేష్, పట్టణ పౌర సంఘాల సమాఖ్య జిల్లా కన్వీనర్ లంకా రాఘవులు, సిఐటియు జిల్లా కార్యదర్శివర్గ సభ్యులు, సిఐటియు సిర్పూర్ పేపర్ మిల్స్ మజ్దూర్ యూనియన్ ప్రధాన కార్యదర్శి కుశాన రాజన్న, సిఐటియు డివిజన్ అధ్యక్షులు ముంజం ఆనందర్ కుమార్, డివిజన్ నాయకులు అందాల ఓదెలు, కోటశ్రీనివాస్, ఆర్. త్రివేణి, కె. జగన్ పాల్గొన్నారు.

మహాసభల ముగింపు సందర్భంగా జిల్లా నూతన కమిటీ 61 మందితో, 15 మందితో కార్యదర్శివర్గం ఎన్నికైంది. నూతన జిల్లా అధ్యక్షులుగా కా|| ముంజం శ్రీనివాస్, ప్రధాన కార్యదర్శిగా డి. మల్లేష్ తిరిగి ఎన్నికయ్యారు.



## ప్రభుత్వ కార్మిక ప్రజావ్యతిరేక విధానాలను తిప్పికొట్టాలి: సిఐటియు

ప్రభుత్వ కార్మిక ప్రజావ్యతిరేక విధానాలను ప్రతి ఒక్కరూ తిప్పికొట్టాలని సిఐటియు జిల్లా అధ్యక్షులు యమ్.మోహన్ రావు పిలుపునిచ్చారు. జూలై 15 ఆదివారం స్థానిక బాలాజీనగర్ లోని డా॥ రామచంద్రారెడ్డి భవన్ లో యునైటెడ్ ఎలక్ట్రిసిటీ ఎంప్లాయిస్ యూనియన్ ఆధ్వర్యన జిల్లాస్థాయి విద్యా వైజ్ఞానిక సామాజిక శిక్షణా తరగతులను ఆయన ప్రారంభించారు. జాతీయ, అంతర్జాతీయ, ప్రస్తుత పరిస్థితులు ప్రపంచీకరణ, ఆర్థిక విధానాల అంశాలపై శిక్షణా తరగతులు జరిగాయి. జి.వి. శివప్రసాద్, డి. శ్రీనివాసులు పై క్లాసులు బోధించారు. క్లాసులకు యమ్.మోహన్ రావు ప్రిన్సిపాల్ గా వ్యవహరించారు. ఈ సందర్భంగా మోహన్ రావు మాట్లాడుతూ అమెరికా దేశాన్ని ప్రపంచంలోనే అగ్రదేశంగా చెబుతుంటారని, ఇప్పుడు అక్కడి ప్రభుత్వ విధానాల వల్ల ఆ దేశం ఆర్థిక సంక్షోభంలో కూరుకుపోయిందన్నారు. బహుళజాతి సంస్థలు అక్కడి పెట్టుబడిదారులను పూర్తిగా వ్యతిరేకిస్తున్నాయన్నారు. ఆ వ్యతిరేకతతోనే వాల్ స్ట్రీట్ ఉద్యమం పుట్టిందన్నారు. ప్రపంచ దేశాల్లో, ప్రభుత్వ ప్రజావ్యతిరేక విధానాల వల్ల 150 దేశాల్లో ప్రజలు ఉద్యమిస్తున్నారన్నారు.

గతంలో అభివృద్ధి చెందిన దేశాలు సైతం ప్రభుత్వ విధానాల వల్ల ఆర్థికసంక్షోభంలో కూరుకుపోయి ఉన్నాయని తెలిపారు. లాటిన్ అమెరికా దేశాల్లో సైతం కార్మికులు తిరుగుబాటు చేసి అక్కడి ప్రభుత్వాన్నిదించి వామపక్ష



ప్రభుత్వాలు అధికారంలోకి వచ్చాయన్నారు. దాదాపు పది దేశాల్లో వామపక్ష పాలన కొనసాగుతోందన్నారు. అరబ్ దేశాల్లో సైతం ప్రజలు తిరుగుబాటు చేస్తున్నారన్నారు. ఆ స్ఫూర్తితో సమస్యలున్నప్పుడు కార్మికులు ఐక్యంగా పోరాటాలు చేయాలని పిలుపునిచ్చారు. యుఇఇయు రాష్ట్ర అధ్యక్షులు దుగ్గిరాల సూరిబాబు మాట్లాడుతూ విద్యుత్ ఉద్యోగుల సమస్యల పరిష్కారానికి అనేక పోరాటాలు చేసి పరిష్కరించుకున్నామన్నారు. యూనియన్ బలోపేతానికి కార్మికులు కృషి చేయాలన్నారు. భవిష్యత్ లో కార్మికుల సమస్యలు పరిష్కారానికి సంక్షేమ పథకాల అమలుకు ఉద్యోగ భద్రతకు మీరంతా సమరశీలంగా పోరాటాలకు సిద్ధపడాలని కార్మికులకు పిలుపునిచ్చారు. ఈ కార్యక్రమంలో ఎన్ పి డి సి ఎల్ ఆర్గనైజింగ్ సెక్రటరీ యన్.కె.ఖాజావల్లి మరియు జాయింట్ సెక్రటరీ ఎ. హరినారాయణ 80 మంది ప్రతినిధులు పాల్గొన్నారు. ★

## యుఇఇయు మహాసభల పోస్టర్లు విడుదల

కర్నూలు జిల్లా ఆత్మకూరులో జూలై 23న ఎలక్ట్రిసిటీ ఎంప్లాయిస్ యూనియన్ 8వ రాష్ట్ర మహాసభల పోస్టరును ఆత్మకూరు సిఐటియు డివిజన్ కార్యదర్శి ఏసురత్నం, జిల్లా నాయకులు నారాయణమూర్తి విడుదల చేశారు. ఆగస్టు 6, 7 తేదీల్లో విశాఖవట్నంలో జరిగే యుఇఇయు రాష్ట్ర మహాసభలను జయప్రదం చేయాలని వారు కోరారు.

ఈ సభలో విద్యుత్ ఉద్యోగుల సమస్యలపై రాష్ట్ర నాయకులు చర్చిస్తారని తెలిపారు. ఈ సందర్భంగా జిల్లా నాయకులు భవాని శంకర్ మాట్లాడుతూ ప్రభుత్వం నిబంధనల ప్రకారం విద్యుత్ శాఖలో సిబ్బంది సంఖ్యను పెంచాలని, విధి నిర్వహణలో ప్రమాదవశాత్తూ మరణించిన కార్మిక కుటుంబానికి రు.5లక్షలు ఎక్స్ గ్రేషియా చెల్లించాలని, కుటుంబంలో ఒకరికి ఉద్యోగం ఇవ్వాలని, విధులు నిర్వహించే కార్మికులందరికీ యాజమాన్యం రక్షణ పరికరాలు ఇవ్వాలని డిమాండ్ చేశారు.



అలాగే విద్యుత్ కార్మికులకు జి.ఓ. నెం11 ప్రకారం డిఎతో పాటు పెంచిన వేతనాలు ఇవ్వాలని, అనుభవం ఉన్న కాంట్రాక్టు కార్మికులందరికీ విద్యా, వయస్సుతో నిమిత్తం లేకుండా రెగ్యులర్ చేయాలన్నారు.

ఈ సమావేశంలో యూనియన్ నాయకులు వెంకటేశ్వరెడ్డి, శివ, సురేష్ సింగ్, షఫీ తదితరులు పాల్గొన్నారు. ★




## భవన నిర్మాణ కార్మికులకు సమగ్ర పెన్షన్ పథకాన్ని అమలు చేయాలి

జిల్లా 3వ మహాసభ డిమాండ్

ఎ.పి. బిల్డింగ్ & అదర్ కన్స్ట్రక్షన్ వర్కర్స్ యూనియన్ వరంగల్ జిల్లా 3వ మహాసభ సిఐటియు జిల్లా కార్యాలయంలో 10.6.2012న జరిగింది. ఈ మహాసభకు బోళ్ల కొండయ్య, పంకర్లకుమారస్వామి, మిద్దిపాక రవీందర్, డి. రాజేందర్లు అధ్యక్షవర్గంగా వ్యవహరించారు. ముఖ్యఅతిథిగా యూనియన్ రాష్ట్ర ప్రధాన కార్యదర్శి ఆర్.కోటంరాజు హాజరై ప్రసంగించారు.

కోటంరాజు మాట్లాడుతూ.... రాష్ట్ర ప్రభుత్వం భవన నిర్మాణ కార్మికులకు ప్రకటించిన పెన్షన్ పథకం పూర్తి లోపభూయిష్టంగా ఉందని, దానిని వెంటనే రద్దు చేసి సమగ్ర పెన్షన్ పథకాన్ని అమలు చేయాలని అన్నారు.

సిఐటియు వరంగల్ జిల్లా ప్రధాన కార్యదర్శి యం.చుక్కయ్య పాల్గొని సందేశమిచ్చారు. సమస్యల సాధన కోసం ఐక్యంగా పోరాడాలని పిలుపునిచ్చారు. అనంతరం నూతన కార్యవర్గాన్ని ఏకగ్రీవంగా ఎన్నుకొన్నారు.




జిల్లా అధ్యక్షులుగా పంకర్ల కుమారస్వామి, ప్రధాన కార్యదర్శిగా దామోదర్, రాజేంద్ర, ఉపాధ్యక్షులుగా బోళ్ల కొండయ్య, టి. బ్రహ్మచారి, వేముల నర్సింగం, వెంకటేశ్వర్లు, మిద్దిపాక రవీందర్, కార్యదర్శులుగా తాండ్ర ఆనందం, ఎం.డి. అష్టద్పాషా, మేకల కుమార్, పాలడుగుల రమేష్, మారిపెల్లి మల్లేష్, కోటేశ్వరరావు, బి. సురేష్లను మొత్తం 14 మందిని ఆఫీస్ బేరర్స్ గా ఎన్నుకోవడం జరిగింది.

## ప్రత్యమ్నాయ పాఠశాలల ఇన్స్ట్రక్టర్లను కొనసాగించాలి!

గత 11 సంవత్సరాలుగా సర్వశిక్ష అభియాన్ (ఆర్విఎం) క్రింద పని చేస్తున్న ప్రత్యమ్నాయ పాఠశాలల ఇన్స్ట్రక్టర్లను పాఠశాలను కొనసాగించాలని ఎ.పి. గవర్నమెంట్ కాంట్రాక్ట్ & ఔట్ సోర్సింగ్ ఎంప్లాయిస్ ఫెడరేషన్ జిల్లా కమిటీ డిమాండ్ చేస్తున్నది.

గత 11 సంవత్సరాలుగా ఇన్స్ట్రక్టర్లు అనేక విధాలుగా ట్రైనింగ్ ఇచ్చి, గ్రామీణ, తండా విద్యార్థులకు విద్యను బోధిస్తున్నా వీరి ఉపాధిని పోగొట్టడం అన్యాయమని సిఐటియు జిల్లా ఉపాధ్యక్షులు రోయ్యరాజు విమర్శించారు. వీరిని వెంటనే పనిలోకి తీసుకొని కొనసాగించాలని మరియు వీరి వేతనాలను 5వేలకు పెంచాలని సిఐటియు జిల్లా కమిటీ ప్రభుత్వాన్ని డిమాండ్ చేస్తున్నది. కలెక్టర్ కు మెమోరాడం సమర్పించడం జరిగింది.



జిల్లా కలెక్టర్ కు వినతి పత్రం ఇస్తున్న దృశ్యం

ఈ కార్యక్రమంలో ఎ.పి. స్టేట్ గవర్నమెంట్ కాంట్రాక్ట్ ఔట్ సోర్సింగ్ ఎంప్లాయిస్ ఫెడరేషన్ జిల్లా కార్యదర్శి డి.జి. శ్రీనివాస్, ఇన్స్ట్రక్టర్ కనకయ్య, ఆర్. లీలావతి, టి.మమత, ఆర్. ఉషా, జి. కవిత మరియు టి. అలివేలు, టి. విజయలలిత, హెచ్.శ్రీదేవి, హేక్ హమీద్ బి తదితరులు పాల్గొన్నారు.



మహాసభల సందర్భంగా పాటల సిడిని విడుదల చేస్తున్న సిఐటియు రాష్ట్ర ప్రధాన కార్యదర్శి ఆర్. సుధాభాస్కర్ గారు



# వర్షాన్ని సైతం లెక్కజేయకుండా అంగన్వాడీల పోరాటం

కాకినాడ : వర్షాన్ని సైతం లెక్కజేయకుండా అంగన్వాడీలు జులై 12న చేసిన పోరాటంతో తూర్పుగోదావరి జిల్లా కలెక్టరేట్ దద్దరిల్లింది. ఎ.పి. అంగన్వాడీ వర్కర్స్ & హెల్పర్స్ యూనియన్ తూర్పుగోదావరి జిల్లా కమిటీ ఆధ్వర్యంలో జరిగిన ఈ పోరాటానికి యూనియన్ జిల్లా అధ్యక్షురాలు జి.బేబిరాణి అధ్యక్ష వహించారు. అంగన్వాడీలను ఉద్దేశించి సిఐటియు జిల్లా ప్రధాన కార్యదర్శి డి.శేషబాబ్బి మాట్లాడుతూ ఒక ప్రక్క భారాలు పెంచుతూ, మరొక ప్రక్క నెలల తరబడి వేతనాలు బకాయిలు పెడుతూ రాష్ట్ర ప్రభుత్వం అంగన్వాడీలను

వేధిస్తున్నదన్నారు. సి.పి.ఎం. పార్టీ జిల్లా కార్యదర్శి దడాల సుబ్బారావు మాట్లాడుతూ అంగన్వాడీ సెంటర్ల పరిధిలో పోటీ సెంటర్లు పెట్టడం సరికాదన్నారు. యూనియన్ జిల్లా ప్రధాన కార్యదర్శి ఎం.వీరలక్ష్మి మాట్లాడుతూ పి.డి. వైఖరి మార్చుకోకపోతే జిల్లా నుండి వెళ్ళిపోవాలని డిమాండ్ చేశారు. కార్యక్రమం వర్షాన్ని సైతం లెక్కజేయకుండా జరిగింది. ఎ.జె.సి. రామారావు అంగన్వాడీల వద్దకు వచ్చి సమస్యల పరిష్కారానికి హామీ ఇవ్వగా ఐసిడిఎస్ పిడిని అరెస్ట్ చేయాలని పెద్ద ఎత్తున అంగన్వాడీలు నినదించారు. ఈ విషయంపై పోలీసు ఉన్నతాధికారులకు వ్రాస్తామని ఎజెసి హామీ ఇవ్వగా అంగన్వాడీలు శాంతించారు. ఈ కార్యక్రమానికి ఎం. విజయలక్ష్మి, బి.నిర్మల, ఎస్.శాంతాలక్ష్మి, ఎన్. చంద్రకళ, పద్మ, బేబి, అన్నపూర్ణ, మీనాకుమారి, మేరీసమాధానం, కృష్ణకుమారి, బేబీరాణి, జె.వీరలక్ష్మి తదితరులు నాయకత్వం వహించగా




వో లా ది గా  
అంగన్వాడీ  
వర్కర్లు - హె  
ల్పర్లు కార్య  
క్రమంలో పా  
ల్గొన్నారు.

## పెరిగిన వేతనాలు, ఎరియర్స్ను వెంటనే చెల్లించాలి

అంగన్వాడీ వర్కర్స్ & హెల్పర్స్ యూనియన్ (సిఐటియు) ఆధ్వర్యంలో తమ సమస్యల పరిష్కారం కొరకు 16.7.2012న విజయనగరం జిల్లా కలెక్టర్ ఆఫీస్ వద్ద భారీ ధర్నా చేశారు. తొలుత కలెక్టరేట్కు చేరుకున్న అంగన్వాడీలు ప్రధాన గేటు వద్ద బైరాయించారు. వీరిని లోపలికి రానీయకుండా పోలీసులు అడ్డుకున్నారు. తక్షణమే తమ సమస్యలు పరిష్కరించాలనీ ఎరియర్స్ ఇవ్వాలని, పెండింగ్ బిల్లులు చెల్లించాలంటూ పెద్ద ఎత్తున నినాదాలు చేశారు. ధర్నను ఉద్దేశించి సిఐటియు జిల్లా ప్రధాన కార్యదర్శి టి. సూర్యనారాయణ మాట్లాడుతూ అంగన్వాడీ వ్యవస్థను నిర్వీర్యం చేసేందుకు ప్రభుత్వం కుట్ర పన్నుతోందన్నారు. వేతనాలు, ఎరియర్స్ ఇవ్వకుండా కేంద్ర, రాష్ట్ర ప్రభుత్వాలు నిర్లక్ష్యంగా వ్యవహరిస్తున్నారన్నారు. అతి తక్కువ వేతనాలు ఇచ్చి గొడ్డు చాకిరీ చేయించుకుంటున్న ప్రభుత్వాలు అంగన్వాడీల సంక్షేమానికి ఏ మాత్రం కృషి చేయడం లేదన్నారు. అంగన్వాడీ వ్యవస్థ నీరవ్యం చేయాలనే ఉద్దేశ్యంతో పోటీ కేంద్రాలను నిర్వహిస్తుందన్నారు. ప్రభుత్వం అంగన్వాడీల సమస్యల పరిష్కరించి వాటిని బలోపేతానికి కృషి చేయాలన్నారు.

అంగన్వాడీ యూనియన్ జిల్లా అధ్యక్ష, కార్యదర్శులు ఎం. ఉమామహేశ్వరి, ఎం. శ్రీలక్ష్మి మాట్లాడుతూ అతి తక్కువ

వేతనాలతో అంగన్వాడీలు ఇబ్బందులు పడుతున్నారన్నారు. కేంద్ర ప్రభుత్వం ఇచ్చిన వేతనాలు బడ్జెట్ను రాష్ట్ర ప్రభుత్వం తన పరిధిలోకి తీసుకొని ఎరియర్స్, జీతాలు నిలిపివేయడం ఇదెక్కడ న్యాయమని ప్రశ్నించారు. తక్షణమే బడ్జెట్ నియంత్రణ ఎత్తివేసి బకాయి జీతాలు చెల్లించాలనీ పెండింగ్లో ఉన్న టి.ఎ., డిఎలు కేంద్రాల అద్దెలు, కట్టెలు బిల్లులు చెల్లించాలని డిమాండ్ చేశారు. ఐకెపి, బాలబడులు, శోధన కేంద్రాలను ఎత్తివేయాలని డిమాండ్ చేశారు. అనంతరం కలెక్టర్కు వినతిపత్రం అందజేశాం. ఈ ధర్నాలో సిఐటియు నాయకులు డి.అప్పలరాజు, పి. శంకరప్రసాద్ తదితరులు పాల్గొన్నారు. ★



జూన్ 16, 17 తేదీలలో తూర్పుగోదావరి జిల్లా ఆశ వర్కర్స్ మహాసభలు కాకినాడలో జరిగాయి. ఈ సభలో 28 పి.హెచ్.సి.ల నుండి 200 మంది ఆశ వర్కర్స్ పాల్గొన్నారు. మహాసభలో 28 మందితో కమిటీని ఎన్నుకుని, 14 మందితో ఆఫీస్ బేరర్స్ను ఎన్నుకోవడం జరిగింది. ఇందులో జిల్లా అధ్యక్షురాలుగా కృష్ణవేణిగారు, కార్యదర్శిగా పెయ్యల అనంతలక్ష్మిని ఎన్నుకోవడం జరిగింది. ఉపాధ్యక్షులుగా ఎస్సేరాణిని ఎన్నుకోవడం జరిగింది. ★



# సిఐటియు జీపు జాతాలు




వరంగల్ జీపు జాతాల సందర్భంగా జరుగుతున్న ప్రదర్శన, మీటింగ్లు



వరంగల్ జీపు జాతాల సందర్భంగా జరుగుతున్న ప్రదర్శన, మీటింగ్ల దృశ్యమాలిక



సందర్భంగా రు.65000/-లు పండ్ ఇస్తున్న దృశ్యం





# సిబిటియు రాష్ట్ర 13వ మహాసభలో ఎన్నికైన ఆఫీస్ బేరర్స్

అధ్యక్షులు : ఎం.సాయిబాబు

ప్రధాన కార్యదర్శి : ఆర్. సుధాభాస్కర్

కోశాధికారి : ఎం.డి. అబ్బాస్

ఉపాధ్యక్షులు :  
 పి. రాజారావు  
 ఎస్. వీరయ్య  
 ఎస్. పుణ్యవతి  
 సి.రాములు  
 పి.రోజా  
 పి. అజయ్ కుమార్  
 ఎస్.నర్సింహారెడ్డి  
 ఆర్. లక్ష్మయ్య  
 బి.భిక్షమయ్య  
 ఎ.అజశర్మ  
 డి.వి.కృష్ణ  
 బి.రామాంజనేయులు

కార్యదర్శులు :  
 ఎ.వి.నాగేశ్వరరావు  
 భూపాల్  
 పాలడుగు భాస్కర్  
 కె.ఉమామహేశ్వరరావు  
 కె.ధనలక్ష్మి  
 ఎస్.రమ  
 వంగూరు రాములు  
 జె.వెంకటేష్  
 తుమ్మల వీరారెడ్డి  
 కల్యాణం వెంకటేశ్వరరావు  
 ఎం.చుక్కయ్య  
 జి.బేబీరాణి

## రాష్ట్ర కమిటీ సభ్యులు

1. డి. గోవింద శ్రీకాకుళం
2. పి.అరుణ "
3. టి. సూర్యనారాయణ విజయనగరం
4. సుధారాణి "
- 5.ఎ. అజశర్మ విశాఖ (అర్బన్)
6. పి.వెంకటరెడ్డి "
7. ఎం.జగ్గునాయుడు "
8. ఎన్.రామారావు "
9. కో-ఆప్షన్ (వర్కింగ్ ఉమెన్) "
10. ఎస్.రమేష్ విశాఖ(రూరల్)
11. ఎస్.అరుణ "
12. దువ్వా శేషబాబ్జీ తూ.గో
13. బేబీరాణి "
14. చింతకాయల బాబూరావు ప.గో
- 15.కె.రాజారామ్మోహన్ రావు "
16. ఎ.శ్యామలారాణి "
17. డి.వి.కృష్ణ కృష్ణ
18. ఎన్.సి.హెచ్. శ్రీనివాస్ "
19. ముజఫర్ అహ్మద్ "
20. ఎన్.సి.హెచ్. సుప్రజ "
21. సి.హెచ్.నాగభ్రహ్మచారి గుంటూరు
22. కో-ఆప్షన్ (వర్కింగ్ ఉమెన్) "
23. చీకటి శ్రీనివాస్ ప్రకాశం
24. కో-ఆప్షన్ (వర్కింగ్ ఉమెన్) "
25. కె.అంజయ్ కుమార్ నెల్లూర్
26. ఎస్.కె.రహనాబేగం "
27. కె.మురళి చిత్తూరు
28. హేమలత "

29. ఎ. రామ్మోహన్ కడప
30. ఐ.ఎన్.సుబ్బమ్మ "
31. ఎం. ఇంతియాజ్ అనంతపురం
32. ఎన్.నాగమణి "
33. బి.రామాంజనేయులు కర్నూలు
34. పి.ఎస్.రాధాకృష్ణ "
35. కో-ఆప్షన్ (వర్కింగ్ ఉమెన్) "
- 36.ఎస్.ఎం.ఖలీమ్ ము||నగర్
37. కో-ఆప్షన్ "
38. కో-ఆప్షన్(వర్కింగ్ ఉమెన్) "
39. ఎ.మల్లేశం మెదక్
40. ఎ.మాణిక్యం "
41. కె.నర్సమ్మ మెదక్
42. జె.మల్లికార్జున్ మెదక్ (ఇండస్ట్రియల్)
43. కో-ఆప్షన్ (వర్కింగ్ ఉమెన్) "
44. కె.హరిప్రసాద్ రంగారెడ్డి (అర్బన్)
45. కో-ఆప్షన్ (వర్కింగ్ ఉమెన్) "
46. జి.నరసింహులు రంగారెడ్డి (రూరల్)
47. పి. జయలక్ష్మి "
48. జె. వెంకటేశ్ హైదరాబాద్
49. కె.ఈశ్వర్ రావు "
50. ఎం.పద్మశ్రీ "
51. సయ్యద్ ఆరిఫ్ "
52. ఎన్.పద్మ "
53. తుమ్మల వీరారెడ్డి నల్గొండ
54. తిరందాస్ గోపి "
55. ఎం.సులోచన "
56. కల్యాణం వెంకటేశ్వరరావు ఖమ్మం
57. పి. రూప్నీ "



58. ఎం.చుక్కయ్య	వరంగల్
59. బందు సాయిలు	"
60. రాగుల రమేష్	"
61. కాసు మాధవి	"
62. జి.ముకుందరెడ్డి	కరీంనగర్
63. జి.జ్యోతి	"
64. డి.మల్లేష్	ఆదిలాబాద్
65. కో-ఆప్షన్(వర్కింగ్ ఉమెన్)	"
66.ఎ.రమేష్బాబు	నిజామాబాద్
67. కో -ఆప్షన్(వర్కింగ్ ఉమెన్)	"
68. పి. మధు (మాజీ ఎం.పి)	రాష్ట్ర కేంద్రం
69. ఆర్.కోటంరాజు	"
70. ఆర్.వి.నరసింహారావు	"
71. సి.హెచ్.రోజారాణి	"
72. వై.సోమన్న	"

73. బి.లలితమ్మ	అంగన్వాడీ
74. ఎం.వీరలక్ష్మి(తూ.గో)	"
75. ఎస్.వాణిశ్రీ(చిత్తూరు)	"
76. ఎన్.భారతి (వరంగల్)	"
77. అనురాధ(మెదక్)	"
78. కుమారి(విశాఖ)	"
79. పి.భారతి(ప.గో)	"
80.ఎ.నాగమణి(గుంటూరు)	"
81. హిమప్రభ(శ్రీకాకుళం)	"
82. జి.వరలక్ష్మి(విశాఖ)	మధ్యాహ్న భోజనం
83. జె.చంద్రమోహన్(అనంతపురం)	"
84.సిద్ధిరాములు (నిజామాబాద్)	బీడీరంగం
85. గోపాల స్వామి (మెదక్)	"
86. టి.నాగవేణి(అనంతపురం)	ఆశారంగం
87. బుద్రి వెంకటేశ్వర్లు (ఖమ్మం)	మున్సిపల్ రంగం

### రాష్ట్ర కౌన్సిల్ సభ్యులు

1. టి. తిరుపతి	శ్రీకాకుళం
2. కె.నాగమణి	"
3. ఎం.వాసు	విజయనగరం
4. ఎస్.జ్యోతీశ్వరరావు	విశాఖ -అర్బన్
5. జి.సుబ్బారావు	"
6. జి.అప్పలరాజు	"
7. పి. శ్రీనివాసరాజు	"
8. ఎం.కామేశ్వరి	"(వర్కింగ్ ఉమెన్)
9. ఎం.సూర్యనారాయణ	విశాఖ(రూరల్)
10. బి. వాసుదేవరావు	పశ్చిమగోదావరి
11. డి.ఎన్.వి.డి.ప్రసాద్	"
12. పిల్లి నర్సింహారావు	కృష్ణాజిల్లా
13. ఆర్.అజయ్ కుమార్	"
14. ఎ.వెంకటేశ్వరరావు	"
15. ఎ.కమల	"(వర్కింగ్ ఉమెన్)
16. ఈమని అప్పారావు	గుంటూరు
17. జి. శ్రీనివాసులు	ప్రకాశం
18. ఎం.మోహన్ రావు	నెల్లూరు
19. కె.శ్రీనివాసులు	"
20. పి.చైతన్య	చిత్తూరు
21. సి.బాబు	కడప
22. డి.లక్ష్మీదేవి	అనంతపురం (వర్కింగ్ ఉమెన్)
23. ఆర్.వి.నాయుడు	"
24. ఇ. పుల్లారెడ్డి	కర్నూల్
25. ఎ.నాగరాజు	"
26. వి.ఏసురత్నం	"
27. పి.రఘు	మహబూబ్ నగర్
28. వెంకటస్వామి	"

29. కో-ఆప్షన్	"
30. ఎం.రేవంత్ కుమార్	మెదక్
31. జి.సాయిలు	"
32. బి.మల్లేష్	మెదక్ (ఇండస్ట్రియల్)
33. సి.వెంకటేశ్	రంగారెడ్డి (రూరల్)
34. జె.రాఘవరావు	హైదరాబాద్
35. ఎం.నరసింహారెడ్డి	"
36. కె. ఉన్నికృష్ణన్	"
37. టి. సత్తయ్య	"
38. ఎం. మద్దిలేటి	"
39. కె.చంద్రారెడ్డి	నల్గొండ
40. ఎన్.అంజయ్య	"
41. ఎ.జె.రమేష్	ఖమ్మం
42. పి.రూన్సి	(వర్కింగ్ ఉమెన్)
43. ఆకుల రాజు	వరంగల్
44. శశిధర్	"
45. రొయ్యల రాజు	"
46. అన్నపూర్ణ	"(డబ్ల్యు.డబ్ల్యు)
47. వరాల రవి	కరీంనగర్
48. ముంజుం శ్రీనివాస్	ఆదిలాబాద్
49. కె.వి.ఎస్.ఎన్.రాజు	రాష్ట్ర కేంద్రం
50.పి.అరుణ	"
51. రజీనా (కృష్ణ)	అంగన్వాడీ రంగం
52. ఎం.శ్రీలక్ష్మి(విజయనగరం)	"
53. వి.వనజ(అనంతపురం)	"
54. శంకరమ్మ(కడప)	"
55. జూలకంటి మల్లేశ్వరి(నల్గొండ)	"
56. షీబారాణి(కర్నూల్)	"
57. మనోజ(ప్రకాశం)	"



58. బి.రమాదేవి(ఆదిలాబాద్)		74. ఐ.వెంకటేశ్వరరావు(ప.గో)గ్రామపంచాయితీ	
59. హెల్పర్ - కోఆప్షన్ వరంగల్		75. జంగం గంగాధర్(నిజామాబాద్)	
60. రూప్లీ (మెదక్) మధ్యాహ్న భోజనం		76. వి.ఎస్.రావు ఆర్టీసి	
61. గురవమ్మ(చిత్తూరు)		77. మెట్టురవి యూనిర్సిటీ	
62. సత్యలక్ష్మి(తూ.గో)		78. మహ్మద్ సర్దార్ పి.ఎ.పిఎస్	
63. బి.వేణుగోపాల్(మ  నగర్)బీడీరంగం		79. జి. ధనలక్ష్మి ఐ.కెపి.	
64. బొట్ల చక్రపాణి(వరంగల్)		80. రాజగోపాల్ ఎన్.జి.ఓ	
65. పి.కమల(కృష్ణాజిల్లా) ఆశారంగం		81. ఎం.జనార్దన్రెడ్డి రాష్ట్ర ప్రభుత్వ రంగ సంస్థలు	
66. వి.నర్సమ్మ(మెదక్)		82. కె. వెంకటేశ్వర్లు వర్మిఛార్జిడ్	
67. సామ్రాజ్యం(ఒంగోలు) మున్సిపల్ రంగం		83. క్లెమెంట్ దాస్ ఇన్సూరెన్స్	
68. అంజయ్య(హైదరాబాద్)		84. పి.వెంకట్రామయ్య బ్యాంకింగ్	
69. డి.సూరిబాబు విద్యుత్		85. లింగా ప్రభాకర్రావు ఎల్.ఐసి. ఏజెంట్లు	
70. కో- ఆప్షన్ మెడికల్ & హెల్త్		86. డి.ఎ.ఎస్.వి.ప్రసాద్ పోస్టల్	
71. పి. సంజీవరాజు మెడికల్ & హెల్త్ (కాంట్రాక్ట్)		87. జె.సంపత్రావు బి.ఎస్.ఎన్.ఎల్	
72. ఎం. నరసింహారావు సింగరేణి		88. పెద్దన్న (అనంతపురం) గ్రామసేవకులు(విఆర్ఏ)	
73. టి. రాజారెడ్డి		89. ఎం.సత్యనారాయణ వి.ఆర్.ఓ	

సిఐటియం 13వ మహాసభల  
సందర్భంగా ఎన్నికైన నూతన  
రాష్ట్రకమిటికి శుభాకాంక్షలు



ఎం.డి. సర్దార్, ఇ.కాం.ఎల్.ఎల్.ఐ  
అధ్యక్షులు

ఎ.పి. స్టేట్ అగ్రికల్చర్ కోఆపరేటివ్ ఎంప్లాయిస్ యూనియన్(సిఐటియం)







# ఐక్యపోరాటాలను ముందుకు తీసుకుపోదాం

మహాసభల తీర్మానం

ప్రభుత్వ విధానాలపై కార్మికవర్గ ఆగ్రహం 2012 ఫిబ్రవరి 28 సమైక్య రూపంలో వ్యక్తమైంది. దేశ కార్మికోద్యమ చరిత్రలో కనీవినీ ఎరుగనిరీతిలో ఈ ఐక్యపోరాటంలో కార్మికులు పాల్గొన్నారు. ధరలు, వేతనాలు, కార్మిక హక్కులపై దాడి, ప్రైవేటీకరణ, కాంట్రాక్టీకరణ వంటి సమస్యలపై ఐక్యంగా పోరాడాలనే కార్మికుల వాంఛకు, ప్రభుత్వ విధానాల దుష్ప్రభావాల పట్ల కార్మికులలో పెల్లుబుకుతున్న ఆగ్రహానికి ఈ సమైక్య నిదర్శనం.

కార్మికుల ఈ పోరాట పటిమకు మరింత పదునుపెట్టేలా ఐక్యపోరాటాలకు సన్నద్ధం కావాలని సిఐటియు రాష్ట్ర 13వ మహాసభ పిలుపునిస్తోంది. కార్మికుల నిర్దిష్ట సమస్యలపై స్థానికంగాను, రాష్ట్ర / జిల్లా స్థాయిలోను ఐక్యపోరాటాలు నిర్మించడానికి సిఐటియు కమిటీలన్నీ రెట్టించిన ఉత్సాహంతో సన్నద్ధం కావాలని మహాసభ పిలుపునిచ్చింది.

ప్రభుత్వ విధానాలపై నేటికి 14 దేశవ్యాపిత సమైక్య జరిగాయి. ఇవి గాక పోస్టల్, బ్యాంకులు, ఇన్సూరెన్స్, కేంద్ర ప్రభుత్వ ఉద్యోగులు, డిఫెన్స్ రంగాల్లో కలిపి 56 దేశవ్యాపిత సమైక్య జరిగాయి. కానీ ప్రభుత్వం వెనక్కు తగ్గలేదు. ఈ పోరాటాలు ప్రభుత్వ దూకుడుకు అడ్డుకట్ట వేయగలిగాయి. కొన్ని సంఘాలు, కొంతమంది కార్మికులతోనే ప్రారంభమైన ఈ సమైక్య పోరాటాలు నేడు విశాల ఐక్యతను సంతరించుకున్నాయి.

‘కారల్ మార్చ్’ చెప్పినట్లు “కార్మికవర్గం చేసే పోరాటాల విజయం అది సాధించే తక్షణ ఫలితాలలో లేదు. ఈ పోరాటాలక్రమంలో అదిసాధించే అపూర్వ, అసలైన ఐక్యతే గొప్ప విజయం”. ఇది నూటికి నూరుపాళ్ళు నేడు మన దేశానికి వర్తిస్తుంది.

ప్రభుత్వ విధానాలపై దేశవ్యాపిత ఐక్యతతో బాటు నేడు అనేక పరిశ్రమలలో ఈ ఐక్యపోరాటాలు ప్రతిబింబిస్తున్నాయి. బ్యాంకులు, ఇన్సూరెన్సు, బిఎస్ఎన్ఎల్ వంటి రంగాలలో అధికారులతో సహా సమస్త శ్రామికులందరూ తమ సంస్థల పరిరక్షణ, సమస్యలపరిష్కారం కోసం ఐక్యవేదికల ద్వారా పోరాడుతున్నారు.

రాష్ట్ర ప్రభుత్వం పచ్చి కార్మిక వ్యతిరేక విధానాలను అవలంబిస్తోంది. ఉద్యోగ, ఉపాధ్యాయ సమస్యల పరిష్కారంలో తీవ్రతాత్సారం చేస్తోంది. గతంలో ఇచ్చిన హామీలను కూడా అమలు చేయ నిరాకరిస్తోంది. ప్రభుత్వ సంస్థలను నిర్వీర్యం చేసేలా సర్వం ప్రైవేటుపరం చేస్తోంది. కాంట్రాక్టు, ఔట్ సోర్సింగ్ పద్ధతులను పెంచిపోషిస్తోంది. రాష్ట్ర ప్రభుత్వ సంస్థలలో నేడు 8లక్షలకు పైగా కాంట్రాక్టు ఉద్యోగులున్నారు. వీరికి వేతనాలు

అతి తక్కువ. ప్రభుత్వం తానిచ్చిన జీవోలను తానే అమలు చేయనిరాకరిస్తోంది. కనీస ఉద్యోగ భద్రత కూడా వీరికి లేదు. వివిధ రంగాలు, పరిశ్రమలలోని కోటి మందికి పైగా వున్న కాంట్రాక్టు, అసంఘటితరంగ కార్మికులపట్ల ప్రభుత్వం తీవ్ర నిర్లక్ష్యం వ్రదర్చిస్తోంది. యజమానుల అడుగులకు మడుగులుతూ కార్మికులకు కనీసవేతనాలను, ఇతర చట్టాల అమలును కూడా నిరాకరిస్తోంది. రాష్ట్ర వ్యాపితంగా మారుమూల గ్రామాలలో కూడా విస్తరించి వున్న వీరిని కార్మికోద్యమంలోకి తీసుకురావడం ద్వారానే నేడున్న ఐక్యపోరాటాలు మరింత బలోపేతంగా ముందుకు పోవడం సాధ్యం. ఈ కాలంలో అంగన్ వాడీ, ఆశ, మధ్యన్నా భోజనపథకం, యానిమేటర్లు, ఫీల్డ్ అసిస్టెంట్లు, 104, 108, కంప్యూటర్ టీచర్లు, ట్రిపుల్ ఐటి ఉద్యోగులు, ఎ.పి.శాక్స్ నర్సింగ్ ప్రాక్టీషనర్లు, ఐఇఆర్టీచర్లు, కాంట్రాక్టు లెక్చరర్లు, మున్సిపల్, వైద్య, ఆరోగ్య రంగాలలోని వేలాదిమంది కార్మికులు దీర్ఘకాల సమైక్య పోరాటాలు మిలిటెంటుగా చేసారు.

సాధిస్తున్న ఐక్యతను, పోరాట సాంప్రదాయాలను ముందుకు తీసుకుపోవటమే నేడు మన ముందున్న కర్తవ్యం. నయా ఉదారవాద విధానాలకు ప్రయోగశాలగా మారింది. మన రాష్ట్రం గౌరవవేతనం, పనికితగ్గ పారితోషికంపై పనిచేసే వారు, అసలు జి.ఓ.లే లేని వారు, రాష్ట్ర ప్రభుత్వ శాఖల్లో, స్కీంలోనే పెరిగారు. ప్రైవేటీకరణలో ఆధునిక పరిశ్రమలు, బహుళజాతి కంపెనీల్లో అసలు యూనియన్లెజ్ కావడానికే వీల్లేని పేర్లతో పిలుస్తూ కనీస హక్కులను కాలరాస్తున్నారు. ఏ హక్కులూ లేని కాంట్రాక్టు కార్మికుల సంఖ్య 20 లక్షలకు పైగా పెరిగిపోయింది.

వీరందరి అసంతృప్తికీ ఉద్యమ రూపం ఇవ్వాలని సిఐటియు రాష్ట్ర మహాసభ పిలుపునిచ్చింది.

వివిధ రంగాల్లోని కార్మికులందరినీ ఐక్యం చేయడం, వివిధ రంగాల మధ్య ఐక్యత సాధించడం, వివిధ కార్మిక సంఘాల మధ్య ఇప్పటికే మొగ్గుతొడిగిన ఐక్యతను వేయికళ్ళతో కాపాడుకోవటం నేడు మనందరి కర్తవ్యం.

కార్మికోద్యమ ఐక్యత పై నుండే గాక క్రింది నుండి కూడా నిర్మించబడాలని సిఐటియు భావిస్తున్నది. అందుకు సూక్ష్మస్థాయిలో, క్షేత్రస్థాయిలో కార్మికవర్గాన్ని ఐక్యం చేయాల్సిన ఆవశ్యకత ఉంది. లేకుంటే ప్రభుత్వ విధానాలను నిలువరించలేము. ఈ బృహత్తర కర్తవ్యసాధనకు ఐక్య పోరాటాలకు సన్నద్ధమౌదామని సిఐటియు రాష్ట్ర 13వ మహాసభ పిలుపునిచ్చింది.







# గుత్తివంకాయకూర



ఒక చిన్నపిల్ల. చాలా చిన్నది. పాపం ఆ పిల్ల సొంత

ఏడ్చి ఏడ్చి వెక్కిళ్లకు వచ్చేసింది చిన్నపిల్ల.

తల్లి చనిపోయేనరికి మారుతల్లి వచ్చింది. ఆమె వచ్చినప్పట్నుంచి ఆ పిల్ల బాధలు బాధలుగావు. కూర్చుంటే తప్పు. నిలుచుంటే తప్పు. లేస్తే తప్పు. పడుకుంటే తప్పు.

యిదంతా చూసీ చూసీ ఆ యింటి ఆరుబయట వున్న ఒక వంగ మొక్కకి మాటలు వచ్చేశాయి.

‘తల్లా. ఏందిది? నీకు’ దయా జాలీ అనేవి ఏవైనా వున్నాయా? ఆ పసిదాన్ని

వసిదని కూడా చూడకుండా వీపు మీద కట్టె విరిగేలా బాదుతుండేది ఆ మహాతల్లి.

ఒక రోజుఆవిడ ఈ పిల్లకు ఒక పావలా యిచ్చి ‘బజారుకెళ్లి ఫలానా వస్తువు తీసుకురా’ అని చెప్పింది.

పావం చిన్నపిల్ల గదా అంగడికి పోతూ పోతూ పావలాను పోగొట్టుకుంది. పోగొట్టుకోగానే ఆ పిల్లకు అమితవైన భయం పట్టుకుంది. ఇప్పుడేం చేసేది యింటికి వెళితే మారు తల్లి కొట్టి చంపేస్తుంది గదా అని ఏడుస్తూ యిల్లు చేరింది.

లోపలికి అడుగుపెట్టకుండా బయటనే నిలబడి తల్లిని పిలిచింది.

‘అమా అమా. నా చేత పొరపాటు జరిగిపోయింది. పావలా పోగొట్టాను. నన్ను కొట్టొద్దమ్మా. యింకెప్పుడూ పోగొట్టనమ్మా. యింట్లో కొస్తే కొట్టొద్దమ్మా అని ఏడ్చింది.

ఆ మాటకి మారుతల్లి బుస్సున బుసకొట్టి నేరుగా యింట్లోకి వెళ్లి కారండబ్బా తీసుకొచ్చి నిలబడింది.

‘నువ్వు రా దరిద్రపుదానా. నువ్వు చేసిన పనికి యివాళ్ళ నీళ్ళలో చెవుల్లో ముక్కులో నోట్లో కారం కూర్చకపోతే నేను నీ మారుతల్లినే కాదు అని శపథం చేసింది.

ఆ శపథానికి చిన్న పిల్ల యింకా దడుచుకొని గుమ్మానికే అతుక్కుపోయింది.

బయట ఆ పిల్ల ఏడ్వను. లోపల ఈ మారుతల్లి శపథాలు చేయను.



ఎందుకు అట్లా రాచి రంపాన పెద్దన్నావు. ఆ పిల్ల చేసిన తప్పుకు కళ్లలో నోట్లో ముక్కులో చెవుల్లో కారం కూర్చాలని నీకు ఉబలాటంగా వుంది కదా. ఆ కారమేదో నాకు కూరు, ఆ బాధేదో నేను పడ్తాను. పాపం పసిదాన్ని క్షమించి వదిలేయ్’ అని బతిమిలాడింది.

అప్పుడా మారుతల్లి శపథాలు చాలించి, ఆ చెట్టు వంకాయలు కోసి, వాటిలో కారం కూరి కూరి కూర వండింది.

అదే గుత్తి వంకాయ కూర. అట్లా ఆ కూర పుట్టింది.

అయితే యిట్లా వంకాయ చేసిన త్యాగం అల్లాకు తెలుస్తుంది గదా. అందుకు ఆయన ఎంతో సంతోషించి “ఒసే వంకాయ. యివాల్లి నుంచి నిన్ను కూరగాయల్లో రాజుని చేస్తున్నాను. నీ నెత్తిన కిరీటం పెద్దన్నాను. యిక నుంచి నిన్ను పేదోడు యిష్టపడతాడు. ఉన్నోడు యిష్టపడతాడు. వంకాయ తిననివాడు పాపాత్ముడు. అంతేకాదు యివాళ్లి నుంచి నీ కూర లేనిదే అది విందు భోజనం అనిపించుకోదుపో’ అని వరం యిచ్చాడు.

యింక అప్పట్నుంచి రాజా, మహారాజాల విందు భోజనాల్లో కూడా గుత్తివంకాయ కూర వడ్డన చోటుచేసుకుంది.

- ఇది మా నజీర్ పుష్ప చెప్పిన కథ. ఆమె చెప్తుంటే వినడం అదో భాగ్యం.

సుహమ్మన్ ఖదీర్ బాబు



# ప్రభుత్వ అండతో లక్షింపేట దళితుల హత్యాకాండ

ఉదయాన్నే లేచి కూలీ పనికి వెళ్లేందుకు చద్దన్నం తింటున్న సుందర్ రావును ఇంట్లో నుండి బయటకు ఈడ్చుకొచ్చి బరువైన బండరాయిని ఎత్తి గుండెల మీద వేసి చంపేశారు. ప్రాణాలు కాపాడుకునేందుకు పక్క వీధిలోకి పరుగెడుతున్న నివర్తి సంగమేషును వెంటపడి బరిసెలతో పొడిచి, గొడ్డళ్ళతో నరికేశారు. వీధిగుండా వెళుతున్న వెంకటిపై నాటుబాంబులతో దాడి చేసి ప్రాణాలు పోయేంతవరకు బరిసెలతో పొడుస్తూ, గాయాల మీద కారం చల్లి కాలువలో పడేశారు. ఇంట్లో ఉన్న చిత్రి అప్పాదును భార్య, పిల్లల కళ్లముందే బండరాళ్ళతో తలను పగులకొట్టి దారుణంగా హత్య చేశారు. పాపయ్య కళ్లలో, కత్తులతో, ఒంటినిండ బరిసెలతో 30 పోట్లు పొడవగా మృత్యువుతో పోరాడి మరణించాడు. 20 మంది తీవ్ర గాయాల పాలయ్యారు. కొందరికి రెండు కాళ్లు విరిగాయి. మరికొందరికి కాళ్లు, చేతులు విరిగాయి. ఇంకొందరికి ఒక కాలు, ఒక చేయి విరిగి, తలలు పగిలాయి. ఒకరికి చెవి తెగింది. మరికొందరికి వేళ్ళు విరిగాయి. దళితవాడలోని ప్రతి ఇంటిపై దాడి జరిగింది. మహిళలు, వృద్ధులను సైతం కర్రలతో గొడ్డను బాదినట్లు బాదారు. ప్రతి మనిషిపై కందిన గాయాలే. ప్రతి ఇంటి గోడలకు దళితుల రక్తపు మరకలే, 200 మంది పెత్తందార్లు, పిల్లలు, మహిళలు బరిసెలు, గొడ్డళ్ళు, కత్తులు, కర్రలు, కారంపొడి, రాళ్ళతో 2 గంటలకు పైగా దళితవాడపై సైర్వవిహారం చేశారు. మగవారు కొట్టి, కొట్టి అలసిపోయి కూర్చుంటే మహిళలు విననకర్రలతో గాలి ఊపి, వాటర్ బాటిల్స్ తో నీరందించి ప్రోత్సహించారు. స్వయంగా మహిళలు కూడ కర్రలతో దాడి చేశారు. మాల నాకొడుకులకు, కూలీనా కొడుకులకు భూములు కావాలా? అంటూ దూషించారు.

కులం తక్కువ వాళ్లు అంటరాని వాళ్ళు దేవాలయాలకు రాకూడదు, హోటళ్లలో వేరుగ్లాసు, క్షౌవరం చేయనివ్వరు, నల్ల నీళ్లు తీసుకోనివ్వరు, దళిత మహిళ సర్పంచ్ అయినా గ్రామ పంచాయితీలో క్రింద కూర్చోవాలి. కులం తక్కువ వాళ్లు కూలీలుగా ఉండాలి, భూములు అడగ కూడదు, భూములు ఆక్రమించుకున్నా ఊరుకుండాలి, మేము చెప్పిన పార్టీలో ఉండాలి, మాకు అణిగి మణిగి మాత్రమే ఉండాలన్నది లక్షింపేట అగ్రకుల పెత్తందార్ల విధానం. ప్రశ్నిస్తే దాడులు చేస్తాం, కాళ్లు, చేతులు నరికేస్తాం, హత్యలు చేస్తామన్నది వారి వైఖరి. ప్రభుత్వ అండదండలతో హత్యాకాండను కొనసాగించారు.

శ్రీకాకుళం జిల్లా వంగర మండలంలోని 12 గ్రామాల్లోని ప్రభుత్వ రైతుల భూములు 7,779 ఎకరాలు మద్దువలస ప్రాజెక్టు కోసం ప్రభుత్వం సేకరించింది. అందులో భాగంగా లక్షింపేట గ్రామమంతా నిర్వాసిత గ్రామమయ్యింది. గ్రామంలో 75 దళిత కుటుంబాలు, 75 తూర్పుకాపులు, 11 ఇతర బిసి కులాలవి వున్నాయి. ఇంటి స్థోమతను బట్టి పెత్తందార్ల ఇంటికి లక్ష రూపాయల చొప్పున, దళితులవి పూరిగుడిసెలే కాబట్టి 3 వేల

నుండి 12 వేల లోపు ప్రభుత్వం నష్టపరిహారం చెల్లించి గ్రామాన్ని ఖాళీ చేయించింది. పై భాగాన ఉన్న ముత్యాలమ్మ చెరువు దగ్గర ఇండ్ల స్థలాలు ఇచ్చి ఎస్సీలు, కాపులకు పక్క పక్కనే పునరావాసం కల్పించింది. భూములు కోల్పోయిన రైతులకు ప్రభుత్వం నష్టపరిహారం చెల్లించింది. దళితులు భూములే లేని కూలీలైనందున ఎలాంటి నష్టపరిహారం అందలేదు.

ప్రస్తుతం ఉన్న లక్షింపేట గ్రామ పరిసరాల్లో ప్రభుత్వం సేకరించిన భూమిలో ముంపుకు గురికాకుండా మిగిలిన భూమి 250 ఎకరాలు ఉంది. ఇందులో 190 ఎకరాలు గ్రామ కాపులది. 30 ఎకరాలు గ్రామం వదిలి వెళ్లిన కాపులది, మరో 30 ఎకరాలు ఇతర గ్రామ రైతులది. ఈ మొత్తం భూమికి ప్రభుత్వం నష్టపరిహారం చెల్లించింది. ఇప్పుడంతా ఇరిగేషన్ పరిధిలోని ప్రభుత్వ భూమి. ఈ భూమి నీటిలో మునగ నందున గతంలో ఉన్న రైతులే సాగు చేసుకుంటున్నారు. కొంత కాలం తర్వాత ఇది ప్రభుత్వ భూమి కాబట్టి కౌలు ఇవ్వడం మానేశారు. ఈ 60 ఎకరాలకు గతంలో హక్కుదారులైన రైతులు దళితులను కౌలుకు చేసుకోమన్నారు. ఇది సహించలేని గ్రామ పెత్తందార్లు ఆ భూమి కూడ తమకే కావాలని, మా కొడుకులు, కూలీనా కొడుకులు మీకు కూడా భూములు కావాలా అని అడ్డుకోగ ఆ భూమి బీడు పడింది.

దళితుల సమస్యలపై వంగర మండలమంతా కెవిపిఎస్ సర్వేలు, సభలు నిర్వహించి పలు గ్రామాల్లో కులవివక్ష రూపాలపై ప్రతిఘటనోద్యమాలు నిర్వహించింది. లక్షింపేట గ్రామ దళితులంతా సంఘటితమై కెవిపిఎస్ అండతో మళ్లీ 60 ఎకరాల భూమి దున్ని సాగు చేయడం జరిగింది. ఈ సందర్భంగా అడ్డుపడ్డ పెత్తందార్లను దళితులు సంఘటితంగా ప్రతిఘటించారు. కెవిపిఎస్ మండల కార్యదర్శి గణపతితో సహా ఇరువర్గాలపై (54+54) మందిపై 2011లో బైండోవర్ కేసులు పెట్టారు. పోలీసు పికెట్ కూడ 6 నెలలు కొనసాగింది. ఆర్డీవో జోక్యం చేసుకుని 60 ఎకరాలు దళితులు సాగు చేసుకునేందుకు అనధికారంగా నిర్ణయించారు. దళితులు భూమి సాగు చేసుకోవడం సహించలేక ఆ భూమిని కూడా కబ్జా చేయాలని వంగరలోని కాపు నాయకులు, కాంగ్రెస్ పార్టీ అధ్యక్షుడు బొత్త సత్యనారాయణ అనుచరుడు, భూస్వామి, మాజీ యంపిపి, కాంగ్రెస్ పార్టీ మండల నాయకుడు అయిన బొత్త వాసుదేవరావు నాయుడును సంప్రదించారు. ఆ నియోజకవర్గానికి కొండ్రు మురళి ఎమ్మెల్యే, మంత్రి అయినా ఆ మండలంలో బొత్త వాసుదేవరావు నాయుడిదే పెత్తనం, గ్రామాల్లో పోలీసు స్టేషన్, తహశీల్దారు కార్యాలయాల్లో ఆయన చెప్పిందే వేదం.

లక్షింపేట గ్రామంలో దళితులు భూములు సాగు చేసుకుంటే మిగతా 12 గ్రామాల్లోని దళితులు, పేదలు కూడ ఇలాగే ఉద్యమించే అవకాశం ఉందని మొగ్గలోనే తుంచువేయాలని భావించిన బొత్త వాసుదేవరావు నాయుడు 6 నెలల క్రితం గ్రామంలోని పోలీస్ పికెట్ ఎత్తి వేయించాడు. ఆ మరునాడే కాపు



పెత్తందార్లతో దళితులపై దాడి చేయించగా చిత్రి జ్ఞుడు కాళ్లు విరిగాయి, కామేష్ కు తలపగిలింది. కెవిపిఎస్ నిర్వహించిన ఆందోళన ఫలితంగా నిందితులపై ఎస్సీ, ఎస్టీ అట్రాసిటీ కేసు నమోదు చేయించి అరెస్టు చేయించిన 3 రోజుల్లోనే బెయిల్ ఇచ్చి కోర్టు కూడ అగ్రకుల పెత్తందార్లకు అండగా నిలిచింది. ఈ దాడి తర్వాత రెండవ సారి పోలీసు పికెట్ ఏర్పాటు చేశారు. అధికారులు జోక్యం చేసుకుని ఈ మొత్తం 250 ఎకరాల భూమి ఎవరు సాగు చేయరాదని ఆదేశించారు. ఈ నిర్ణయం ఘర్షణకు మరింత తీవ్రతరం చేసింది. దళితులు మంత్రి కొండ్రు మురళిని కలిసి ఎన్నిసార్లు విజ్ఞప్తి చేసుకున్నా కాలయాచన చేసుకుంటూ తప్పుకున్నారు. బొత్స వానుదేవరావునాయుడు దళితులను పిలిపించుకొని భూములు వదులుకోవాలని హెచ్చరించాడు. దళితులు భూమి కావాలన్నందుకు ఇద్దరు, ముగ్గురు చస్తే గాని మీరు భూమి వదలరని భయపెట్టాడు. సంవత్సరన్నర నుండి ఎస్సీలకు ఉపాధి హామీ పనులు, పంచెలు రాకుండా అడ్డుకున్నాడు. వీరికి అండగా ఉన్న కెవిపిఎస్ స్థానిక నాయకుడిని కూడ భయపట్టే ప్రయత్నం చేశాడు.

లక్ష్మింపేట కాపులను దళితులు సాగు చేసే 60 ఎకరాలకు గతంలో హక్కుదారులైన ఇతర గ్రామాల కాపు రైతులను ఐక్యం చేశాడు. హత్యాకాండకు పథకం రూపొందించాడు. దీనికి కావలసిన నిధులను ముందే పోగు చేశాడు. దళితులను భూమి నుండి ఖాళీ చేయించి తర్వాత ఎకరాకు రూ.80వేల చొప్పున గత హక్కుదారులైన కాపులకు లక్ష్మింపేట కాపులు ఇచ్చే విధంగా ఒప్పందం కుదుర్చుకున్నారు. అందుకనుగుణంగానే పోలీస్లతో రాయబారాలు నడిపారు. ఒప్పందాలు కుదుర్చుకున్నారు.

పథకం అమలుకు సరైన సమయంగా ఉప ఎన్నికలను ఉపయోగించుకున్నారు. ఎన్నికల బందోబస్తు పేరుతో రెండవసారి పికెట్ ఎత్తివేయించాడు. కాపులు దళితులు సమానమైన బలం అయినందున గతంలో హక్కుదారులైన కాపు రైతుల గుంపును రహస్యంగా అదే రోజు గ్రామానికి రప్పించుకున్నారు. ఉదయాన్నే 7.30గంటలకు పెత్తందార్లు మూకుమ్మడిగా బాంబులు, గొడ్డళ్ళు, కత్తులు, బరిసెలు, కర్రలతో పకడ్బందీగా అన్ని వైపుల నుండి దాడి చేశారు. దళితులు తేరుకునే లోగా శరీరాలపై కత్తులు, బరిసెల పోట్లు పడ్డాయి. భార్యలు చూస్తుండగానే భర్తలు రక్తపు మడుగులో శవాలయ్యారు. 11 గంటల వరకు దళితులతో రక్తకేళి అడుకున్నారు. ముగ్గురు దళితులు అక్కడిక్కడే మరణించారు. ఒకరు హాస్పిటల్ కు తరలితననడగానే చనిపోయారు. మరొకరు హాస్పిటల్ లో ప్రాణాలొదిరారు. 20 మందికి కాళ్ళు, చేతులు విరిగాయి. 5కి.మీ దూరంలో ఉన్న పోలీస్ స్టేషనుకు రక్షణ కల్పించమని 7 గంటల నుండి ఫోన్లు చేయగా 2 గంటల తర్వాత ఒక కానిస్టేబుల్ వచ్చి అక్కడ కొనసాగుతున్న మారణకాండను చూసి వెనకకు పరుగులు పెట్టాడు. ఘటన జరిగిన 3 గంటల తర్వాత నిందితులంతా ప్రశాంతంగా తప్పించుకున్నాక పోలీసుల సైరన్ మోతలు వినిపించాయి.

వాస్తవాలు ఇలా వుండగా కొందరు నాయకులు, కొన్ని

పత్రికలు, మీడియా, ఇరువర్గాల మధ్యఘర్షణగా చిత్రీకరింస్తున్నారు. ఇది ఏకపక్ష దాడని దళితులు, దళిత సంఘాల నాయకులు మొత్తుకున్నా వారి చెవిన పడలేదు. కెవిపిఎస్ తో పాటు అన్ని దళిత, ప్రజా సంఘాల ఆధ్వర్యంలో శవాలను తీసుకెళ్లకుండా అడ్డుకుని ఆందోళన నిర్వహించారు. ముఖ్యమంత్రి వచ్చి సవరించిన జి.ఓ. ప్రకారం హత్యకు గురైన వారికి 5 లక్షలు సబ్ ప్లాన్ నిధుల నుండి ఎక్స్ గ్రేషియా ప్రకటించి వెళ్లిపోయాడు. సి.పి.ఎం. రాష్ట్ర కార్యదర్శి బివి రాఘవులు, ఘటన జరిగిన గ్రామాన్ని, బాధితులను పరామర్శించి రాజాంలో జాయింట్ కలెక్టర్, ఎఎస్సీలతో, సంఘాల చర్చలో పాల్గొని దళితులపై ఇది ఏక పక్షదాడి తప్ప ఘర్షణ కాదని, కొందరిపై జరిగిన దాడి కాదు. మొత్తం దళితవాదపై జరిగిన దాడిగా స్పష్టం చేశారు. ఏ భూమి కోసమైతే దళితులు హత్యలకు గురయ్యారో ఆ భూమి దళితులకు ఇవ్వాలని ప్రభుత్వం అలాంటి జి.ఓలు చేయాలన్నారు. బొత్స వానుదేవరావునాయుడుతో పాటు నిందితులందరిని అరెస్టు చేసి కఠినంగా శిక్షించాలని, బాధితులకు ఎస్సీ, ఎస్టీ అత్యాచారాల నిరోధక చట్టంలో ఉన్న సౌకర్యాలన్ని వెంటనే కల్పించాలన్నారు. దళితులపై దాడి జరిగే అవకాశం ఉందని తెలిసినా పోలీసు పికెట్ ఎత్తివేశారు. 2 సంవత్సరాల నుండి ఈ సమస్య కొనసాగుతున్నా పరిష్కరించడలో ప్రభుత్వం విఫలమైనందున ఈ హత్యాకాండకు ప్రభుత్వం బాధ్యత వహించాలని అన్నారు. ఈ డిమాండ్స్ పైనే దళిత, ప్రజా సంఘాల వివిధ రూపాల్లో ఆందోళనలు కొనసాగుతున్నాయి. ఫలితంగా ప్రభుత్వం నీటిలో మునగని మొత్తం భూమిని దాదాపు 200 ఎకరాలు దళితులే సాగు చేసుకునేందుకు ఇస్తామని, దీనికి అదనంగా ప్రతి దళిత కుటుంబానికి ఒక ఎకరం తగ్గకుండా పట్టా భూమి ఇస్తామని, హత్యకు గురైన కుటుంబంలో ఒకరికి ఉద్యోగం, 5 లక్షల చొప్పున ఎక్స్ గ్రేషియా, గాయాలైన వారికి ఆర్థిక సహాయం, ఇతర అన్ని సౌకర్యాలు కల్పిస్తామని కలెక్టర్, ఎస్సీలు హామీ ఇచ్చారు. నీటిలో కొన్ని అమలు చేశారు. కాని ప్రధానమైన 250 ఎకరాల భూమిని దళితులకు అప్పగించలేదు.

ఇక్కడ గమనించాల్సిన విషయం ఏమిటంటే అధికార పార్టీ ఎస్సీ ఎమ్మెల్యే, మంత్రిగా ప్రాతినిధ్యం వహిస్తున్న నియోజకవర్గం, అదే పార్టీకి చెందిన పెత్తందార్లు, అదే పార్టీకి చెందిన దళితులను ఊచకోత కోశారు. అదేపార్టీకి చెందిన రాజకీయ నాయకులే నిందితులను కాపాడుతున్నారు, దళితులను అన్యాయంగా హత్యలు చేసిన హంతకులు పార్టీలో ఉండవచ్చా? వారిపై పార్టీ పరంగా చర్యలు ఎందుకు తీసుకోలేదు? అయితే దళితులు ఎందుకు ఆ పార్టీలో ఉండాలి? దళితుల హక్కుల పట్ల చిత్తశుద్ధి లేని ఏ పార్టీ ఇక మనుగడ సాధించలేదు. కారంచేడులో నీళ్ళ కోసం, చుండూరులో ఆత్మగౌరవం కోసం, లక్ష్మింపేటలో భూమి కోసం దళితులు రక్తతర్పణ చేశారు. ఆత్మగౌరవం, సమానత్వం, భూమి, హక్కులన్ని అమలు చేసుకోవాలంటే అన్ని పార్టీల్లో ఉన్న దళితులు, సంఘాలు ఐక్యం కావాలి. కలిసి వచ్చే వ్యక్తులు, శక్తులు, అభ్యుదయవాదులు, కమ్యూనిస్టులతో ఐక్య సంఘటనగా ఉద్యమిస్తే అంతిమ విజయం సాధిస్తారు.

- జాన్ వైస్సీ, కెవిపిఎస్ రాష్ట్ర ప్రధాన కార్యదర్శి



## బానిస బ్రతుకు

“చూడగా చూడగా

మనం విడిపోవాల్సి వచ్చేట్టుంది!”

గొణిగేడు చూ భార్యతో, ఆవిడకు అదేం అర్థం కాలేదు. “ ఏం ! దూరాన్న ఎక్కడేనా పని దొరికిందా?” అనడిగింది.

చూ మొదట్లో తోళ్ళ వ్యాపారి. వేటగాళ్ళనుండి జంతు చర్మాలు కొని. లాభానికి వట్నంలో అమ్ముతూండేవాడు. వ్యవసాయపు పనుల రోజుల్లో పొలాల్లో

కూలికి పనిజేసేవాడు. చక్కగా వరుసల్లో నాట్లు వేయటంలో అనుభవం, నేర్పు ఉన్నవాడని అతనికి ప్రసిద్ధి. అందువల్ల అతనిచేత పని చేయించుకోడానికి ఎవరైనా ఆత్రపడేవారే. అయినా అతని బ్రతుకు మాత్రం అప్పులు, తాకట్ల మయంగానే మిగిలిపోయింది. వడ్డీలతో కలిసి అప్పులు ఏడాది కేడాదికీ పెరిగిపోతున్నాయే తప్ప తీరే జాడలు లేవు. ఇదిలా ఉండగా పట్నం నుంచి



బాగా డబ్బున్న వ్యాపారులొచ్చి వేటగాళ్ళకు అడ్వాన్సులు కూడా ఇచ్చి నేరుగా వారి వద్దనుండే తోళ్ళు కొనుగోలు చేయసాగేరు. ఆ విధంగా చూ వృత్తి మూలబడిపోయింది. పొలం పనులు మాత్రమే అతనివంతుకు మిగిలేయి. అవి ఏడాదిపొడుగునా ఉండేవి గావు. ఉన్నా వచ్చే ఆదాయం రోజుకోపూట తింటానికి కూడా చాలదు. ఇంక అప్పులు తీర్చేదెప్పుడు. “అసలు” సంగతలా ఉండగా కనీసం వడ్డీలకూడా గతి లేకుండా ఉంది. అప్పులవాళ్ళని తప్పించుకు తిరగటం కూడా అసాధ్యం. అదోచిన్న పల్లె. ఎవరూ ఎవర్నించీ తప్పించుకోలేరు.

ఇలాంటి పరిస్థితుల్లో మనస్సు బాగుండక చూ తనకు తెలీకుండానే త్రాగుడుకూ, జూదానికీ అలవాటు పడిపోయేడు. అతని స్వభావమే పూర్తిగా మారిపోయింది. రాయిలాంటి మనిషి పీనుగైపోయేడు. చర్మపు రంగు క్రమంగా పచ్చబడిపోసాగింది. కళ్ళు పూర్తిగా పచ్చబడిపోయేయి. చిరుగ్గుడ్డలతో, మారిన వంటి రంగుతో, అట్టలు కట్టిన జుట్టుతో చూ భయంకరంగా మారిపోయేడు.

అలావాటుగా పొలం పనులకు పిలిచేవాళ్ళతన్ని పిలవటం మానేసేరు. అప్పులవాళ్ళు ఒత్తిడిని ఎక్కువ చేసేరు. కొద్ది రోజుల్నుంచీ చేసేందుకేం లేకా, బయటికి పోయే ధైర్యం లేకా ఇంట్లోనే కాంగ్ మీద పడి ఉంటున్నాడు. భార్యకు ఈ పరిస్థితి ఘోరంగా ఉంది. అవిడింకా వయసులోనే ఉంది. ముద్దులమాటలా ఉన్న ఒక్క బిడ్డడికీ తిండి పెట్టే తాహతుకూడా లేక కొద్ది రోజుల్నుంచీ ఆవిడ మరింతగా కుంగి, కుమిలిపోతోంది. ఇరుగు పొరుగు లెవరూ కూడా ఆవిడను చూసి జాలిపడటం మానేశారు. ఎవరికి వారే తమను చూసి తామే జాలిపడవలసిన

అనువాదం : చలసాని ప్రసాదరావు

స్థితిలో ఉన్నారప్పుడు.

ఇలాంటి స్థితిలో, ఐ ఓ నోవ్ అరకమైన

ఈ మాటలన్నాడు. కొద్ది రోజులుగా అతనేదో దీర్ఘంగా ఆలోచిస్తున్నట్లున్నాడు.

అందుకే అంది అతని భార్య “ ఎక్కడ పని దొరికింది? ఎంత కాలం వెళ్ళాల్సి ఉంటుంది?

“ వెళ్ళవలసింది నేనుగాదు? నీవు!” అన్నాడు చూ

మందస్వరంతో!” కొంత కాలంగా నేనిదే ఆలోచిస్తున్నాను ! ఇలాగే ఉంటే రేపో మాపో మనం అన్నం వండుకునే గిన్నెను కూడా అమ్ముకోవాల్సిందే! ముగ్గురం ఆకలితో మాడి చావాల్సిందే! అందుకే మనం తాత్కాలికంగా నైనా విడిపోవటం మంచిదనిపిస్తున్నది.”

“విడిపోయి?” బిడ్డని ఒడిలో పెట్టుకుని కుంపటి ముందు కూర్చున్న అతని భార్య కంపిత స్వరంతో ప్రశ్నించింది.

“ఒకాయన నిన్ను కొంత కాలం పాటు భార్యగా ఉంచుకునేందుకు ఇష్టపడుతున్నాడు!”

“ ఏమన్నావ్....?” షాక్ తిన్నట్టు ఉలిక్కిపడి వణికే కంఠంతో అడిగిందామె.

అతను మాట్లాడలేక పోయేడు. కొద్ది క్షణాలు నిశ్శబ్దం భయంకరంగా అలుముకుపోయింది.

“వాంగ్ లాంగ్ ను ఎరుగుదువు గదా!” ప్రారంభించేడతను. “ వాడు పాతబాకీ కోసం కొరుక్కు తింటున్నాడు. మూడు రోజుల క్రితం నడిబజార్లో నిలబెట్టినానా మాటలన్నాడు. ఆ మాటలకు వెళ్ళి వాగులో దూకి చచ్చా మనిపించింది. పూటకు గతిలేకుండా ఉన్న వాళ్ళం వాడి అప్పెలా తీర్చగలం? అటే తిన్నగా వాగువద్దకు పోయేను. కాని అందులో దూకేందుకు ధైర్యం చాలింది కాదు. తటపటాయిస్తూ అలాగే వాగు ఒడ్డున నుంచుని ఉండగా అగ్గిపెట్టెలు తయారుచేసే షెన్ లేడూ! అతని భార్య అటుకేసి వచ్చింది. నా సంగతి అర్థం చేసుకున్న దానిలా నవ్వేసి మందలించింది. ‘ఓరీ’ వెర్రివాడా! నువ్వెందుకూ పనికిరావు, సరే! కానీ, దుక్కలా ఉన్న నీ భార్యను ఇంట్లో కూర్చోబెట్టి ఏం చేయిస్తున్నట్లు? అంది!”

“ నేనేం చెప్పగలను.”

“ పిచ్చివాడా! నీకు పని ఇచ్చేవాడు ఈ ఊళ్లోనే గాదు మరెక్కడా ఉండదు. నిన్ను చూస్తూనే దూరంగా తప్పుకుంటారు. చచ్చేలా పని చేసినా ఈ జన్మలో అప్పులు తీర్చలేవు. పొరుగుాళ్ళో నాకు తెలిసిన పంతులయ్య ఒకాయనున్నాడు. చాలా మంచివాడు, చదువుకున్నవాడు. రెండొందల ఎకరాల దాకా ఉన్నవాడు. లంకంత లోగిలి. ఇంటి ఆవరణలో గేదెలూ,



పండులూ, కోళ్ళూ దండిగా ఉన్నాయి. కానీ, అతనికి పిల్లలేరు. అతనేం ముసలాడు గాడు. ఏభయేళ్ళు దాటాయనుకో! కానీ, అలా కనిపించడు. రోజూ నున్నగా గడ్డం గీసుకుంటాడు. అతని భార్య కొంత కాలంగా అతన్ని బలవంతం చేస్తోంది, వంశం నిలుపుకునేందుకు బిడ్డకోసం మళ్ళీ పెళ్ళి చేసుకోమని! కానీ, అతనికి ఆ పని ఇష్టం లేదు. ఈ వయసులో పెళ్ళేమిటంటాడు. అందుకని కనీసం ఓ బిడ్డను కనిపెట్టేందుకు ఎవరైనా తాత్కాలికంగా భార్యగా ఉంచుకుందా మనుకుంటున్నాడు. నీ భార్య వయసులోనే ఉంది. నీకు ఒక్కడే గదా బిడ్డడు. ఓ మూడేళ్ళ పాటు నీ భార్యను ఆయనకు ఎరువిస్తే వందనాణాలిస్తాడు. వాటితో కొంత వరకూ నీ అప్పులు తీర్చుకోవచ్చు. పైగా ఈ మూడేళ్ళూ కనీసం నీ భార్య అయినా మూడుపూటలా కడుపు నిండి తింటుంది! ఇలా ఉంటే మాడి చావటం తప్ప జరిగేదేముంది? నీవు సరేనంటే నేనిప్పుడే వెళ్ళి ఆ పంతులుతో మాట్లాడి ఒప్పించి వస్తాను! అంది.”

“నా కింకోదారేది కనుపించలేదు. నన్నెవరూ పనికి పిలవరని తేలిపోయింది.”

చూ మరి మాట్లాడలేక పోయేడు. బాధతో అతని గొంతు పూడుకు పోయింది. తన అసమర్థతకు తనమీదే అసహ్యంగా ఉందతనికి.

కొద్ది క్షణాల పాటు ఆ గుడిసెలో నిశ్శబ్దం అలుముకుపోయింది.

“షెన్ భార్య నిన్న ఆ పంతులు వద్దకు వెళ్ళి మాట్లాడి వచ్చింది!”

చూ ప్రారంభించేడు. “ పంతులు ఒప్పుకున్నాడట. నూరు నాణేలిస్తానన్నాడట. లేకుంటే మరో రెండేళ్ళపాటు ఉంచుకుని చూస్తాడట! ఈ నెలలో పద్దెనిమిదో రోజున నీవు వెళ్ళాలక్కడికి! అంటే మరో ఐదో రోజుల్లో నన్నమాట!

నిలువెల్ల వణికి పోయిందామె. “నాతో ఈ సంగతి ముందుగా ఎందుకు చెప్పలేదు”.

“నాలుగైదుసార్లు చెప్పాలని చూసేను. కానీ, నా వల్ల కాలేదు.”

“ అంతా అయిపోయినట్లేనా?”

చూ చలించి పోయేదామెను చూసి. ‘నేనో దౌర్భాగ్యుడిని! ఉత్త పనికి మాలిన వాణ్ణి!’ అంటూ నుదురు కొట్టుకొని, తల వాల్చుకుని మోకాళ్ళ మధ్య దాచుకున్నాడు. ఆవిడ కళ్ళలోకి చూడగల శక్తి కూడా అతనికి లేకుండా పోయింది.

“ మరి మన బాబు సంగతేమిటి? వీడికింకా మూడేళ్ళేనా నిండలేదే! వీడెవరూ చూస్తారు?”

“ ఏం చేద్దాం! ఆ తిప్పలేవో నేనే పడతానులే.” మెల్లగా బయటికి జారుకున్నాడు చూ.

“నేనో గేదెనో, పందినో అయినా బాగుండేది. కనీసం నాతో పాటు నా బిడ్డను కూడా తోలుకు పోవటానికి ఇష్టపడేవారు” అనుకుని నిశ్శబ్దంగా రోదించిందామె.

తల్లి కన్నీళ్ళు మొహం మీదపడి ఒడిలోని బిడ్డకు నిద్రలేచేడు. తల్లి వాలకం చూసి వాడు కూడా “ అమ్మా! అమ్మా!”

అంటూ ఏడుపు మొదలెట్టేడు.

○○○

ఆ రోజు రానే వచ్చింది ! తెల్లారేసరికి గుడిసెముందు పల్లకీతో బోయీలు ప్రత్యక్షమయ్యేరు. ఆ వెనుకనే షెన్ భార్య వచ్చింది. ఆవిడ గుడిసెలోకి అడుగుపెట్టగానే కనుపించిన దృశ్యం చూసి విసుక్కుంది.

కుంపటి ముందు బిడ్డడిని వడిలో పెట్టుకుని కూర్చుని ఉందామె. కుంపటిలోంచి వచ్చే వెలుగుకు ఆమె మొహం ఎర్రగా వెలిగిపోతోంది. కళ్లు నిర్ణీవంగా, శరీరం నిశ్చేతనంగా, ఆవిడో చిలుంపట్టిన కంచు విగ్రహంలా కనిపిస్తోంది.

“ బాబూ ! నేనిప్పుడు వెళ్ళిపోతున్నాను!” అంది, అనలేక అనలేక, ఆ తర్వాత ముక్కు చీదుకుని, కన్నీళ్ళు తుడుచుకుంది.

“ఎక్కడికి వెళ్తావమ్మా గుడికా?” మూడేళ్లంటే ఏమిటో తెలీదు వాడికి.

“ కాదు! మన పొరుగుగూర్లోని లీ పంతులుగారి ఇంటికి వెళ్తున్నాను. ఆ వూరు చాలా దూరం. ముప్పయి మైళ్లుంటుంది.”

“ నేను కూడా వస్తానమ్మా!”

“ లేదు బాబూ ! నీవు రాగూడదు!”

“ ఏం! ఎందుకని ?”

“ నీ విక్కడే నాన్నతో ఉండాలి! నాన్న నన్ను బాగా చూస్తాడు ! నీతో ఆడుకుంటాడు. నిన్ను తన ప్రక్కలోనే పడుకోబెట్టుకుంటాడు. నీవు నాన్న చెప్పినట్లు వినాలి. నేను మూడేళ్లలో....’

కుర్రాడు అడ్డం వచ్చేడు. “ నేను నాన్నతో ఉండను. నాన్న మంచివాడు కాదు. కొడతాడు!”

“ నాన్న నిన్ను ఇంకెన్నడూ కొట్టడు!” అందామె కుర్రాడి నుదుటిమీది మచ్చ కేసి చూస్తూ. ఆ గాయం వాడి తండ్రి చేతి చలవే!

ఆవిడ ఇంకేమో చెప్పబోతుండగా చూ కూడా గుడిసెలో కొచ్చి షెన్ ను చూసి, భార్యను మందలించేడు. “ పల్లకీ వచ్చింది! ఇంక బయలుదేరు. వారు డెబ్బయి నాణేలిచ్చేరు. మిగతా ముప్పయ్యూ నీవు అక్కడికి చేరిన పది రోజులకల్లా ఇస్తామన్నారు!”

నిర్లిప్తంగా భర్త వంకా, షెన్ భార్య వంకా చూసిందామె! బిడ్డడిని నించోబెట్టి వాడిని ముద్దాడింది. “ బాబూ! నీవు అల్లరి చెయ్యకు. నీ కోసం మితాయీలు పంపిస్తాను” అని లేచింది.

మితాయి అనగానే కుర్రవాడు అన్నీ మరచిపోయేడు. కూనిరాగం తీస్తూ సంతోషంతో బయటకు పరుగెత్తేడు.

షెన్ భార్య తొందరచేసింది. “ పాలకీ బోయీలు భోజనాల వేళకు మళ్ళీ ఆ ఊరు చేరాలి. తొందరగా బయలుదేరు ! మంచికుటుంబం! నిన్ను బాగా చూసుకుంటారు” అంది. మాటయితే అందేగానీ ఆమె మొహంలోకి మాత్రం చూడలేకపోయింది. ఆవిడకు ఈ వ్యవహారంలో పంతులునుండి యాభై నాణేలు కమీషన్ క్రింద ముట్టేయి.


(ఇంకా వుంది)



# విద్యుత్ శాఖలో కాంట్రాక్టు కార్మికులు పోరాడిన ఫలితంగానే “పర్మనెంట్ ఉద్యోగాలు”



విద్యుత్ రంగంలో కాంట్రాక్టు కార్మికులు ఐక్యంగా పోరాడిన ఫలితంగానే పర్మనెంట్ ఉద్యోగుల అర్హత సాధించినట్లు యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర సహాయ కార్యదర్శి పి.నాగరాజు, కర్నూలు జిల్లా రీజియన్ గౌరవాధ్యక్షులు, సిఐటియు జిల్లా ఉపాధ్యక్షులు యం.డి అంజిబాబు అన్నారు. జూలై 12న అదోని రీజియన్ 7వ మహాసభలు ఎమ్మిగనూరు పట్టణంలో కా॥ వి.శ్రీహరి ప్రాంగణంలో రిజియన్ అధ్యక్షులు బి.కాలప్ప అధ్యక్షతన జరిగింది. ప్రతినిధుల మహాసభకు ముందు స్థానిక 33/11కెవి సబ్ స్టేషన్ ఎదుట డివిజన్ మహాసభల సందర్భంగా జెండా ఆవిష్కరణ జరిగింది. పతాకాన్ని కార్యదర్శి పి.నాగరాజు ఆవిష్కరించారు. అనంతరం సబ్ స్టేషన్ నుంచి అగ్రనాయకత్వం ముందు వరుసలో వుండి ప్రదర్శనగా మార్కెట్ యార్డు, శ్రీనివాస్ టాకీస్, కోటప్ప సర్కిల్, కొత్త బస్టాండ్ మీదగా డప్పు వాయిదాలతో ర్యాలీ కొనసాగింది. ర్యాలీ అనంతరం కామ్రేడ్ వి.శ్రీహరి ప్రాంగణం రాజేశ్వరి హోటల్ కాన్ఫరెన్స్ హాల్లో ప్రతినిధుల మహాసభ జరిగింది. సభలో రాష్ట్ర సహాయ



కార్యదర్శి పి.నాగరాజు, సిఐటియు జిల్లా ఉపాధ్యక్షులు కర్నూల్ రీజియన్ గౌరవాధ్యక్షులు బి.హానంది. స్థానిక సిఐటియు రీజియన్ కార్యదర్శి బి.రాములు మాట్లాడారు. 1989వ సంవత్సరంలో కాంట్రాక్టు కార్మికులు విధి నిర్వాహణలో షాక్కు గురై మరణిస్తే నయా పైసా కూడా విద్యుత్ సంస్థ యాజమాన్యం చెల్లించేది కాదు. అలాంటి సందర్భంలో అనేక పోరాటాలు చేసిన ఫలితంగా లక్ష రూపాయలు నష్టపరిహారం సాధించుకోవడంతోపాటు 6 వేల మంది రెగ్యులరైజ్ చేసుకోగలిగామన్నారు. మహాసభలో నూతన డివిజన్ కమిటీ ఎన్నుకోవడం జరిగింది గౌరవ అధ్యక్షుడిగా బి.మహానంద రెడ్డి, అధ్యక్షులుగా దేవేంద్రప్ప, కార్యదర్శి టి.భాస్కర్, కోశాధికారి యం.నాగేంద్రప్పలను ఏకగ్రీవంగా ఎన్నుకొన్నారు.

ఈ కార్యక్రమంలో కర్నూలు, నంద్యాల డివిజన్ కార్యదర్శులు కె.మల్లిఖార్జున, టి.శ్రీనివాసులు, వెంకట రాయుడు, కె.ఎన్.బాబు, బి.రాణి, ఎస్.కర్రన్న, ప్రసన్న కుమార్, ఎం.రత్న కుమార్, ఎస్.రమేష్ బాబు, మహాబూబ్ హుస్సేనీ, మహాబూబ్ పాషా తదితరులు పాల్గొనడం జరిగింది.

## కాంట్రాక్ట్ కార్మికులకు డి.ఎ వర్తింపజేయాలి

కాంట్రాక్టు వర్కర్స్కు కూడా డి.ఎ జీవోను వర్తింపజేయాలని కోరుతూ వినతి పత్రాన్ని సిఐటియు రాష్ట్ర ఉపాధ్యక్షులు, పి అజయ్ కుమార్, రాష్ట్ర కమిటీ సభ్యులు యాటాల సోమన్నలు అదనపు లేబర్ కమీషనర్ ఆఫ్ లేబర్ వై.సుర్యా ప్రసాద్ గారికి అందజేశారు.

కాంట్రాక్టు లేబర్ కు డి.ఎ వర్తించేలా జీవో 1325కు సవరణలు చేస్తున్నామని అధిపూర్తికాగానే ఎప్రిల్ నుండి అమలయ్యేలా డి.ఎ జీవో సవరణలు చేస్తామని అదనపు కమీషనర్ సిఐటియు ప్రతినిధివర్గానికి చెప్పారు. ఆ తర్వాతనుండి ప్రతి డి.ఎ జీవోలో కాంట్రాక్టు వర్కర్స్ చేర్చబడుతారని హామీ ఇచ్చారు.

రాష్ట్రంలోని షెడ్యూల్ I, II పరిధిలోని వివిధ పరిశ్రమలలో పనిచేసే కార్మికులకు కనీసవేతనాల చట్టం 1948 క్రింద కరువుభత్యంకు సంబంధించి ఎ.పి. గెజిట్ 369 తేది 29.5.2012ను జారీ చేసియున్నారు. అయితే ఇందులో కాంట్రాక్టు కార్మికుల గురించి ప్రస్తావన లేదు. దీనివల్ల లక్షలాది మంది కాంట్రాక్టు కార్మికులకు తీవ్ర నష్టం జరిగే ప్రమాదం వుంది. ది. 19.3.2012న జారీ చేసిన ఎ.పి. గెజిట్ నెం.170 (జి.ఓ.ఎం.ఎస్.నెం 11, ది. 17.1.2012) ప్రకారం కాంట్రాక్టు కార్మికులకు కూడా డిఎ పాయింట్లు వర్తింపజేయాలి. వీరి గురించి పేర్కొనకపోవడం సరియైనది కాదు. తక్షణమే ఈలోపాన్ని సరిదిద్ది, కాంట్రాక్టు కార్మికులకు డిఎ పాయింట్లు వర్తింప చేస్తూ ఉత్తర్వులు జారీ చేయవలసిందిగా విజ్ఞప్తి చేస్తున్నాము.



## ఆర్థిక రాజకీయ రంగాల్లో పతనం

ఒక ప్రక్క దేశ ఆర్థికాభివృద్ధి రేటు పడిపోతుంటే మరో ప్రక్క రాజకీయ విలువలు అడుగంటుతున్నాయి. ప్రపంచంలో ఒక మూల ఉన్న గ్రీస్ దేశంలో పరిణామం దేశ ఆర్థిక సంక్షోభానికి కారణం కావటం ప్రపంచీకరణ దుష్ప్రభావానికి నిదర్శనం. 2014 ఎన్నికల్లో తమ నాయకత్వంలోని ఎన్డిఎ గెలవబోతున్నట్లు భావిస్తున్న బిజెపిలో అధికార కుర్చీకోసం కుమ్ములాటలు మొదలయ్యాయి. బ్యాంకింగ్, ఇన్సూరెన్స్, పెన్షన్, చిల్లర వ్యాపార రంగాల్లోకి విదేశీ పెట్టుబడులు వస్తే ఆర్థిక సంక్షోభం పరిష్కారమవుతుందని చెప్పడంలో కాంగ్రెస్, బిజెపి రెంటిలో ఏకీభావం వుంది. అవినీతిలో కూడా ఈ రెండు పార్టీలు పోటీ పడుతూ రాజకీయ రంగంలో ఒక జుగుప్సాకర వాతావరణానికి కారణమవుతున్నాయి.

**చుట్టు ముడుతున్న సంక్షోభం**

2008లో అమెరికాలో వచ్చిన ఆర్థిక సంక్షోభం ప్రపంచాన్ని చుట్టుముట్టింది. టెక్సెల్స్, వజ్రాలు, ఐ.టి, నిర్మాణం, ఆటోమోటివ్ రంగాల్లో అపుడు మన దేశంలోని లక్షలాది మంది ఉపాధి కోల్పోయారు. బ్యాంకులు, ఇన్సూరెన్స్, ఇతర కీలక రంగాలు ప్రభుత్వ రంగంలో ఉన్నాయిగాబట్టి సంక్షోభం ప్రభావం స్థాయి తక్కువలో వుంది. కానీ ఇపుడు ఆర్థిక సంక్షోభం ప్రభావం దేశం మీద తీవ్రంగా పడింది. వేల మైళ్ళ దూరంలో వున్న గ్రీసుదేశంలో జరిగిన ఎన్నికల్లో మొదటి రెండులో ఐ.ఎం.ఎఫ్ షరతులను వ్యతిరేకించే పార్టీ ఒకటి స్వల్ప మెజారిటీ సాధించింది. ఈ ఫలితానికి తమ ఆమోదం లేదన్నట్లుగా ఫైనాన్స్ పెట్టుబడులు ప్రపంచంలో ఉన్న మార్కెట్లన్నిటినీ అతలాకుతలం చేశాయి. అభివృద్ధి చెందిన దేశాలు అంతకు ముందు నుండే ఆర్థిక సంక్షోభం నుండి ఇంకా తిరిగి కోలుకోకపోవటాన మన ఎగుమతులు క్రమేపీ తగ్గిపోతున్నాయి. గ్రీసు మొదటి రెండు ఎన్నికలను, తమను బ్యాంకింగ్, ఇన్సూరెన్స్, పెన్షన్లు, చిల్లర వ్యాపార రంగాల్లోకి అనుమతించటంలో ప్రభుత్వం జాప్యం చేయటాన్ని సాకులుగా చూపించి విదేశీ పెట్టుబడులు మన మార్కెట్ నుండి తరలిపోతున్నాయి. ఇతర చోట్ల పెట్టుబడులకు భద్రత లేనందున, ధనికులంతా బంగారం కొనటంతో దాని దిగుమతి పెరిగిపోయింది. ఈ పరిణామాలన్నింటి వలన రూపాయి విలువ బాగా క్షీణించింది. ఫలితంగా ఆర్థిక సంక్షోభం తీవ్రతరమయింది.

ఉత్పాదక రంగంలోకి గాకుండా షేర్ మార్కెట్ వంటిసట్టా వ్యాపారాల్లోకి వచ్చే విదేశీ పెట్టుబడుల మీద ఆధారపడి అభివృద్ధి సాధించాలనుకుంటే వచ్చే దుష్పరిణామం ఇదే. ఈ విధానాన్ని మార్చుకుని ప్రజల కొనుగోలు శక్తి పెంచే విధంగా ప్రభుత్వ రంగ సంస్థల వద్ద ఉన్న లక్షలాది కోట్ల రూపాయలతో అభివృద్ధి కార్యక్రమాలు చేపట్టకుండా ప్రభుత్వం వాటిని అమ్మకానికి పెట్టింది. కార్పొరేట్ సంస్థలకు రాయితీలు, ఆస్తుల రూపంలో ప్రజల వనరులను దోచిపెడుతూ సంక్షోభాన్ని తీవ్రతరం చేస్తోంది.

ఏ ఆర్థిక విధానాలయితే ఆర్థిక సంక్షోభానికి కారణమవుతున్నాయో, వాటిని మరింత తీవ్రంగా అమలు చేయాలని ప్రభుత్వం భావిస్తోంది. బ్యాంకింగ్, ఇన్సూరెన్స్, పెన్షన్, చిల్లర వ్యాపార రంగాల్లోకి విదేశీ పెట్టుబడులను అనుమతిస్తానని పట్టుబడుతున్నది. ప్రజలకు ఇచ్చే సబ్సిడీల మీద, తాను పెట్టే ఖర్చు మీద కోత పెడుతోంది. అధిక ధరలు, పన్నుల రూపంలో ఎనలేని భారాలు వేస్తోంది. ప్రజావ్యతిరేకసంస్కరణలు అమలు చేయటంలో ప్రభుత్వం నెమ్మదిస్తే, యుపిఎ ప్రభుత్వం పక్షపాతంలో పడిందంటూ బిజెపి రెచ్చగొడుతోంది. యుపిఎ ప్రభుత్వం అనుసరించే విధానాల వలన దేశం మరింతగా ఆర్థిక సంక్షోభంలో కూరుకుపోతుంది తప్ప దాన్నుండి బయటపడే అవకాశం వుండదు.

**భ్రష్టుపట్టిన రాజకీయం**

యుపిఎ ప్రభుత్వం మీద పెరుగుతున్న అసంతృప్తిని తనకు అనుకూలంగా మార్చుకుని అధికారంలోకి రావాలని బిజెపి ఎదురుచూస్తోంది. ఆలు లేదు, చూలు లేదు కొడుకు పేరు సోమలింగం అన్నట్లు ఎప్పుడో రెండేళ్ళ తర్వాత వచ్చే ఎన్నికల్లో గెలిస్తే గిలిస్తే వచ్చే ప్రధాన మంత్రి కుర్చీ కోసం బిజెపి నాయకులు ఇప్పటి నుండే కాట్లాడుకుంటున్నారు.

ముస్లింల ఊచకోతకు ప్రోత్సాహం ఇచ్చిన గుజరాత్ ముఖ్యమంత్రి నరేంద్ర మోడి బిజెపి ప్రధాన మంత్రి అభ్యర్థిగా రంగంలోకి వచ్చారు. ఆర్ఎస్ఎస్ ఆయనకు వెన్నుదన్నుగా నిలబడింది. ఎల్కె అద్వానీ, బిజెపి అధ్యక్షుడు గడ్కారీ కూడా ప్రధాన మంత్రి అభ్యర్థులుగా ముందుకు వచ్చి తమ తమ గ్రూపులను తయారు చేసుకుంటున్నారు. అవినీతిలో మునిగి తేలిన కర్నాటక బిజెపి మాజీ ముఖ్యమంత్రి యడ్యూరప్ప తిరిగి ముఖ్యమంత్రి కుర్చీ ఎక్కటానికి గ్రూపు రాజకీయాలు నడుపుతున్నారు. బిజెపి కర్నాటక మాజీ మంత్రి గాలి జనార్ధన్ రెడ్డి జైల్లో వున్నాడు. కాంగ్రెస్ దీ అదే పరిస్థితి. ఐ.పి.ఎల్ కుంభకోణంలో కేంద్ర మంత్రి శశిధారూర్ రాజీనామా చేశారు. సురేష్ కల్మాడీ కామన్వెల్త్ కుంభకోణంలో జైలుకు వెళ్ళారు. మహారాష్ట్ర ముఖ్యమంత్రి అశోక్ చవాన్ ఆదర్శ కుంభకోణంలో ఇరుక్కుని రాజీనామా చేశారు. ఇపుడు ఏకంగా ప్రధాని మన్మోహన్ సింగ్ మీదనే బొగ్గు గనుల కుంభకోణం ఆరోపణలు వచ్చాయి.

వామపక్షాలు మినహా ప్రధాన రాజకీయ పార్టీలన్నీ ఈ రోజున అవినీతి ఆరోపణల్లో మునిగి తేలుతున్నాయి. కార్పొరేట్ అనుకూల విధానాల వల్లే అవినీతి హనుమంతుడి తోకలాగా విస్తరించింది. ఈ విధానాలను బలపర్చే పార్టీలన్నీ అవినీతి బురదలో కూరుకుపోయాయి.

ప్రయివేటీకరణ, సరళీకరణ, ప్రపంచీకరణ విధానాలకు వ్యతిరేకంగా పోరాటాన్ని ముమ్మరం చేయటం ద్వారానే ఆర్థిక సంక్షోభం నుండి దేశాన్ని కాపాడగలం. రాజకీయ విలువలను పునరుద్ధరించగలం.

- పి.అజయ్ కుమార్



## కలసి పోరాడుదాం... మీరంతా రండి.....

రాష్ట్ర రాజధాని నడిబొడ్డున  
ఆర్టీసి కళ్యాణ మండపంలోని  
కా॥ వి.శ్రీహరి గారి నగరంలో  
జరిగిన సిఐటియు  
రాష్ట్ర మహాసభలకు  
హాజరైన అతిరథ మహారథులకు  
పాత బస్తీలోని చార్మినార్ శిఖరాలు  
తలవంచి సలాం చేయగా  
సంఘం శరణం గచ్చామి అంటూ  
స్వాగతం పలికారు  
- హుస్సేన్ సాగర్‌లోని బుద్దుడు  
పోరాట వారసత్వానికి  
నిరంతరం కృషి చేస్తూ  
పాలనా సర్కారు గుండెల్లో  
రైళ్ళు పరిగెత్తించే వాడి వేడి చర్చలతో  
కేంద్ర రాష్ట్ర ప్రభుత్వాల అక్రమ  
పాలనా పగ్గాలు అరికట్టగా  
కార్మిక అధికార రాజ్య సాధనకు  
క్షణం క్షణం అనుక్షణం  
పోరాట పటిమను నూరిపోస్తూ  
నిత్య నూతన ఉక్కు శిక్షణనిస్తూ  
మన ముందున్న శత్రుసైన్యం  
భూస్వామ్య, పెట్టుబడిదారులు  
సరళీకృత ఆర్థిక విధానాలను  
దాని దళనాయకులు  
అధికార రాబందుల  
మెడలు వంచి

విజయానికి ఆకాశమే హద్దుగా  
పోరాటమే ఊపిరిగా,  
అనుభవాలే ఆయుధాలుగా  
పొద్దు పొదుపు కిరణాలవోలే  
ఎర్రజెండా వెలుగు దారిలో  
సోదర సంఘాలు తోడుండగా  
పోరు జండా చేత బట్టి  
పోరాటామహావీరులు  
ఉద్యమ పగ్గాలు చేతబట్టి వత్తిపట్టి  
సుత్తె కొడవలి గుర్తు  
అదిగదిగో వస్తోంది  
కార్మిక కర్షక బండీ  
అదే సిఐటియు బండీ  
కలసి పోరాడుదాం  
మీరంతా రండి

- కె. నర్సమ్మ,

శ్రామిక మహిళా కన్వీనర్, మెదక్  
సిఐటియు రాష్ట్ర కమిటీ సభ్యురాలు.





# మరో సంక్షోభం వైపు అడుగులు

ఆర్థిక సంక్షోభం ప్రారంభమైన, మహామాంద్యం నెలకొని ఐదు సంవత్సరాలు కావస్తోంది. ఈ ఐదు సంవత్సరాలుగా వీటి ఫలితం గురించిన వార్తలు వస్తూనే ఉన్నాయి. నిరుద్యోగం ప్రబలిందని, వృద్ధి రేటు మందగించిందని, కుటుంబాల బడ్డెట్లు తారుమారయ్యాయని... ఇలా వార్తలు వస్తూనే వున్నాయి. ఈ సమస్యలను పరిష్కరించడంలో ప్రభుత్వాలు ఎంత నిస్తేజంగా ఉన్నాయో కూడా వార్తలు వస్తూనే ఉన్నాయి. సంక్షోభానికి కనుచూపు మేరలో పరిష్కారం కనిపించకపోవడంతో ప్రపంచ జనాభాలో అత్యధికులు ఈ సంక్షోభం వల్ల కాకుండా ఇందుకు సంబంధించిన వార్తలు చదువుతూ, ఎడతెగని చర్చా కార్యక్రమాలు వింటూ అలసిపోయారు.

ఎట్టకేలకు వారు నేడు ఒక మేల్కొలుపు వినే సూచనలు కనిపిస్తున్నాయి. ప్రపంచ ఆర్థిక వ్యవస్థ తన దశను మార్చుకుంటున్న స్పష్టమైన ఆధారాలు కనిపిస్తున్నాయి. మాంద్యం నుంచి రెండో సంక్షోభం దిశగా ప్రపంచం అడుగులు వేస్తున్నట్లు కనిపిస్తోంది. ఈ పరిస్థితుల్లో ప్రపంచ ఆర్థిక సంక్షోభం తలెత్తే సూచనలు ప్రస్ఫుటంగా ఉన్నాయనడానికి అనేక సంకేతాలు కనిపిస్తున్నప్పటికీ ముఖ్యంగా మూడు సంకేతాలు స్పష్టంగా ద్యోతకమవుతున్నాయి. ఇందులో మొట్టమొదటిది ఐరోపాలో నెలకొన్న గందరగోళ పరిస్థితి గ్రీస్, స్పెయిన్ లో సంక్షోభ అనివార్యంగా పెరగడమే కాదు అది ఇటలీ, ఫ్రాన్స్ కు కూడా విస్తరించే అవకాశాలున్నాయని విశ్వసించడానికి సహేతుకమైన కారణాలున్నాయి. ఐరోపా యూనియన్ లోని 27 దేశాల్లో త్రైమాసిక ఫలితాల ఆధారంగా వృద్ధి రేటు 2012 ప్రథమ త్రైమాసికంలో దాదాపు సున్నా శాతానికి చేరుకుంది. గత సంవత్సరంలో ఇది 2.44 శాతం ఉంది. జర్మనీ వంటి కొంత మెరుగైన పరిస్థితిలో ఉన్న దేశాలు గతంలో కొంత మేరకు సగటు వృద్ధిని పెంచగలిగేవి. నేడు ఆ దేశాలు కూడా సంక్షోభంలో కూరుకుపోయాయి.

ఇక రెండో కారణం. అమెరికా మరోసారి మాంద్యంలో చిక్కుకుంటున్న సూచనలు కనిపిస్తున్నాయి. అక్కడ వృద్ధి రేటును పెంచడానికి, వతనమవుతున్న నిరుద్యోగ పరిస్థితిని చక్కదిద్దేందుకు చర్యలు తీసుకోవడంతోపాటు బ్యాంకులను ఆదుకునేందుకు, మాంద్యాన్ని ఎదుర్కొనేందుకు ప్రభుత్వం జోక్యం చేసుకోవడం ఇప్పటికే ప్రారంభించింది. నిజ స్థూల జాతీయోత్పత్తి 2012 తొలి త్రైమాసికంలో గత ఏడాది చివరి త్రైమాసికంతో పోలిస్తే 1.9 శాతం వృద్ధి చెందింది. ఇదే ప్రాతిపదికపై 2011 చివరి త్రైమాసికంలో వృద్ధి రేటు 3.0 శాతం పెరిగింది. వ్యవసాయేతర ఉద్యోగాల సంఖ్య తగ్గుముఖం పట్టడం ప్రారంభమైంది. దీంతో నిరుద్యోగం శాతం ఎనిమిది

శాతం కంటే అధికమైంది. ఉద్యోగాల కోసం వేట వృథా శ్రమ అనే విషయాన్ని ఉపాధి కోల్పోయిన అనేక మంది గుర్తించారు.

ఇక చివరిగా, మాంద్యాన్ని ప్రతిఘటించగల శక్తులుగా ఇంతకు ముందు నిలిచిన చైనా, భారత్ కూడా ప్రస్తుతం వృద్ధి రేటులో మందగమనంలో ఉన్నాయి. చైనా జిడిపి 2012 రెండో త్రైమాసికంలో మొత్తం మీద చెప్పుకోతగ్గ స్థాయిలో ఉన్నప్పటికీ 7.6 శాతం మాత్రమే వృద్ధి చెందింది. వృద్ధి రేటు ఈ విధంగా తగ్గిపోవడం ఇది వరుసగా ఆరోసారి. 2011 స్థాయిలో పోలిస్తే జిడిపి 9.2 శాతం పెరిగినట్లు అంచనా. ఇదే పతనం కొనసాగితే ఇప్పటికే సతమతమవుతున్న ప్రపంచ ఆర్థిక వ్యవస్థ కష్టాలు మరింతగా పెరుగుతాయి.

అయితే ఈ వృద్ధి రేట్లు రెండవ సంక్షోభానికి సంకేతాలుగా ఉన్నాయి. ఇందుకు గల కారణాలు అనేకం ఉన్నాయి. ఈ కారణాలను అవగాహన చేసుకోవడానికి సంక్షోభానికి ముందున్న బూమ్ గురించి చర్చించుకోవాల్సి ఉంది. ఈ బూమ్ ఏర్పడటానికి దారితీసిన కారణాలను నేడు ప్రపంచమంతా గుర్తించింది. ప్రయివేటు రుణాల భేషణాలతో ఖర్చులు పెంచుకోవడం వల్ల ఏర్పడిన పరిస్థితిగా దీనిని అర్థం చేసుకోవచ్చు. తేలికపాటి షరుతులతో రుణాలు లభించడంతో గృహనిర్మాణం, వాహనాలు, మన్నికగల వస్తువుల సేకరణ, మిగిలిన వస్తువుల కొనుగోలు పెరిగింది. ఇందులో డిమాండ్, ఉత్పత్తి పెరిగాయి. అయితే రుణ భారం పెరిగిపోవడం వల్ల సమస్యలు తలెత్తడంతో రుణ భారంతో సంతరిచుకున్న అభివృద్ధి నిలకడతనం లేక గాలిబూడగగా మారి పోయింది. ఈ గాటిబూడగా పేలిపోవడంతో దానిపై ఆధారపడ్డ వస్తు మార్కెట్ కూడా తీవ్రంగా దెబ్బతింది. దీంతో దివాలా లేదా దానికి దగ్గర పరిస్థితి ఏర్పడి బ్యాంకులతో సహా ఆర్థిక వ్యవస్థ కుప్పకూలిపోయే పరిస్థితి ఏర్పడింది. దీంతో రుణ, లిక్విడిటీ సంక్షోభం తలెత్తి తీవ్ర ప్రభావం ప్రసరింపజేసింది. ఇది ఆర్థిక సంక్షోభాన్ని మరింతగా జటిలం చేసింది. తదనంతర పరిణామమే ఆర్థిక వ్యవస్థ కుప్పకూలిపోవడం.

కుటుంబ రుణాలు

2007కు ముందు నెలకొన్న బూమ్ కు ప్రయివేటు రుణాలే అసలు కారణం కాగా తిరిగి వృద్ధి రేటును పెంచుకునేందుకు మళ్లీ రుణభారంపైనే ఆధారపడాల్సిన పరిస్థితులు నెలకొన్నాయి. ఇందుకు రెండు సానుకూల పరిస్థితులు అవసరమవుతాయి. ఒకటి, ఆరోగ్యవంతమైన ఆర్థిక వ్యవస్థ, రుణ భారం కారణంగా లెక్కతప్పిన కుటుంబ పరిస్థితులను సరిదిద్దడం. ఆరోగ్యవంతమైన ఆర్థిక వ్యవస్థ నెలకొంటే మధ్యవర్తులు పుంజుకుని రుణాలు ఇచ్చేందుకు సుముఖత చూపుతారు. కుటుంబ ఆర్థిక స్థితిగతులు



మెరుగుపడాలంటే ఉపాధి, ఉద్యోగ అవకాశాలు తప్పనిసరిగా పెరిగే పరిస్థితి తిరిగి నెలకొనాలి. మాంద్యం కారణంగా ఆదాయం కోల్పోయిన వారు తిరిగి పుంచుకునేందుకు అవకాశం కలగాలి.

వాస్తవం ఏమంటే, సంక్షోభానికి ప్రధాన కేంద్రాలైన అమెరికా, బ్రిటన్ దేశాల్లో ఆర్థిక వ్యవస్థ, ముఖ్యంగా బ్యాంకులు సాధారణ స్థితికి, లాభాలు గడించే స్థాయికి చేరుకున్నాయి. అయితే ఈ పరిస్థితి కుటుంబాలు, వ్యక్తుల విషయంలో చోటు చేసుకుందని చెప్పలేం. పైనా పేర్కొన్నట్లుగా 2008-2009లో భారీగా పతనమైన వీరి ఆర్థిక పరిస్థితి తిరిగి సాధారణ స్థితికి చేరుకోలేదు. నిరుద్యోగం ఇప్పటికీ అధికంగానే ఉంది. అది జపాన్‌లో 4.4 శాతం ఉండగా, జర్మనీలో 5.6 శాతం ఉంది. ఇది అమెరికాలో 8.2 శాతం, ఫ్రాన్స్‌లో 10.1 శాతం, గ్రీస్, స్పెయిన్‌లో వరుసగా 21.9, 24.6 శాతం ఉన్నాయి.

కుటుంబా రుణాలు వారి ఆదాయం కంటే ఎక్కువగా ఉండటం ఆశ్చర్యం కలిగించే విషయం ఏమీ కాదు. ఇది అనేక సందర్భాల్లో 100 నుంచి 230 శాతం ఉంటోంది. ఆర్థిక సంక్షోభం తలెత్తి ఐదేళ్లు గడిచిన తరువాత అనేక అభివృద్ధి చెందిన దేశాల్లో 2000 సంవత్సర స్థాయికి చేరుకుంది. రుణాలు, ఆదాయాల మధ్య నిష్పత్తి స్థాయికి లేదా అంతకంటే ఎక్కువ స్థాయికి చేరుకుంది. రుణాల కారణంగా ఖర్చులు పెరిగే సరళి సృష్టించిన బూమ్ ముగిసినప్పటికీ దాని ప్రభావం ఇప్పటికీ కొనసాగుతూనే ఉంది. అందువల్లనే ఇప్పటికీ మాంద్యం పరిస్థితులు కొనసాగుతున్నాయి.

దీని ఫలితంగా, రానున్న నెలలు, సంవత్సరాల్లో కుటుంబాలు మరిన్ని రుణాలు చేయడంపై దృష్టి పెట్టకుండా తమ రుణ భారాన్ని తగ్గించుకునే అవకాశాలున్నాయి. బ్యాంకులు కుటుంబాలకిచ్చే రుణాలను వారు తమ పాత బాకీలను తిరిగి చెల్లించే వరకూ మంజూరు చేసే అవకాశాలు లేవని చెప్పాలి. ప్రయివేటు రుణాల ప్రాతిపదికపై ఖర్చులు పెంచుకునే పరిస్థితి ఇకముందు తలెత్తే అవకాశాలు లేవు. దాని స్థానంలో కుటుంబాల రుణ భారం తగ్గుతుందని మనం ఆశించవచ్చు.

కోలుకోవడానికి దారితీసే ప్రేరణ నేడు ప్రపంచ ఆర్థిక వ్యవస్థకు కావాలి. తిరిగి వృద్ధికి దోహదం చేసే వ్యవస్థ కావాలి. వర్తకం ఆ చోదక శక్తిగా పనిచేయలేదు. మాంద్యం సర్వసాధారణమనే పరిస్థితి నెలకొంది. ఇతర దేశాల మార్కెట్లను తమకు సానుకూలంగా మార్చుకుని అన్ని దేశాలూ ఒకేసారి అభివృద్ధి చెందలేవు.

వర్తకంపై ఆధారపడ్డ అభివృద్ధి వ్యూహాల్లో సహజంగానే విజేతలు, పరాజితులు ఉంటాయి. పరాజిత దేశాలు ఇటువంటి వ్యవస్థను సహజంగానే వ్యతిరేకిస్తూ నీరుగార్చేందుకు ప్రయత్నిస్తాయి. వరుసగా పరాజయం పాలవుతున్న దేశాలు సొంత ఉత్పత్తులను, స్వీయ పరిశ్రమలను కాపాడుకునేందుకు స్వీయ రక్షణ విధానాల వైపు మొగ్గుచూపడం ద్వారా ప్రతిస్పందిస్తాయి. ఈ నేపథ్యంలో భవిష్యత్తులో వృద్ధి చెందే

అవకాశాలు కూడా శూన్యమని చెప్పకతప్పదు.

ప్రభుత్వ పెట్టుబడులే ప్రేరణ

ప్రపంచ ఆర్థిక వ్యవస్థ తిరిగి అభివృద్ధి బాటలో పయనించాలంటే, ప్రభుత్వం పెట్టుబడులు పెట్టే పరిస్థితి నెలకొనాలి. వినియోగం, పెట్టుబడి రూపంలో ఈ పెట్టుబడులు ఉండాలి. ఇటువంటి వ్యయం వృద్ధికి నేరుగా ప్రేరణ అవుతుంది. ఇందువల్ల డిమాండ్ పెరిగి వినియోగం, తద్వారా ఉత్పత్తి పెరుగుతాయి. ఇందువల్ల మరింత పెట్టుబడులు అవసరమవుతాయి. ప్రజా సర్వీసులతో సహా అన్ని రంగాల్లో ప్రభుత్వ పెట్టుబడి పెరగడం వల్ల ఉపాధి, ఉద్యోగ అవకాశాలు పెరుగుతాయి. ఈ వ్యయం పరోక్షంగా కూడా డిమాండ్ పెరగడానికి దోహదం చేస్తుంది.

మాంద్యం రోజుల్లో ప్రభుత్వానికి పన్నుల రూపంలో, ఇతర మార్గాల్లో లభించే రెవెన్యూ తగ్గుతుంది. ఉద్యోగ అవకాశాలు ఉత్పత్తి, ఆదాయం తగ్గిపోవడం ఇందుకు కారణం. ఆదాయాలకు, ప్రభుత్వ పెట్టుబడులు లేదా ఖర్చులకు ముడిబెడితే అటువంటి వ్యయం కూడా మాంద్యం సమయాల్లో తగ్గిపోతుంది. ఇందువల్ల మాంద్యం తగ్గకపోగా మరింతగా పెరుగుతుంది. రెవెన్యూకు, ప్రభుత్వ పెట్టుబడులు, ఖర్చులకు ముడిపెట్టే పద్ధతి ఏ పరిస్థితుల్లోనైనా సహేతుకం కాదు. రుణ భారం ఎక్కువగా ఉన్నప్పటికీ పెట్టుబడులు పెట్టేందుకు తాజాగా రుణాలు చేయడమే తమ ఆర్థిక వ్యవస్థలను తిరిగి పుంజుకునేలా చేసేందుకు, అభివృద్ధి బాట పట్టించేందుకు అనుసరించాల్సిన మార్గం. ఇందువల్ల ఉత్పత్తి, ఉపాధి, ఉద్యోగ అవకాశాలు పెరుగుతాయి. రుణాలు తీసుకున్న ఉద్దేశాలు కూడా నెరవేరతాయి. ప్రయివేటు వ్యయ ఆధారిత వృద్ధి వల్ల ముందుగా చెప్పుకున్నట్లు దుష్ఫలితాలు తప్ప అభివృద్ధి ఉండబోదు.

వాస్తవానికి సంక్షోభం నెలకొన్న తరువాత అనేక దేశాలు ఇదే పనిచేశాయి. సంక్షోభాన్ని అధిగమించేందుకు అప్పులు చేశాయి. అయితే ఈ రుణాలను అవి ప్రభుత్వ వ్యయాలుగా తర్చిదిద్దిన పరిస్థితులు రెండు రకాలుగా ఉన్నాయి. పైనాన్స్‌ను, ముఖ్యంగా బ్యాంకులను ఆదుకునేందుకు బెయిలవుట్ పథకాల కోసం ఖర్చుపెట్టాయి. తక్కువ వడ్డీతో రుణాలు మంజూరు చేయడం వంటి మార్గాలను బెయిలవుట్ పథకాల రూపంలో అవి అనుసరించాయి. అనేక సందర్భాల్లో బ్యాంకింగ్ వ్యవస్థలో ప్రయివేటు రుణాలు పేరుకుపోయాయి. వీటిని ప్రభుత్వాలు స్వీకరించినట్లయింది. మరో రకమైన వ్యయం నిజ ఆర్థిక వ్యవస్థను వృద్ధి చేయడానికి దోహదం చేసింది. పైనాన్స్‌ను కాపాడేందుకు ప్రభుత్వం ఎక్కువగా వ్యయం చేసింది. ఇందువల్ల సమస్య తాత్కాలికంగా ఉపశమించింది. అయితే అందుకు సంబంధించిన మూలాలు మాత్రం యథాతథంగా కొనసాగాయి. అనేక సందర్భాల్లో ఆర్థిక వ్యవస్థ బ్యాంకుల నుంచి దాదాపు సున్నా శాతం వడ్డీకి రుణాలు చేశాయి. ఈ మొత్తాన్ని బెయిలవుట్ పథకాల కోసం ప్రభుత్వానికి ఎక్కువ వడ్డీ రేట్లకు రుణాలిచ్చాయి.

- సి.పి.చంద్రశేఖర్



# కాంట్రాక్టీరణ, ప్రైవేటీకరణ విధానాలు ఫలితంగానే స్టీల్ ప్లాంట్ లో ప్రమాదం

జూన్ 13న స్టీల్ ప్లాంట్ లో జరిగిన ఘోర ప్రమాదంతో విశాఖనగరం ఉలిక్కిపడింది. రాత్రి 8,45 గం||ల సమయంలో స్టీల్ మెల్టింగ్ షాప్-2 వద్ద ఉన్న “ఆక్సిజన్ స్టేషన్”లో జరిగిన ఈ ప్రమాదంలో 19 మంది మృతి చెందారు. స్టీల్ ప్లాంట్ ఉద్యోగులు 12 మందితో పాటు దస్తూర్ అండ్ కోకు చెందిన 4గురు, బ్లూస్టార్ కంపెనీకి చెందిన ఇద్దరు మరియు సీమాగ్ కంపెనీకి చెందిన ఒక్కరు చనిపోయారు. స్టీల్ ప్లాంట్ లో ఒకే ప్రమాదంలో 19మంది చనిపోవడం అందర్నీ దిగ్భ్రాంతిలో ముంచింది. సంఘటనతో ఉద్యోగులు తీవ్ర భయాందోళనలకు గురయ్యారు.

**జూన్ 13న జరిగిందేమిటి?**

సుమారు 13,500 కోట్ల రూపాయలు ఖర్చుతో చేపట్టిన స్టీల్ ప్లాంట్ విస్తరణ ద్వారా ఉక్కు ఉత్పత్తి సామర్థ్యాన్ని 6.3 మిలియన్ టన్నులకు పెంచాలని లక్ష్యంగా పెంచుకున్నారు. దీనిలో కీలకమైన స్టీల్ మెల్టింగ్ షాప్-2లో జూన్ 13న ఉత్పత్తికి సిద్ధం చేయడానికి నిర్ణయించారు. ఆ రోజు ఉదయం నుండి 6, 7 గంటలపాటు కన్వర్టర్ నెం 2 ని హీట్ చేశారు. బ్లాస్ట్ ఫర్నేస్ నుండి హాట్ మెటల్ తీసుకొచ్చి కన్వర్టర్ లో పోశారు.

హాట్ మెటల్ నుండి ఉక్కు తయారీ ప్రక్రియలో ఆక్సీకరణ విధానం అవలంబిస్తారు. తద్వారా హాట్ మెటల్ లో ఉన్న కార్బన్, మెగ్నీషియం, ఫాస్ఫరస్, సిలికా తదితర వ్యర్థపదార్థాలు తొలగించడం ద్వారా స్వచ్ఛమైన ఉక్కు తయారు అవుతుంది. అనంతరం దీన్ని దూలాలుగా మార్చి ప్లాంట్ లోని ఇతర విభాగాలకు పంపి వినియోగదారులకు అవసరమైన యాంగిల్స్, వైర్ రాడ్స్, ఛానల్స్ తదితర రూపాల్లోకి మారుస్తారు.

ఆక్సీకరణ ప్రక్రియకోసం ఆక్సిజన్ వినియోగిస్తారు. ఈ ఆక్సిజన్ ను ప్లాంట్ లోని ఎయిర్ సెపరేషన్ ప్లాంట్ లో గాలినుండి వేరుపరిచి అక్కడ నుండి చదరపు సెంటీమీటర్ కు సుమారు 30-40 కేజీల పీడనంతో ఆక్సిజన్ ప్లాంట్ యొక్క బఫర్ వెసల్స్ కు పంపిస్తారు. ఇక్కడ నుండి ఆక్సిజన్ రెడ్యూసింగ్ స్టేషన్ (ప్రమాదం జరిగిన ప్రాంతం) కు వచ్చి, పైపుల ద్వారా కన్వర్టర్ యొక్క లాన్సింగ్ పైపులకు తగిన ఒత్తిడితో చేరాలి. అప్పుడు లాన్సింగ్ జరిగి ఉక్కు తయారీ ప్రక్రియ పూర్తవుతుంది.

జూన్ 13న కన్వర్టర్ లో హాట్ మెటల్ పోసిన తరువాత లాన్సింగ్ జరపడానికి ప్రయత్నించిన సమయంలో 3, 4 సార్లు లాన్సింగ్ పైపు పైకిలేచిపోయింది. ఆక్సిజన్ పీడనం సరిపోకపోవడం వల్లనే ఈ విధంగా జరుగుతున్నదని భావించిన యాజమాన్యం ఆక్సిజన్ ను ఇంకా అధికపీడనంతో పంపించడానికి ప్రయత్నించారు. దీనివలన పైపులైనుపై ఒత్తిడి పెరిగిందని, పైపు భారీ శబ్దంతో పగిలిపోయిందని భావిస్తున్నారు. ఇదే సమయంలో పైపులో ఉన్న చిన్న చిన్న మెటల్ రేణువులు మండాయని, ఈ మంటలకు ఆక్సిజన్ పెద్దఎత్తున తోడవడంతో మంటలు బాగా వ్యాపించాయని ఎక్కువ మంది కార్మికులు భావిస్తున్నారు. చనిపోయిన కొంతమంది

శరీరాలపై మెటల్ చిప్స్ ఉండడం ఈ అభిప్రాయానికి కారణం.

**చిన్న ఆక్సిజన్ స్టేషన్ లోనికి 19 మంది ఎందుకు వెళ్ళినట్లు ?**

స్టీల్ ప్లాంట్ స్టేజ్-2లో అనేక విభాగాల్లో ఆటోమేషన్ చేశారు. కంట్రోల్ రూమ్ నుండే అన్ని వ్యవస్థలను నియంత్రించగల్గే అవకాశం ఉంది. ఆక్సిజన్ స్టేషన్ యొక్క వైశాల్యం సుమారు 200 చ||అడుగులు ఉంటుంది. దీనిలోనే ప్యానల్ బోర్డులు తదితర పరికరాలు కూడా ఉంటాయి.

ఎప్పుడైతే కన్వర్టర్ లాన్సింగ్ కు ఆక్సిజన్ పీడనం సరిపోవడం లేదో కారణం తెలుసుకున్న పక్రియలో వివిధ విభాగాల అధికారులు, కార్మికులు ఒత్తిడికి గురయ్యారు. ప్లాంట్ ఉన్నత స్థాయి అధికారి నుండి వచ్చిన ఒత్తిడి, వేదింపులు కూడా ఒక ప్రధాన కారణంగా కార్మికులు భావిస్తున్నారు. అందుకే ప్రాజెక్టు అధికారులతో పాటు ఇఎండి, ఇన్స్ట్రుమెంటేషన్, యుటిలిటీస్ విభాగ అధికారులు ఒకరి వెంట ఒకరు ఈ చిన్న కంట్రోల్ రూమ్ లోకి చొరబడ్డారు. కాంట్రాక్ట్ బాధ్యతలు చూస్తున్న దస్తూర్ & కో, బ్లూస్టార్, సీమాగ్ ఉద్యోగులు కూడా ఈ రూమ్ లోకి వెళ్ళారు.

పైన పేర్కొన్న విధంగా ఒకేసారి పెద్ద శబ్దంతో విరిగిపోయిన పైపునుండి వెలువడ్డ ఆక్సిజన్ ఈ రూమ్ నిండా వ్యాపించింది. దీనికి మంటలు తోడవడంతో రూమ్ లోనే 9 మంది ఉద్యోగులు అక్కడికక్కడే సజీవదహనం అయ్యారు. మిగిలిన వారు గుర్తుపట్టడానికి ఆనవాళ్లు లేని విధంగా కాలిపోయి, తదుపరి చికిత్సపొందుతూ మరణించారు.

స్టేజ్-1లో నిర్మించిన ఎస్.ఎం.ఎస్ లోని “ఆక్సిజన్ స్టేషన్-1” నిర్మాణం, డిజైన్, ఎరక్షన్ వంటి పనులు విశాఖపట్నంలోని ప్రభుత్వరంగ బి.హెచ్.వి.వి చేసింది. ఇందులో 20 సంవత్సరాలు దాదీనా ఇప్పటివరకూ తీవ్రమైన ప్రమాదమేమీ జరగలేదు. నేడు బి.హెచ్.వి.వి కాదని పైవేట్ కంపెనీకి ఇవ్వడానికి గల కారణాలు ఏమిటో ప్రభుత్వం / యాజమాన్యం బహిర్గతం చేయాలి.

**కమీషనింగ్ ప్రక్రియలో లోపాలు ఎన్నో...**

1. ప్రమాదం జరిగిన ఆక్సిజన్ స్టేషన్ ఇంకా కాంట్రాక్టర్ల చేతుల్లో, ట్రయల్ రన్ లో ఉంది. పైపులైనుకు పూర్తిస్థాయి వినియోగంలోనికి తీసుకురావడానికి ముందుగా పైప్ లైన్ ల నాణ్యతను పరిశీలించడానికి సాండ్ బ్లాస్టింగ్ చేస్తారు. పైప్ యొక్క లోపలి భాగంలో ఎటువంటి వ్యర్థపదార్థాలు లేకుండా చూడడంకోసం యాసిడ్ మరియు నీటిని వినియోగించి అధిక ఒత్తిడితో క్లీనింగ్ చేయాలి. ప్రమాదం జరిగిన ప్రాంతంలోని పైప్ లైన్ లలో ఈ జాగ్రత్తలు పాటించిన ఆనవాళ్లు లేవు.

2. స్టీల్ ప్లాంట్ స్టేజ్-1 యొక్క ఆక్సిజన్ ప్లాంట్ లో స్టెయిన్ లెస్ స్టీల్ పైపులను వాడారు. ఇది ఎక్కువ ఒత్తిడికి తట్టుకుంటుంది. కాని ప్రమాదం జరిగిన స్టేజ్-2 ఆక్సిజన్ ప్లాంట్ లో మైల్డ్ స్టీల్ పైపులను వాడారు.

3. ఆక్సిజన్ ప్లాంట్ -2 యొక్క 3 లైన్లలో రెండవ లైన్



ద్వారా ఉదయం నుండి ఆక్సిజన్ పంపించారు. కాని ఆశ్చర్యంగా రాత్రి 8 గంటల తర్వాత 1వ లైన్ నుండి పంపించారు. ఎందుకు జరిగిందో పరిశీలనలో వెల్లడి కావాల్సి ఉంది.

4. పైప్ లైన్ లో ఎక్కువ ఒత్తిడి వచ్చినప్పుడు పైప్ లైన్ కు ప్రమాదం జరగకుండా సేఫ్టీ వాల్వులు పనిచేయాలి. (కుక్కర్ కు సేఫ్టీ వాల్వు ఉన్నట్లు) కాని ఇవి పనిచేయలేదు.

5. 3 ఆక్సిజన్ లైన్స్ ప్రక్క ప్రక్కనే ఉన్నప్పుడు ప్రమాదం జరగకుండా వాటి మధ్య కాంక్రీట్ గోడ నిర్మించాలి. కాని ఇది జరగలేదు. (స్టేజీ-1లో వీటిని నిర్మించారు.) కంట్రోల్ రూమ్ కి పైపు మధ్య “సేఫ్టీ గోడ” నిర్మించాలి. పైప్ లైన్ ల చుట్టూ కూడా నిలువెత్తు కాంక్రీట్ గోడ నిర్మించాలి.

6. పైప్ లైన్ ల యొక్క మందం - వీటి నిర్మాణానికి వాడిన యంత్ర పరికరాలు నాణ్యతపై పలు అనుమానాలు ఉన్నాయి.

7. పైప్ లైన్ లలో అగ్ని ప్రమాదాలు సంభవించినప్పుడు వాటిని అరికట్టడానికి “ఫైర్ అరెస్టర్లున్నాయా?”

స్టీల్ ప్లాంట్ గుర్తింపు యూనియన్ ద్వారా నియమించబడ్డ “సెంట్రల్ సేఫ్టీ” సభ్యుల యొక్క ప్రాథమిక విచారణలో వెల్లడైన లోపాలు ఇవి. ప్రభుత్వం సెయిల్ మాజీ చైర్మన్ శ్రీ ఎస్.ఆర్.జైన్ ఆధ్వర్యంలో ఉన్నత స్థాయి కమిటీని నియమించింది. రాష్ట్ర పరిశ్రమల శాఖ అధికారులు కూడా దర్యాప్తు జరుపుతున్నారు. ఈ అంశాలతో పాటు వివిధ విభాగాల మధ్య సమన్వయం ఎలా ఉంది? నిర్మాణంలో లోపాలు వంటి అనేక అంశాలపై దర్యాప్తు ద్వారా వాస్తవాలను వెలుగులోనికి తీసుకురావాల్సిన అవసరం ఎంతైనా ఉంది. స్టీల్ ప్లాంట్ రెండో దశ నిర్మాణంలో కమీషనింగ్ లో యాజమాన్యం నిర్లక్ష్యం వల్ల అన్ని యూనిట్ లలోనూ ప్రమాదాలు జరిగాయి. సింటర్ ప్లాంట్ లో కన్వేయర్స్ దగ్గం అయ్యాయి. బ్లాస్టు

ఫర్నేస్ లో ఇద్దరు కాంట్రాక్టు కార్మికులు దుర్మరణం పాలయ్యారు. అందుకే రాబోయే కాలంలో యూనిట్స్ కమీషనింగ్ కు ముందుగా బయట ఏజెన్సీలతో విస్తృతంగా తనిఖీలు చేయించిన తర్వాతనే కమీషనింగ్ జరపాలని ఉద్యోగులు డిమాండ్ చేస్తున్నారు.

ప్రమాదానికి బాధ్యులను గుర్తించి శిక్షించాలి. స్టీల్ ప్లాంట్ ను ఐపిఓకు పంపే విధానంలో భాగంగా కమీషనింగ్ త్వరగా పూర్తి చేయడానికి ఉన్నత యాజమాన్యం ఒత్తిడి చేసిన ఫలితంగానే ఈ ప్రమాదం జరిగిందనేది వాస్తవం. ప్రమాదంలో మృతి చెందిన ప్రతీ ఉద్యోగికి చట్టపరంగా వచ్చే పరిహారంతో పాటు 20లక్షలు అదనంగా నష్టపరిహారం చెల్లించారు. దీనిని ఇంకా పెంచాలని కార్మిక సంఘాలు డిమాండ్ చేస్తున్నాయి.

ప్రమాదంలో ఆస్తి నష్టం 1-2 కోట్లు ఉంటుంది. కాని ప్రమాదం ఫలితంగా రెండోదశ విస్తరణ యూనిట్ లో ఉత్పత్తి మరింత జాప్యం అయ్యే పరిస్థితి ఏర్పడింది. మేన్ పవర్ తగ్గింపు పేరుతో కీలకమైన మెకానికల్, ఎలక్ట్రికల్ పనులను కాంట్రాక్టుకు ఇవ్వాలని యాజమాన్యం చేసిన నిర్ణయాల వల్ల భవిష్యత్ లో మరిన్ని ప్రమాదాలు సంభవించే అవకాశం ఉంది. అందుకే పెర్మనెంట్ ఉద్యోగులను నియమించి వారి ద్వారానే ఈ పనులు చేపట్టాలని కార్మిక సంఘాలు డిమాండ్ చేస్తున్నాయి.

ప్రపంచంలోనే అత్యంత ప్రతిష్ట కలిగిన విశాఖ ఉక్కు ప్రతిష్ట ఈ ప్రమాదం కారణంగా మసకబారింది. కాంట్రాక్టీకరణ, ప్రైవేటీకరణ మత్తులోపడ్డ ప్రభుత్వాలు, యాజమాన్యాలు, ఉద్యోగుల ప్రాణాలను ఖాతాలో పెడుతున్నాయి. అందుకే వనిలో భద్రతతోపాటు, దీనికి చేటు కలిగించే అన్ని రకాల అనర్థాలపై ఐక్యంగా గళం ఎత్తాల్సిన అవసరం ఎంతైనా ఉంది.

- ఎ.అజశర్మ

## కెజిబివి కాంట్రాక్ట్ ఉద్యోగులకు జీఓ3 ప్రకారం వేతనాలు ఇవ్వాలి

రాష్ట్రంలోని కస్తూరిభా గాంధీ బాలికల విద్యాలయాల్లో సుమారు 10 వేల మంది బోధన, బోధనేతర సిబ్బందిగా పనిచేస్తున్నాము. గత 5 సంవత్సరాలుగా విద్యార్థులతో పాటు వసతి గృహంలో ఉంటూ, 24 గంటలు పనిచేస్తూ, విద్యార్థుల సమగ్ర అభివృద్ధికి కృషి చేస్తున్నాము. అయినా టీచర్స్ కి రూ.8000, వర్కర్స్ కి రూ. 2500, ఎ.ఎన్.ఎంలకి రూ.3000 పిఇటి రూ. 3500/- అకౌంటెంట్స్ కి రూ.3000/-లు మాత్రమే చెల్లిస్తున్నారు. కనీస వేతనాలు కూడా అందడం లేదు. నిత్యావసర వస్తువుల ధరలు విపరీతంగా పెరిగాయి. కాని మావేతనాలలో పెరుగుదల లేదు. కాంట్రాక్టు, ఔట్ సోర్సింగ్ ఉద్యోగులకు వేతనాలు పెంచుతూ ప్రభుత్వం జీవో నెం 3 ను జారీ చేసింది. దీని ప్రకారం రెగ్యులర్ ఉద్యోగి యొక్క కనీస బేసిక్ వేతనం కాంట్రాక్టు ఉద్యోగికి ఇవ్వాలి. కాని టీచర్స్ కు రూ.9000/-, ఎ.ఎన్.ఎమ్స్ కి రూ.6500/-, పి.ఇ.టిలకు రూ.7500/-లు ఇస్తున్నట్లు ఈ మధ్య సర్క్యులర్ జారీ చేశారు. ఇందులో నాన్ టీచింగ్ స్టాఫ్ ను పూర్తిగా విస్మరించారు.

ఉద్యోగుల అందరి వేతనాలు పెరుగుదల వుండేలా చర్యలు తీసుకోవాలి. నామమాత్రపు పెరుగుదల కాకుండా జీవో 3ని మాకు వర్తింపజేయాలని కోరుతున్నాము. టెట్ క్వాలిఫికేషన్ లేదనే పేరుతో కొన్ని జిల్లాల్లో అక్రమ తొలగింపులకు పాల్పడుతున్నారు. గత 5సంవత్సరాలుగా పనిచేస్తున్న వారిని టెట్ పేరుతో తొలగించడం అన్యాయం. టెట్ క్వాలిఫై అయ్యేంత వరకు వారికి అవకాశం ఇవ్వాలి. ప్రసూతి సెలవులు లేవు. ప్రమాదాలు జరిగినప్పుడు ఎలాంటి భద్రత లేదు. ప్రతి సంవత్సరం తొలగిస్తూ మరలా డెమో నిర్వహించి తీసుకోవడం వలన మేము చేసిన సర్వీసుకు గుర్తింపు లేకుండా పోతోంది. పాఠశాలలకు స్వంత భవనాలు లేవు, ప్రహరీ గోడలు లేవు. వీటివలన పాములు, తేళ్ళు వంటి వాటినుండి కూడా ప్రమాదాలు జరుగుతున్నాయి. వాటిని గూర్చి పట్టించుకోవడంలేదు. మా సమస్యలపై ప్రభుత్వానికి అనేక దఫాలుగా వినతిపత్రాలు ఇచ్చినప్పటికీ సరైన స్పందన లేదు. కావున తమరు కలుగజేసుకొని వెంటనే సమస్యలను పరిష్కరించాలని విజ్ఞప్తి చేస్తున్నాము.





# పుచ్చలపల్లి సుందరయ్య మ్యూజియం కోసం ఫోటోలు, లేఖలు, వ్యాసాలు పంపండి

పీడిత ప్రజల ప్రియతమ నాయకుడు కామ్రేడ్ పుచ్చలపల్లి సుందరయ్య శతజయంతి సంవత్సరం ఇది. భారత కమ్యూనిస్టు ఉద్యమ నిర్మాతల్లో ఒకరుగా, దక్షిణ భారత కమ్యూనిస్టు ఉద్యమ అద్యులుగా, ఆంధ్రప్రదేశ్ లో కమ్యూనిస్టు ఉద్యమ నిర్మాణంలో అగ్రగణ్యులుగా కామ్రేడ్ సుందరయ్య చిరపరిచితులు. నిజాం నిరంకుశత్వానికీ, జమీందార్ల, దేశముఖ్ల ప్యూడల్ దోపిడీకీ వ్యతిరేకంగా జరిగిన చారిత్రాత్మక తెలంగాణా సాయుధ పోరాట నాయకుల్లో ముఖ్యుడు ఆయన. పార్లమెంటు, అసెంబ్లీ ద్వారా సైతం తన సేవలను ప్రజలకందించారు. నిరాడంబరతకు నిలువుటద్దం సుందరయ్య. అలాంటి మహామనిషి అతి సాధారణ ప్రజల నుండి, పార్టీ కార్యకర్తలు నాయకుల వరకు - అందరితోనూ ఎంతో సన్నిహిత సంబంధాలు నెరపేవారు.



ఆ మహానేత ఆశయాల వ్యాప్తి కోసం హైదరాబాదులో నెలకొల్పబడిన సుందరయ్య విజ్ఞాన కేంద్రం గత రెండున్నర దశాబ్దాలుగా ఆ కృషిలో నిమగ్నమయి ఉంది. సుందరయ్యగారు వినియోగించిన వస్తువులు, ధరించిన దుస్తులు మొదలైన ఆయన స్మృతి చిహ్నాలు ఈ కేంద్రంలో భద్రపరచబడినాయి. వాటితో పాటు కొత్తగా సాధ్యమైనన్నింటిని సేకరించి నేటి తరానికి మార్గదర్శకంగా, భావి తరాలకు స్ఫూర్తిదాయకంగా సుందరయ్య మ్యూజియంను శాశ్వత ప్రాతిపదికన ఏర్పాటు చేయడానికి విజ్ఞాన కేంద్రం సంకల్పించింది.

కామ్రేడ్ సుందరయ్యతో ప్రత్యక్ష సంబంధం ఉన్నవారు పలువురు ఉన్నారు. అలాంటివారి వద్ద, లేదా వారి కుటుంబ సభ్యులవద్ద సుందరయ్యగారిని గుర్తు చేసే ఫోటోలు, లేఖలు ఉండిఉండవచ్చు. ఆ రోజుల్లో ఆయన రాసిన వ్యాసాలు కూడా ఉండవచ్చు. సుందరయ్యగారిపై ఇతరులు రాసిన వ్యాసాలు కూడా ఉండే అవకాశం ఉంది. సుందరయ్యగారు తెలంగాణా పోరాటంలో పాల్గొన్న ఫోటోలు దాదాపు లేనేలేవు. అలాంటి అరుదైన ఫోటోలు కూడా కొందరి వద్ద ఉండవచ్చు. వ్యక్తుల వద్దనే కాదు సంస్థల వద్ద కూడా ఉంటాయి.

అమూల్యమైన వాటిని సుందరయ్య విజ్ఞాన కేంద్రానికి పంపించినట్లయితే సముచితమైన రీతిలో మ్యూజింలో ప్రదర్శిస్తాము. మీరు కోరినట్లయితే వాటినకళ్లు తీసుకొని తిప్పిపంపుతాము. ఎంతో అపురూపంగా మీరు పదిలపర్చుకున్న సుందరయ్యగారి జ్ఞాపకాల ఆనవాళ్లు జాతిమొత్తానికి ఉపయోగపడేందుకు దోహదపడమని విజ్ఞప్తి చేస్తున్నాము.

సుందరయ్య విజ్ఞాన కేంద్రం,  
హైదరాబాద్.

పంపవల్సిన చిరునామా:

కార్యదర్శి, సుందరయ్య విజ్ఞాన కేంద్రం,

బాగ్లింగం పల్లి

హైదరాబాద్ -5000 20.

ఫోన్: 040 27667543



# కామ్రేడ్ సుందరయ్య యొక్క గొప్పవారసుత్వం

- ఎ.కె.పద్మనాభన్

(2012 జూన్ 2 నుండి 5 వరకు కోయంబత్తూరులో జరిగిన సిఐటియు జనరల్ కౌన్సిల్ సుందరయ్య శతజయంతిత్సవాలను జరపాలని పిలుపునిచ్చింది. ఈ ఉత్సవాలు 2013 మే 1 నాటికి ముగుస్తాయి. ఈ సందర్భంగా కామ్రేడ్ సుందరయ్య జీవితంపై సంక్షిప్త సమాచారం.)

కామ్రేడ్ పి.ఎస్. అని ఆప్యాయంగా అందరూ పిలుచుకునే పుచ్చలపల్లి సుందరయ్యగారు 1 మే 1913లో జన్మించారు. అప్పటి మద్రాస్ ప్రెసిడెన్సీలో తెలుగులో మాట్లాడే నేటి ఆంధ్రప్రదేశ్‌లో నెల్లూరు జిల్లాలో ఆయన జన్మించారు. పుట్టింది భూస్వామ్య కుటుంబంలో బాల్యం నుంచే ఆయనకి గ్రామీణ ప్రజల సమస్యలపై అవగాహన ఉంది. తన ఇంట్లో జరిగిన సంఘటనల ప్రభావం తనపై వుందని, అవి తన వ్యక్తిత్వాన్ని తీర్చిదిద్దటానికి, ప్రత్యేకమైన రాజకీయ సిద్ధాంతాన్ని అభివృద్ధి చేసుకోవటానికి తోడ్పడ్డాయని ఆయన చెప్పారు.

విద్యార్థి దశలో ఆయన తెలివైన విద్యార్థి. స్వాతంత్ర్యోద్యమంలో చేరటానికి కాలేజీని వదిలివేశారు. తొలి 3 సం॥లు ప్రాథమిక విద్యను తెలుగులో చదివి తిరిగి ఆ తర్వాత తమిళ మాధ్యమంలో ప్రారంభం నుంచి చదవలసిన పరిస్థితి ఆయనకు ఏర్పడింది. ఇది ఆయనపై చాలా ప్రభావం పడవేసింది. ఆ చేదు అనుభవంలో మాతృభాషలోనే విద్యను గరపాలని ఆయన దృఢంగా వాదించారు.

ప్రాథమిక విద్య అభ్యసిస్తున్నప్పుడే ఆయనలో చదవాలనే కాంక్ష ఏర్పడింది. ఈ విషయం ఆయన ఆటోబయోగ్రఫీలో వ్రాసుకున్నారు. “నేను చాలా తెలుగు పుస్తకాలను, పద్యాల పుస్తకాలను, నవలలను చదివాను. ఆ పుస్తకాలన్నింటిలో భోగరాజునారాయణమూర్తిగారి విమల, రాజస్థాన్‌లో ఔరంగజేబు దురాక్రమణ దండయాత్రకు వ్యతిరేకంగా పోరాడిన ప్రిన్స్ రాజాసింహ కథలు నన్నెంతో ఉత్తేజపరిచాయి. ఆ నవలను చదవడం వల్ల ఏరకమైన దురాక్రమాలు, దాడులనైనా ఎదిరించాలనే దృఢమైన అభిప్రాయం నాలో ఏర్పడింది. విమల నవల సామాజిక వ్యవస్థలోని దురాగతాలను ఎదిరించాలనే ధైర్యాన్ని నింపింది” అని ఆయన వ్రాశారు. ఆయన చదివిన పుస్తకాలు ఆయనపై చరగని ముద్రను వేశాయి. ఆయన జరిపిన చారిత్రాత్మక పోరాటాల్లో అవి మైలురాళ్ళుగా వున్నాయి. ఈ చిన్న వ్యాసంలో అంతటి మహోన్నత విప్లవకారుడి జీవితాన్ని చూపటం అన్యాయం. కాని ప్రస్తుత తరానికి, కార్మికవర్గానికి ఆయనలోని బహుముఖ వ్యక్తిత్వాన్ని తెలియపర్చటం అత్యంత అవసరం. దాదాపు 60 సంవత్సరాల ప్రజా జీవితంలో పెద్ద పోరాటాలు జరిపి చరిత్రను సృష్టించారు. ఆయన ఉద్యమాలను సృష్టించిన నాయకుడు, ఆ ఉద్యమాలే పెరిగి పెద్దవై ఆయన్ని మహానాయకుడిని చేశాయి.

తన 14వ ఏట మహాత్మాగాంధీ వల్ల ఉత్తేజితుడై

కాంగ్రెస్ మహాసభలకు వెళ్ళారు. “ సైమన్ గో బ్యాక్” ఆందోళనలో పాల్గొన్నారు. ఖద్దరు అమ్మకంలో, ఉప్పుసత్యాగ్రహంలో, కల్లుపాపుల ముందు పికెటింగ్‌లో పాల్గొన్నారు. 17సం॥ల ప్రాయంలో చదువును వదిలి వేశారు. సత్యాగ్రహంలో పాల్గొని 2సం॥లు జైలు శిక్షను అనుభవించారు. జైలు నుంచి విడుదలైన తరువాత గ్రామాల్లో వ్యవసాయ కూలీలకు సంఘాన్ని పెట్టి సాంఘిక అణిచివేతలకు, అంటరానితనానికి వ్యతిరేకంగా పోరాడారు. భూస్వామ్య, అగ్రకులంలో జన్మించిన ఆయన తన కులాన్ని సూచించే “రెడ్డి” అనే దాన్ని 1930లో వదిలివేశారు. ఆయన పూర్తి పేరు ‘ పుచ్చలపల్లి వెంకట సుందరరామిరెడ్డి’ కాని ఆయన అందరికీ సుందరయ్యగానే తెల్లు.

అమీర్ హైదర్ ఖాన్ సుందరయ్యగార్ని కమ్యూనిస్టు ఉద్యమంలో చేర్చారు. అమీర్ హైదర్ ఖాన్ గారు దక్షిణ భారతదేశానికి వచ్చిన మొదటి కమ్యూనిస్టు. సుందరయ్యగారి జీవిత చరిత్ర నుండి గాంధేయమార్గం ప్రారంభించి ఎలా కమ్యూనిస్టుగా పరిణామం చెందారు తెలుసుకోవచ్చు.

“ నేను జైలుకు వెళ్ళటానికి ముందే రష్యన్ విప్లవం, ఇతర కమ్యూనిస్టు ఉద్యమాల గురించి తెల్లు. 2సం॥ జైలులో వున్న కాలంలో సత్యాగ్రహ ఉద్యమంలో పాల్గొన్న వారిని గుర్తించి, జైలు నుంచి విడుదలైన తరువాత వారు చేపట్టవల్సిన రాజకీయ విధానం గురించి వారితో చర్చించేవాడిని. రష్యన్ విప్లవాన్ని గురించి అక్కడ వున్న సాధారణ పరిస్థితుల్ని ఎలా విప్లవ పథం వైపు మళ్ళించారో చెప్పేవాడిని. గాంధేయ మార్గంలో జరిపే పోరాటం వల్ల త్వరలో స్వాతంత్ర్యం రాబోదని చెప్పేవాడిని. విప్లవ వెల్లువల వల్లనే స్వాతంత్ర్యం సిద్ధిస్తుందని చెప్పేవాడిని. రష్యన్ విప్లవాన్ని సమగ్రంగా అధ్యయనం చేసి దాని ఆధారంగా, ఆ గుణపాఠాలతో దేశాన్ని విముక్తి చేయడానికి మన స్వంత వ్యూహాలను తయారు చేసుకోవాలి. కమ్యూనిస్టు ఉద్యమంపై మనకు అస్పష్టమైన అవగాహనే వుంది. దానిని అధ్యయనం చేయడానికి క్రమబద్ధమైన కృషి చేయాలి. వామపక్ష ఉద్యమంలో చేరి రష్యాలో వలే సామ్యవాద సమాజాన్ని సాధించాలనే కోరిక నాలో బలంగా నాటుకుపోయింది. అప్పుడు వామపక్షం అంత ప్రభావవంతంగా లేదు. ఇంకా నేను స్వామి వివేకానంద, రామకృష్ణపరమహంస, మహాత్మాగాంధీ బోధనల ప్రభావంలోనే వున్నాను. నాలో వచ్చింది సైద్ధాంతికంగా వచ్చిన మొగ్గే తప్ప ఇంకా మతవాదధోరణుల్లో మార్పు రాలేదు”. అని రాసుకున్నారు.



వ్యవసాయ కార్మికుల బాధలలో ఆయనకు ప్రత్యక్ష అనుభవం వుంది. 1936లో వ్యవసాయ కార్మిక సంఘం ఏర్పర్చడానికి చొరవ చూపారు. వారి శ్రమదోపిడీ, అణచివేతలకు వ్యతిరేకంగా పోరాడారు. కార్మిక పరిరక్షణ సమితి పేరుతో ఎ.పి.లోనూ, మద్రాసులోని పలు ప్రాంతాల్లో వ్యవసాయ కార్మికోద్యమం నడిపారు.

ఆయన ఉద్యమం నిర్వహించిన మరో రంగం యువజనోద్యమం. అనేక పట్టణ కేంద్రాల్లో యువకులను కదిలించి వారికి రాజకీయ విద్యను బోధించడంతో పాటు శరీర ధారుడ్యాన్ని పెంచడానికి వ్యాయామాన్ని నేర్పించారు. ఆయన గాంధేయ వాదిగా వున్నప్పుడూ, కమ్యూనిస్టుగా వున్నప్పుడూ కూడా యువకులకు శిక్షణ ఇవ్వడంలో శ్రద్ధ వహించారు. స్కూలు విద్యార్థిగా వున్నప్పుడే వ్యాయామ శిక్షణ యిచ్చానని, దాని అవసరం ఎంతో తన జీవిత చరిత్రలో వ్రాసుకున్నారు. తెల్లవారుజామునే జరిపే వ్యాయామం క్రమశిక్షణతో జరిపే అభ్యాసం అన్నీ క్యాంపులలో, అన్ని తరగతుల నుండి పాల్గొన్నవారందరికీ ఒక అలవాటుగా మారిందని ఆయన సహాధ్యాయులు చెప్పేవారు.

పైన తెల్పిన ఆయన జీవిత విశేషాలను గమనిస్తే బాల్యం నుండే గొప్ప నాయకుడయ్యే లక్షణాలను అలవర్చుకున్నారనినే తేలికగా అర్థం చేసుకోవచ్చు. కేవలం దేశ స్వాతంత్ర్యం కోసమే కాక అదే సమయంలో అన్ని రకాల అణచివేతలను, దోపిడీలను అంతం చేసే దోపిడీ రహిత సమాజాన్ని స్థాపించాలని నడుం కట్టారు.

“ ఆయన జాతియోద్యమంలో అడుగిడిన తొలి అంకంలోనే కులభావనలకు వ్యతిరేకంగానూ హరిజనులను అంటరానివారుగా చూడడానికి వ్యతిరేకంగానూ పోరాటంలో వున్నారు. ఆనాటి రోజుల్లో మొత్తం గ్రామమంతా అగ్రవర్ణాల ఆధిపత్యంలో వుండగా హరిజనులను సమానంగా చూడాలని పోరాడాలంటే ఎంతో గొప్ప వ్యక్తిత్వం, ధైర్యం కావాల్సి వుంటుంది. ఆ ధైర్యం ఆయనకు వుంది. ఈ స్ఫూర్తితోనే వ్యవస్థలోని అన్యాయాలకు వ్యతిరేకంగా నిలబడి పోరాడారు. ఆయన కమ్యూనిస్టుగా మారిన తరువాత ఆ అవగాహన మరింత విశాలమైంది.” అని బి.టి.ఆర్. అన్నారు.

భారత కమ్యూనిస్టు పార్టీ కేంద్ర కమిటీ సభ్యుడుగా కామ్రేడ్ పి.ఎస్. దక్షిణ భారత దేశంలో కమ్యూనిస్టు ఉద్యమాన్ని నిర్మించడానికి బాధ్యుడు. ఇ.ఎం.ఎస్. నంబూద్రిపాద్, పి. కృష్ణ పిళ్ళై, ఎ.కె.గోపాలన్, వంటి మహామహుల్ని కమ్యూనిస్టు ఉద్యమంలో చేర్పించడంలో ఆయనే బాధ్యుడు. 1964లో సి.పి.ఐ(ఎం) పార్టీ ఏర్పడినపుడు దానికి ఆయన ప్రధాన కార్యదర్శి. 12 సంవత్సరాలు ఆ పదవిలో ఆయన కొనసాగారు.

“ పి. సుందరయ్య వ్యవసాయ విప్లవ ఎత్తుగడలను అభివృద్ధి పరచడంలో ప్రధాన పాత్రను పోషించారు. వ్యవసాయ కార్మికుల్ని ప్రత్యేకంగా సంఘటిత పరచి ఉద్యమం నడపాలనే

దాన్ని గుర్తించిన ప్రథమ వ్యక్తి ఆయన. ఆయన నాయకత్వంలో జరిగిన తెలంగాణా రైతాంగ సాయుధ పోరాటం చారిత్రాత్మకమైనది. ఆయన వ్రాసిన, ‘ తెలంగాణా సాయుధ పోరాటం - దాని గుణపాఠాలు’ పుస్తకం చాలా సమగ్రంగా వుంది. ఈ పోరాటాన్ని చరిత్ర కెక్కించింది. ఆ తరువాత దశలో వ్యవసాయంలో వచ్చిన మార్పులు, గ్రామీణ ప్రాంతాల్లో వివిధ తరగతులు అభివృద్ధి కావడంపై ఆయన అధ్యయనం కొనసాగించారు. 70వ దశకం మధ్యలో ఎ.పి.లో భూసమస్యను, వ్యవసాయదారుల స్థితిగతులపై శాస్త్రీయ అవగాహన పెంపొందించుకోవడానికి సర్వే నిర్వహించారు. వ్యవసాయ విప్లవం జరగకుండా, దాని వల్ల చిన్న, సన్నకారు రైతుల్లో వ్యవసాయ కార్మికులలో అభివృద్ధి జరగకుండా భారతదేశంలో ప్రజాతంత్ర విప్లవం పూర్తికాదని ఆయన పూర్తిగా విశ్వసించారు.” అని సి.పి.ఐ(ఎం) పార్టీ ప్రధాన కార్యదర్శి ప్రకాశ్ కరత్ వ్రాశారు.

నైజాం పరిపాలనా కాలంలో అతిక్రూరులైన భూస్వాములు, వారి సాయుధ మూకలు జరిపిన దమనకాండకు వ్యతిరేకంగా సుందరయ్యగారి నాయకత్వాన తెలంగాణా సాయుధ పోరాటం జరిగింది. అందులో సుందరయ్యగారి పాత్ర చరిత్ర ప్రసిద్ధికెక్కింది. సమస్యలు తోసుకువస్తున్నప్పుడు వ్యవసాయ కార్మికులు, పేద రైతులు అణచివేతకు వ్యతిరేకంగా పురుషులు, స్త్రీలు వారి చేతికి ఏ ఆయుధం దొరికితే దానితోనే తిరగబడ్డారు. ఆ కాలంలో జరిగిన అతి ధారుణమైన అణచివేతలు భారత పాలక వర్గాలు అనుసరించిన నీచమైన వైఖరిని కొన్ని మాటలతోనే చెప్పటం సాధ్యం కాదు. కాని పెద్ద ఎత్తున తెలంగాణా స్త్రీ, పురుషులు ఈ అవరోధాలన్నింటిని తట్టుకొని జరిపిన పోరాటం భారతదేశంలో కార్మికవర్గ పోరాటాలలో చిరస్థాయిగా నిలుస్తుంది.

“ విప్లవాత్మక సిద్ధాంతాన్ని కార్మికవర్గం, కార్మికవర్గ పార్టీ చేపట్టినపుడు రైతాంగ పోరాట స్ఫూర్తిని తెలంగాణా ఉద్యమం ఎత్తి చూపుతున్నది. నిజమైన విప్లవోద్యమం అప్పుడు జనించింది.” అని బి.టి.ఆర్. చెప్పారు. భారత దేశంలోనే కార్మికుల ప్రతి సమస్యను తీసుకొని సుందరయ్య పనిచేశారు. ప్రతి సమస్యను అధ్యయనం చేశారు. ప్రతి సమస్యపైనా పోరాడారు.

భారతదేశంలో భాషా ప్రయుక్త రాష్ట్రాల సమస్యపై ఆయన వ్రాసిన “విశాలాంధ్రలో ప్రజారాజ్యం” పుస్తకం వివరంగా తెలియపర్చింది. తెలుగు భాష మాట్లాడే ప్రజల సమగ్ర అభివృద్ధికి అవసరమైన ప్రణాళికను కూడా ఆ పుస్తకంలో ఆయన చూపించారు. ఆయన జీవితం ఆదర్శప్రాయమైనది. ఆయన నిరాడంబరంగా జీవించారు. జీవితాంతం పీడిత ప్రజల సరసనే నిలిచారు. కార్యకర్తల బాగోగులను చూసేవారు. ఆయనలోని మహోన్నత లక్షణాలను ఆయనతో మాట్లాడిన వారందరూ రుచిచూసినవారే. కామ్రేడ్ సుందరయ్య మొదట ఏర్పడిన రాజ్యసభ 1952లో సభ్యులు. పార్లమెంట్లో కమ్యూనిస్టు గ్రూపుకు నాయకుడాయన. ఆంధ్రప్రదేశ్ అసెంబ్లీలో 1955 నుండి 1967 వరకు ఆ తరువాత 1978 నుండి 1983 వరకు సభ్యుడుగా



వున్నాడు. పార్లమెంట్ లో అసెంబ్లీలో ఆయన చేసిన ప్రసంగాలు పూర్తి నిజాయితీతో, సునిశితమైన విమర్శలతో సవ్యమైన, ఆచరణాత్మకమైన సలహాలతో నిండి వుండేవి. ఆయన చట్టసభా నిర్వహణ నాణ్యతను పుష్కలమైన విషయాలతోనూ అభివృద్ధి పరచారు. ఆయన పార్లమెంటుకు, అసెంబ్లీకి తన సైకిల్ పైన వెళ్లేవారు.

ప్రజల రాజకీయ చైతన్యాన్ని పెంచాలని ఆయన చెప్పేవారు. దానికోసం ముందుగా కార్యకర్తల రాజకీయ చైతన్యం పెంచవల్సిన అవసరాన్ని వత్తి చెప్పేవారు. దాని కోసం స్వార్థప్రణాళికను తయారు చేయడంలో చొరవ తీసుకునేవారు. ఇటువంటి శిక్షణా తరగతులు నిర్వహించేటప్పుడు శారీరక ధార్యుడం పెంచేందుకు వ్యాయామం కూడా వుండాలనేవారు. ఆయన యువకుడుగా వున్నప్పుడు ఉదయం నెల్లూరులో సైకిలు ఎక్కి చెన్నై చేరి తిరిగి రాత్రికి సైకిల్ పైన నెల్లూరుకు వచ్చేవారు. అంటే సుమారుగా 400 కిలోమీటర్లకు పైగా ప్రయాణం చేసేవారన్నమాట !. పోలీసులు ఆయనను వెంబడిస్తూ వుంటే చెన్నై బైలైన్స్ లో తన సైకిల్ ను స్పీడుగా తొక్కి తప్పించుకున్నట్లు ఆయన తన ఆటోబయోగ్రఫీలో వ్రాసుకున్నారు.

ఆయన తన వాటాగా వచ్చిన ఆస్థినంతటినీ పార్టీ ఉద్యమానికే అంకితం చేశారు. ఆయన లైలాగార్ని వివాహమాడారు. ఆమె కూడా కమ్యూనిస్టు ఉద్యమానికి

అంకితమైన వారే. తామిరువరం వివాహం చేసుకుంటున్నామని కమ్యూనిస్టు పార్టీ కార్యదర్శి ముందు ప్రకటించటమే వారి వివాహం. పిల్లలను కంటే వారిని చూసుకునేందుకు టైం కేటాయించటం తమకు సాధ్యం కాదని పిల్లలను కనకూడదని నిర్ణయించుకున్నారు.

“అన్ని విప్లవ సిద్ధాంతాలు ప్రజాంగీకారం పొంది, వారు ఆచరించేవిగా ఉండాలి. అవి వారిచే కొనసాగించబడాలి. ప్రజల సాహసోపేత ఆచరణ లేకుండా, ప్రజల ప్రత్యక్ష సాంగత్యం లేని సిద్ధాంతానికి ఎక్కడా భవిష్యత్ వుండదు. విప్లవాత్మక ప్రతి అడుగులోనూ వ్యక్తికి అంకిత భావం, సిద్ధాంతాన్ని కొనసాగించే సాహసం వుండాలి. అది లేకుండా ఏ సిద్ధాంతం పనిచేయదు. సుందరయ్యలో గొప్ప సాహసం వుంది. ఆయన సిద్ధాంతాల చేతనే గొప్ప ఉపాధ్యాయుడు కాలేదు. ఎల్లప్పుడూ ప్రజలను, కేడర్ ను అంటిపెట్టుకుని సన్నిహితంగా వుండి చురుకుగా వుండేవారు.” అని 20 మే 1985న విజయవాడలో సుందరయ్యగారి స్మారకసభలో ప్రసంగిస్తూ బి.టి.ఆర్. అన్నారు

ఈ శతసంవత్సరాల జయంతి వుత్సవాలల్లో ఆయనను మనం స్మరించుకుందాం. ఆ మహనీయుడు సుందరయ్య మనకు వదిలి వెళ్ళిన విప్లవ వారసత్వాన్ని కొనసాగిద్దాం.

(అనువాదం: పి.రాజారావు)



## వినిమయ ధరల సూచిక

(బేస్ 2001 = 100)

సెంటర్ సీరిస్	ఫిబ్రవరి	మార్చి	ఏప్రిల్	మే
హైదరాబాద్	183	184	185	186
గుంటూరు	205	207	208	204
విశాఖపట్నం	203	206	207	209
వరంగల్	211	213	214	216
విజయవాడ	192	199	201	202
గోదావరి ఖని	205	209	202	213
<b>రాష్ట్ర సీరిస్</b>				
విజయనగరం	209	210	211	212
రాజమండ్రి	212	214	216	218
జగ్గయ్యపేట	207	208	210	211
తిరుపతి	196	201	203	205
కొత్తగూడెం	201	205	207	209
నిజామాబాద్	203	214	216	218
ఆలిండియా	199	201	205	206
ఏ.పి.	201	203	205	206

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్ఐ కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-



## మహాసభలో సాహార్థి సందేశాలు

సిఐయు రాష్ట్ర 13వ మహాసభలు గురువారం నాడిక్కుడ వి. శ్రీహరి నగర్ (ఆర్టీసి కళ్యాణ మండపం)లో అత్యంత ఉత్సాహపూరిత వాతావరణంలో ప్రారంభమయ్యాయి. కార్మికోద్యమ సీనియర్ నేత సత్యనారాయణ అరుణ పతాకాన్ని ఆవిష్కరించడంతో మొదలైన ఈ మహాసభలు నాలుగు రోజుల పాటు జరిగాయి.

శ్రామికుల పోరాట పటిమకు చిహ్నంగా, పెట్టుబడిదారీ విధానంపై ధిక్కారాన్ని ప్రకటించిందా అన్నట్లుగా తీర్చిదిద్దిన ఎర్రెర్రని బిగిపిడికిళ్ల గుర్తుతో కూడిన అమరవీరుల స్థూపం కార్మికులలో ఉత్తేజాన్ని నింపుతోంది.

‘వందనాలివే నీకు ఓ ఎర్రజెండా... విశ్వ విప్లవ సమర శంఖానివి నీవే’ అంటూ తమ పోరాటాల ముద్దు బిడ్డయిన ఎర్రజెండాను కొనియాడారు. రాష్ట్ర 13వ మహాసభలను స్ఫురింపజేసే సిఐటియు జెండాలు ప్రాంగణానికి వన్నె తెచ్చాయి. అంగన్ వాడీ కార్యకరత, మధ్యాహ్నభోజన కార్మికురాలు, యానాం రీజెన్సీ ఆదోళన కారుని బిగిపిడికిలి.... ఉద్యమ బిగువులో అందులో స్ఫురిస్తోంది. ‘నిరంకుశ శక్తులకు వ్యతిరేకంగా పోరాడేందుకు కార్మిక వర్గం తమ సంసిద్ధతను, కృత నిశ్చయాన్ని ప్రకటించాలి. దేశ సమైక్యతకు భంగం కలిగిస్తున్న సామ్రాజ్యవాద కుట్రలను వేర్పాటువాద విచ్ఛిన్నకర శక్తులను ఎదిరించి పోరాడుతామని శ్రమ జీవుల ఐక్యతకు నిరంతరం కృషి చేస్తామని ప్రతిజ్ఞ చేయాలని చెప్పిన బిటిరణదివే సూక్తులను ప్రతినిధులు తమ నోటు పుస్తకాలలో రాసుకోవడం కనిపించింది.

**ప్రభుత్వ రంగ బ్యాంకులను విచ్ఛిన్నం చేసే కుట్ర మురళి, ఎన్సిబి**

ప్రభుత్వ రంగ బ్యాంకులను విచ్ఛిన్నం చేసి కార్పొరేట్ నంస్థలను బలోపేతం చేయడానికి కేంద్ర ప్రభుత్వం కుట్ర చేస్తోందని ఎన్సిబి అధ్యక్షులు మురళి చెప్పారు. కార్మికుల నమస్యలను రాజకీయం చేయకుండా పరిష్కరించాలని ప్రభుత్వానికి సూచించారు.



పది సంవత్సరాలుగా సిఐటియుతో కలిసి పనిచేస్తున్నామని, సిఐటియు నాయకులు, కార్యకర్తలు ఆదర్శంగా ఉంటారని తెలిపారు. బ్యాంకుల్లో పనిచేసే మూడు, నాలుగో తరగతి ఉద్యోగులను తొలగించి కాంట్రాక్టు, అవుట్సోర్సింగ్ వారిని నియమించుకోవడానికి ప్రయత్నాలు జరుగుతున్నాయని చెప్పారు. ఈ ప్రయత్నాలను తిప్పికొట్టడానికి ఈ నెలలో రెండు రోజుల పాటు నిర్వహించనున్న సమ్మెను జయప్రదం చేయాలని కోరారు.

**ఐక్య ఉద్యమాలతోనే ముందుకు సిఐటియుతో కలిసి పని చేస్తాం ఓబులేషు, ఎఐటియుసి రాష్ట్ర ప్రధాన కార్యదర్శి**




కార్మికుల నమస్యలపై సిఐటియుతో కలిసి పనిచేస్తాము. ఎఐటియుసి రాష్ట్ర ప్రధాన కార్యదర్శి ఓబులేషు/అన్నారు. వేతనాల కోసం, హక్కుల కోసం కోట్లాది మంది కార్మికులు ఐక్యంగా పోరాడుతుంటే కేంద్ర, రాష్ట్ర ప్రభుత్వాలకు చీమకుట్టినట్లు కూడా లేదని విమర్శించారు. దేశ సంపదను దోపిడీ దారులు దోచుకుతున్నారని, ఆ సంపదను శ్రామిక జనావళికి చెందే విధంగా కార్మికవర్గం పోరాటాలు చేయాలని పిలుపునిచ్చారు. కార్మికరంగ సమస్యలపై జరిగే పోరాటాల్లో అన్నిసంఘాలూ పార్టీకలతీతంగా పాల్గొనాలని సూచించారు.

**మరో స్వాతంత్ర్య పోరాటం చేయాలి**

**ఖాదర్, ఐఎన్టియుసి, రాష్ట్ర ప్రధాన కార్యదర్శి**

దేశ స్వాతంత్ర్యం కోసం జరిగిన నాటి పోరాటంలో అన్ని కార్మిక సంఘాలు ఐక్యంగా ఉన్నాయని, నేడు కార్మిక నమస్యలపై జరిగే పోరాటంలోనూ కార్మిక సంఘాలన్నీ ఐక్యంగా ఉండాలని కార్మికుల హక్కుల కోసం మరో స్వాతంత్ర్య పోరాటం చేయాలని ఐఎన్టియుసి రాష్ట్ర ప్రధాన కార్యదర్శి అబ్దుల్ ఖాదర్ అన్నారు. సిఐటియు కార్యకర్తల క్రమశిక్షణ, చైతన్యశీలురని, కార్మిక రంగ సమస్యలపై మిలిటెంట్ పోరాటాలు నిర్వహించిన ఘనత సిఐటియుకే దక్కుతుందని అన్నారు.



**ప్రాంతీయ కార్మిక సంఘాలనూ కలుపుకుపోవాలి**

**జి. రాంబాబు, టిఎన్టియుసి రాష్ట్ర అధ్యక్షులు**

కార్మికుల సమస్యలపై నిర్వహించే పోరాటాలు, ఉద్యమాల్లో ప్రాంతీయ కార్మిక సంఘాలను కలుపుకుపోవాలని టిఎన్టియుసి రాష్ట్ర అధ్యక్షులు జి.రాంబాబు కోరారు. జాతీయ స్థాయిలో చేసే నిర్ణయాలను ప్రాంతీయ కార్మిక సంఘాలు సైతం అమలు చేస్తున్నాయని చెప్పారు. కులం, మతం, ప్రాంతీయ విభేదాలతో కార్మికుల్లో చిచ్చుపెడుతున్నారని, వాటి నుంచి కార్మికులను రక్షించాల్సిన బాధ్యత కార్మిక సంఘాలపై ఉందని చెప్పారు. ప్రాంతీయ పార్టీల అనుబంధ కార్మిక సంఘాల్లో ఐక్యత పెంపొందించడానికి కృషి చేస్తామని చెప్పారు. భవిష్యత్లో సిఐటియు చేపట్టే ప్రతి పోరాటంలోనూ టిఎన్టియుసి ముందుంటుందని హామీ ఇచ్చారు.






## తీర్మానాలన్నింటికీ మద్దతు చెన్న కేశవరావు, బిఎంఎస్ రాష్ట్ర కార్యదర్శి



సిఐటియు రాష్ట్ర 13వ మహాసభలో ప్రవేశపెట్టే తీర్మానాలన్నింటినీ భారతీయ మజ్దూరు సంఘం (బిఎంఎస్) బలపరుస్తోందని ఆ సంఘం రాష్ట్ర కార్యదర్శి చెన్నకేశవరావు అన్నారు. కార్మిక సంఘాలన్నీ ఒకే వేదికపైకి వచ్చాయని, కేంద్ర, రాష్ట్ర ప్రభుత్వాలు కార్మిక వ్యతిరేక విధానాలు అమలు చేస్తున్న తరుణంలో సిఐటియు రాజీ మహాసభలు జరగడం మంచి పరిణామమని చెప్పారు. రాబోయే కాలంలో సిఐటియు చేసే ప్రతి పోరాటానికీ తమ మద్దతు ఉంటుందని తెలిపారు.

## పెన్షన్ సంస్కరణలకు వ్యతిరేకంగా పోరాటం వి.నాగేశ్వరరావు, కేంద్ర ప్రభుత్వ ఉద్యోగుల కాన్ఫెడరేషన్ అధ్యక్షులు

కేంద్ర ప్రభుత్వం ప్రవేశపెట్టనున్న నూతన పెన్షన్ సంస్కరణలకు వ్యతిరేకంగా పోరాడాలని కేంద్ర ప్రభుత్వ ఉద్యోగుల కాన్ఫెడరేషన్ అధ్యక్షులు వి. నాగేశ్వరరావు పిలుపునిచ్చారు. భారతదేశంలో ఉన్న అపారమైన పెన్షన్ నిధులను విదేశీ, స్వదేశీ కార్పొరేట్ సంస్థలకు కట్టబెట్టడానికి ప్రయత్నాలను ముమ్మరం చేసిందని చెప్పారు. పదవీవిరమణ తర్వాత ఉద్యోగులకు పెన్షన్ వస్తుందో లేదో తెలియని పరిస్థితి నెలకొందని చెప్పారు. వీటికి వ్యతిరేకంగా జరిగే పోరాటానికి సిఐటియు మద్దతివ్వాలని కోరారు.



## ఇన్సూరెన్స్ సంస్థల రక్షణకు పోరాటం

వేణుగోపాల్, ఇన్సూరెన్స్ ఎంప్లాయిస్ యూనియన్ నేత

దేశంలో ఉన్న ఇన్సూరెన్స్ సంస్థలను నిర్వీర్యం చేయడానికి కేంద్ర ప్రభుత్వం కుట్రలు చేస్తోందని, ఆ కుట్రలు తిప్పికొట్టి సంస్థల రక్షణకు పోరాడాలని, ఇన్సూరెన్స్ సంస్థల్లో ఎఫ్డిఐ లేకపోవడంతోనే వాటిలో లాభాలు రావడంలేదని, షేర్లను స్టాక్ మార్కెట్లో పెట్టకపోవడం వల్లే ఆ సంస్థలు బలహీనమవుతున్నాయని కొందరు విషప్రచారాన్ని చేస్తున్నారని చెప్పారు.



అటువంటి వారికి బుద్ధి చెప్పడానికి ఉద్యోగులంతా ఉద్యమించాలని పిలుపునిచ్చారు.

## బిఎస్ఎన్ఎల్ను కాపాడుకున్నాం సంతష్ రావు, బిఎస్ఎన్ఎల్ ఎంప్లాయిస్ యూనియన్ నాయకులు



బిఎస్ఎన్ఎల్ను నిర్వీర్యం చేయడానికి కేంద్ర ప్రభుత్వం ప్రయత్నిస్తే సిఐటియు అండతో తిప్పికొట్టి సంస్థను కాపాడుకున్నామని బిఎస్ఎన్ఎల్ ఎంప్లాయిస్ యూనియన్ నాయకులు సంతష్ రావు తెలిపారు. గుర్తింపు ఎన్నికల్లో నాలుగుసార్లు విజయం సాధించామంటే సిఐటియు ఘనతేనని చెప్పారు. సరళీకృత విధానాలకు వ్యతిరేకంగా జరిగిన ఉద్యమాల్లో సిఐటియు సమరశీలంగా పోరాడిందని చెప్పారు. బిఎస్ఎన్ఎల్ను రక్షించుకుని వినియోగదారులకు మంచి సేవలందించడానికి కృషి చేస్తామని చెప్పారు.

## డిసెంబర్లో జరిగే సమ్మెకు మద్దతివ్వాలి డిఎఎన్ఎ ప్రసాద్, ఎన్ఎఫ్పిఇ నాయకులు పోస్ట్ రంగంలో

ప్రవేశపెట్టనున్న సంస్కరణలకు వ్యతిరేకం డిసెంబర్లో జరిగే సమ్మెకు సిఐటియు మద్దతివ్వాలని ఎన్ఎఫ్పిఇ నాయకులు డిఎఎన్ఎ ప్రసాద్ అన్నారు. పోస్ట్ రంగాన్నికాపాడానికి 1987 నుంచి ఐక్య ఉద్యమాలు జరుగుతూనే ఉన్నాయన్నారు. కార్పొరేట్, ప్రైవేట్ బ్యాంకులకు ధీటుగా పోస్ట్ కార్యాలయాలు పేదలకు సేవలందిస్తున్నాయని చెప్పారు. ఇటువంటి పోస్ట్ వ్యవస్థను నిర్వీర్యం చేయడానికి కేంద్రం కుట్రలు చేస్తోందని, దీన్ని తిప్పికొట్టడానికి ఉద్యోగులంతా సిద్ధంగా ఉండాలని పిలుపునిచ్చారు.



## సిఐటియు పోరాట ఫలితంగానే జి.ఓ.నెం 5 ఆగింది జనార్ధన్ రెడ్డి, పబ్లిక్ సెక్టార్ ఎంప్లాయిస్ యూనియన్ నాయకులు



సిఐటియు పోరాట ఫలితంగా జి.ఓ.నెం. 5ను ప్రభుత్వం అమలు చేయకుండా అడ్డుకోగలిగామని పబ్లిక్ సెక్టార్ ఎంప్లాయిస్ యూనియన్ నాయకులు జనార్ధన్ రెడ్డి అన్నారు. హౌసింగ్ బోర్డులో కూడా 50 మంది ఉద్యోగులను రెగ్యులర్ చేసే అవకాశముందని చెప్పారు. కార్మిక, ఉద్యోగుల సమస్యలపై సిఐటియు చేసే పోరాటాలకు పూర్తి మద్దతిస్తామని తెలిపారు.



## బ్యాంకింగ్ రంగాన్ని రక్షించుకుంటాం

వెంకట్రామయ్య, బెఫీ రాష్ట్ర ప్రధాన కార్యదర్శి



బ్యాంకింగ్ రంగాన్ని రక్షించుకోవడానికి ఉద్యోగులంతా సిద్ధం కావాలని బ్యాంకు ఎంప్లాయిస్ ఫెడరేషన్ ఆఫ్ ఇండియా (బెఫీ) రాష్ట్ర ప్రధాన కార్యదర్శి వెంకట్రాయుడు పిలుపునిచ్చారు. బ్యాంకింగ్ రంగంలో ఎఫ్డిఐ ప్రవేశపెట్టడానికి కేంద్ర ప్రభుత్వం ప్రయత్నం చేస్తోందని చెప్పారు. దీనికి సంబంధించిన బిల్లును వచ్చే శీతాకాల పార్లమెంట్ సమావేశాల్లో ప్రవేశపెట్టనున్నారని తెలిపారు. దీనికి వ్యతిరేకంగా జరిగే ఉద్యమాలకు సిఐటియు మద్దతివ్వాలని కోరారు.

### నివాస ప్రాంత సమస్యలపై సమిష్టి పోరాటం

పట్టణ ప్రజలపై పెరుగుతున్న భారాలు సిఐటియు మహాసభలో

పి.వి. శ్రీనివాస్ సౌహార్ద సందేశం

రెజువరీ సమస్యలు, పని ప్రదేశాల్లో ఉండే సమస్యలపైనే కాకుండా నివాస ప్రాంతాల్లోని సమస్యలపై సమిష్టి పోరాటాలు చేయాలని పట్టణ పౌరసంఘాల సమాఖ్య రాష్ట్ర ప్రధాన కార్యదర్శి



పి.వి. శ్రీనివాస్ పిలుపునిచ్చారు. సిఐటియు రాష్ట్ర

13వ మహాసభల సందర్భంగా ఆయన సౌహార్ద

సందేశం ఇచ్చారు. ప్రపంచీకరణలో భాగంగా

కేంద్ర, రాష్ట్ర ప్రభుత్వాలు అనుసరిస్తున్న విధానాల

వల్ల పట్టణ ప్రజలపై భారాలు పెరుగుతున్నాయని

ఆందోళన వ్యక్తం చేశారు. పేదలకు అందిస్తున్న

సేవల నుంచి ప్రభుత్వం తప్పుకొని యూజర్ ఛార్జీలు చెల్లిస్తేనే

అందించాలన్న పరిస్థితిని కల్పిస్తోందన్నారు. పట్టణాల్లోని ప్రజలు

ఇళ్ల స్థలాలు కావాలని కోరుకుంటున్నారని చెప్పారు. 20 లక్షల

దరఖాస్తులు పెట్టుకుంటే ప్రభుత్వం వాటిని పట్టించుకోవడం

లేదన్నారు. ఆస్తి పన్ను పెంపు, నీటి కుళాయిలకు మీటర్లుపెట్టాలన్న

నిర్ణయానికి వ్యతిరేకంగా సిఐటియుతో కలిసి పోరాడమని గుర్తు

చేశారు. ఆస్తి పన్ను ఐదేళ్లకోసారి పెంచాలని, కానీ సంస్కరణల్లో

భాగంగా ప్రతి ఏటా పెంచాలని ప్రభుత్వం భావిస్తోందన్నారు.

విద్యుత్ రెగ్యులేటరీ బోర్డు ఉన్నట్లుగానే ఆస్తి పన్ను బోర్డును,

వాటర్ రెగ్యులేటరీ బోర్డును ఏర్పాటు చేస్తున్నారని చెప్పారు.

వీటన్నింటికీ వ్యతిరేకంగా ఉమ్మడిగా పోరాడాలని కోరారు. ప్రజా

సమస్యలపై కలిసి పనిచేయాలన్నారు. బలమైన ఉద్యమాలు

నిర్మించడానికి ఈ మహాసభలు మార్గనిర్దేశం చేస్తాయని ఆశాభావం

వ్యక్తం చేశారు.

### రాష్ట్రంలో మోసపూరిత ప్రభుత్వం

డివైఎఫ్ఐ రాష్ట్ర అధ్యక్షులు కె. భాస్కర్

సంవత్సరానికి 5 లక్షల చొప్పున మూడు సంవత్సరాల్లో

15 లక్షల ఉద్యోగాలిస్తామంటూ రాష్ట్ర ప్రభుత్వం యువతను మోసం

చేస్తోందని, కార్మిక, కర్షక, ఉద్యోగ, విద్యార్థుల సమస్యలు

పరిష్కరించకుండా తాత్కాలికం చేస్తోందని డివైఎఫ్ఐ రాష్ట్ర అధ్యక్షులు



కె. భాస్కర్ విమర్శించారు. సిఐటియు రాష్ట్ర 13వ మహాసభల్లో సౌహార్ద సందేశమిచ్చారు. కేంద్ర, రాష్ట్ర ప్రభుత్వాలు ప్రజలపై మోపుతున్న భారాలకు వ్యతిరేకంగా ప్రజలు పోరాడాల్సిన సమయంలో మహాసభలు జరుగుతున్నాయని, ఈ మహాసభలు ప్రతిఘటనోద్యమాల వేదికగా ఉపయోగపడాలని చెప్పారు. ప్రపంచంలోనే అత్యధిక మంది యువతి, యువకులున్నది భారతదేశంలోనేనని తెలిపారు. దీంతోపాటు ఉన్నత విద్యకు దూరమవుతున్నా వారు కూడ భారతదేశంలోనే ఎక్కువగా ఉన్నారని చెప్పారు. రాష్ట్ర ముఖ్యమంత్రి 'ముందుంది మరింత మంచికాలం... ఆవధుల్లేని అవకాశాలు' అంటూ గొప్పలుచెపుతున్నారని అన్నారు. 2004-10 సంవత్సరాల కాలంలో ప్రైవేటు రంగంలో 1.60 లక్షల ఉద్యోగాలిచ్చారని, ప్రభుత్వ ఉద్యోగాల ఊసేలేదని, ఐదు సంవత్సరాల కాలంలోనే ఇవ్వని ఉద్యోగాలు మూడేళ్లలో ఇస్తామని యువతను భ్రమల్లో ముంచుతున్నారని చెప్పారు. దేశంలోనూ, రాష్ట్రంలోనూ ఉన్న నిరుద్యోగానికి వ్యతిరేకంగా సిఐటియుతో కలిసి పోరాటం చేస్తామని చెప్పారు.

మీరూ.....మేమూ కలిస్తే

### భూస్వామ్య వర్గానికి గోరీ కట్టొచ్చు

వ్యవసాయ రాష్ట్ర ప్రధాన కార్యదర్శి బి. వెంకట్

సిఐటియు, వ్యవసాయ కార్మిక సంఘం కలిసి పనిచేస్తే గ్రామాల్లో ఉన్న భూస్వామ్య వర్గానికి గోరీ కట్టొచ్చుని వ్యవసాయ



కార్మిక సంఘం రాష్ట్ర ప్రధాన

కార్యదర్శి బి. వెంకట్ అన్నారు.

సిఐటియు రాష్ట్ర మహాసభల్లో

సౌహార్ద సందేశమిచ్చారు.

కార్మికుల కోసమేగాకుండా

కర్షక, వ్యవసాయ కార్మికుల

కోసం సిఐటియు

పనిచేస్తోందని మహాసభల

బ్యానర్లలో పెట్టిన కంకిని

చూస్తే అర్థమౌతోందన్నారు. సిఐటియుతో కలిసి పనిచేయడానికి

వ్యవసాయ కార్మిక సంఘం సిద్ధంగా ఉందని చెప్పారు. వ్యవసాయ

కార్మికుల పరిస్థితి అసంఘటితరంగ కార్మికుల కంటే అధ్వాన్నంగా

మారిందన్నారు. వ్యవసాయ రంగంలో పెట్టుబడిదారులు

ప్రవేశించాక వ్యవసాయ కార్మికులంతా అసంఘటితరంగ

కార్మికులుగా మారుతున్నారని తెలిపారు.

సిఐటియు అండతోనే మేట్ల సంఘాన్ని

నడిపించగలుగుతున్నామని, అందుకు మెదక్ జిల్లా నిదర్శనమని

చెప్పారు. మేట్లపై సిఐటియు కూడా కేంద్రీకరించి పనిచేయాలని

సూచించారు. రాబోయే కాలంలో సిఐటియు నిర్వహించే

పోరాటాలకు ప్రత్యక్షంగానూ, పరోక్షంగానూ తమ మద్దతు

ఉంటుందని చెప్పారు.





## కాంట్రాక్టు ఔట్ సోర్సింగ్ వ్యవస్థలను రద్దు చేయాలి : వి.గోపాల్ రెడ్డి

కాంట్రాక్టు, ఔట్ సోర్సింగ్ వ్యవస్థల్లో పనిచేస్తున్న ఉద్యోగులను రెగ్యులరైజ్ చేయాలని ఎపి ఎన్టీఎఫ్ అధ్యక్షులు వి.గోపాల్ రెడ్డి రాష్ట్ర ప్రభుత్వానికి విజ్ఞప్తి చేశారు. కాంట్రాక్టు ఔట్ సోర్సింగ్ వ్యవస్థలను వెంటనే రద్దు చేయాలని డిమాండ్ చేశారు. కాంట్రాక్టు వ్యవస్థలోని ఉద్యోగుల వల్ల సమాచారం బయటికి పోతోందని ప్రభుత్వం ఆందోళన వ్యక్తం చేస్తోందని గుర్తు చేశారు. ప్రభుత్వం ఈ మధ్య తమ సలహాలను స్వీకరించిందని చెప్పారు. రాష్ట్ర ప్రభుత్వ శాఖలు, ప్రభుత్వ రంగ సంస్థల్లో పనిచేస్తున్నా కాంట్రాక్టు, ఔట్ సోర్సింగ్ ఉద్యోగులకు కనీస వేతనాలు అమలు చేయకపోవడం, ఉద్యోగ భద్రత లేకపోవడం వల్ల మానసిక ఆందోళనకు గురవుతున్నారని తెలిపారు. మరోవైపు రెగ్యులర్ ఉద్యోగులపైనా కేంద్ర, రాష్ట్ర ప్రభుత్వాలు కక్షకట్టాయని విమర్శించారు. ఉద్యోగులు, కార్మికుల పెన్షన్ ప్రమాదంలో పడిందన్నారు. అందుకే పెన్షన్ ఫండ్ రెగ్యులేటరీ డెవలప్ మెంట్ అథారిటీ (పిఎఫ్ఆర్డిఎ) బిల్లును వ్యతిరేకించాలని కోరారు. ఉద్యోగులు, కార్మికుల హక్కుల కోసం ఐక్యంగా పోరాడాలని తెలిపారు. పదో పిఆర్ సి ప్రకటించాలని, ఆరోగ్య కార్యక్రమాలు ఇవ్వాలని కోరుతూ ఇప్పటికే రాష్ట్ర ప్రభుత్వ ఉద్యోగులు ఉద్యమాలకు సన్నద్ధమవుతున్నారని, సిఐటియు మద్దతు ఇవ్వాలని డిమాండ్ చేశారు.

## శ్రామిక మహిళల సమస్యలపై సమైక్య పోరు

మహిళలపై పెరుగుతున్న వేధింపులు

ఐదవ నేత జ్యోతి సౌహార్ద సందేశం

కేంద్ర, రాష్ట్ర ప్రభుత్వాలు అనుసరిస్తున్న సరళీకరణ విధానాలు కార్మిక వర్గంపై తీవ్ర ప్రభావం చూపుతున్నాయని ఐదవ రాష్ట్ర అధ్యక్షురాలు టి. జ్యోతి విమర్శించారు. శ్రామిక మహిళల జీవితాలను ఇవి మరి దుర్భరం చేస్తున్నాయన్నారు. సిఐటియు రాష్ట్ర 13వ మహాసభల్లో శుక్రవారం హైదరాబాద్ లో ఆమె సౌహార్ద సందేశం ఇచ్చారు. ఈ పరిస్థితుల్లో

కార్మికులకు దిక్సూచిగా సిఐటియు నిలిచిందన్నారు. కార్మికులు, మహిళలు శ్రమదోపిడీకి గురవుతున్నారని, సంఘటిత కార్మికులు తగ్గిపోతున్నారని, అసంఘటిత కార్మికులు రోజు రోజుకూ పెరుగుతున్నారని తెలిపారు. పని ప్రదేశంలో మహిళలపై కొత్త రూపాల్లో దాడులు జరుగుతున్నాయని, ఇంటర్నెట్ వంటి ఆధునిక పద్ధతుల్లో హింస పెరుగుతోందన్నారు. శ్రామిక మహిళలపై లైంగిక వేధింపులు నిరోధించడానికి వచ్చే పార్లమెంటు సమావేశాల్లో

బిల్లును ప్రవేశపెట్టాలని డిమాండ్ చేశారు. నిత్యావసర వస్తువుల ధరలు విపరీతంగా పెరిగాయన్నారు. అందుకే ప్రజా పంపిణీ వ్యవస్థను సార్వత్రికం చేయాలని కోరారు. మహిళలకు పుట్టే హక్కుతో పాటు జీవించే హక్కు కూడా హరించబడుతోందన్నారు. నల్గొండ జిల్లా చిట్టాల మండలంలో వెయ్యి మంది బాలురకు 530 మంది బాలికలున్నారని తెలిపారు. ఈ మహాసభలు కార్మికులపై, మహిళలపై సమస్యల పరిష్కారానికి దిశానిర్దేషం చేస్తాయని ఆశాభావం వ్యక్తం చేశారు. సిఐటియుతో జతకలిసి పోరాడతామని ఐదవ నేత చెప్పారు.

## విద్యారంగ సమస్యలపైనా దృష్టి పెట్టాలి

సౌహార్ద సందేశంలో ఎస్ఎఫ్ఐ రాష్ట్ర

కార్యదర్శి చంద్రమోహన్

రాష్ట్ర కార్మికవర్గాన్ని ముందుండి నడిపిస్తున్న సిఐటియు విద్యారంగ సమస్యలపైనా దృష్టి సారించాలని ఎస్ఎఫ్ఐ రాష్ట్ర కార్యదర్శి కె.చంద్రమోహన్ విజ్ఞప్తి చేశారు. సిఐటియు రాష్ట్ర మహాసభల సందర్భంగా ఆయన శుక్రవారం సౌహార్ద సందేశమిచ్చారు. మన రాష్ట్రంలో కేవలం రెండు కార్పొరేట్ కళాశాలలే మొత్తం ఇంటర్మీడియట్ బోర్డును శాసిస్తున్నాయని చెప్పారు. ప్రస్తుతం హైదరాబాద్ లోని కొన్ని కార్పొరేట్ పాటవాలల్లో ఎల్ కె జి విద్యార్థులకే రు2లక్షల ఫీజు వసూలు చేస్తున్నారని తెలిపారు. ఈ నేపథ్యంలో ఫీజుల నియంత్రణకు చట్టం చేయాల్సిన ప్రభుత్వం చోద్యం చూస్తోందని విమర్శించారు. సిఐటియు కార్యకర్తలను అందించే కార్మానాలాగా ఎస్ఎఫ్ఐ పనిచేస్తోందని ఈ సందర్భంగా చంద్రమోహన్ చెప్పారు.


## కార్మికులు కోర్టుకు రావాలంటే జంకుతున్నారు

ఐలు రాష్ట్ర అధ్యక్షులు విద్యాసాగర్ రావు

న్యాయం జరగకపోవడంతో కార్మికులు న్యాయస్థానాలపై నమ్మకంలేక కోర్టులకు రావాలంటే జంకుతున్నారని ఐలు రాష్ట్ర అధ్యక్షులు విద్యాసాగర్ రావు అన్నారు. ప్రమాద బీమా క్లెయిమ్ చేసుకోవాలంటే గతంలో లేబర్ కోర్టుకు మాత్రమే వెళ్ళేవారని, కానీ సంస్కరణల ఫలితంగా అక్కడ పరిష్కారం కాకపోవడంతో హైకోర్టు, సుప్రీంకోర్టుకు వెళ్ళాల్సిన దుస్థితి దాపురించిందని చెప్పారు. అంగన్ వాడీ కార్మికులు, ఆశా కార్మికులు నేటికీ బానిసత్వంలోనే మగ్గుతున్నారని, ఈ బానిసత్వానికి వ్యతిరేకంగా పోరాడే సత్తా సిఐటియుకే ఉందని చెప్పారు. భవన నిర్మాణ రంగ కార్మికుల తరహాలో అన్ని రంగాల కార్మికులకూ సంక్షేమ బోర్డు ఏర్పాటు చేయాలని ఈ సందర్భంగా ఆయన ప్రభుత్వాన్ని డిమాండ్ చేశారు.







# రసాయనాల్లో కాలుతున్న బ్రతుకులు

“పొద్దుగాల లేచింది మొదలుప ఖాళీసీసాలు శుభ్రం చేయటం, ప్లాస్టిక్ సంచులు తయారు చేయటం, అందవైన ప్యాకింగులుచేయటం. చెక్బుక్లు తయారు చేయటంతోనే మా బతుకులు తెల్లారిపోతున్నాయి. నిత్యం రకరకాల రసాయనాలతో పనిచేసి చేసి మా శరీరాలు కూడా రసాయనాల్లా తయారవుతున్నాయి. మాగోడు వినేటోలేవరు? మా కష్టాలు ఎవరికి మొరపెట్టుకోము;? ఏ అధికారి మా సమస్యలు పట్టించుకోడు. సంఘం పెడతామంటూ వచ్చారు. మీరైనా చూడలు తీర్చండన్నా! మేము మీతో పాటు సంఘమవుతాం”. మెదక్ జిల్లా పారిశ్రామిక ప్రాంతాల్లో వివిధ కంపెనీల్లో పనిచేస్తున్న మహిళా కార్మికుల కన్నీటి వెతలు ఇవి. ఇటీవల సిఐటియు ఆధ్వర్యంలో జరిగిన సంఘం పెడదాం. సమరం చేద్దాం. జాతాకు వద్దకు వచ్చిన మహిళా కార్మికులు తమ గోడు వెళ్ళబోసుకున్నారు.

బొల్లారం పేరు వినగానే గుర్తొచ్చేది కంపెనీల సైరన్లతో మారు మ్రేగే పారిశ్రామిక ప్రాంతం. రాజధానికి కూత వేటు దూరంలో ఉన్న మెదక్ జిల్లా బొల్లారం, రామచంద్రాపురం, పటాన్ చెరువు, పాచిమైలారం తదితర ప్రాంతాలు ప్రయివేటు కంపెనీలకు నిలయాలు. పొట్ట చేత పట్టుకొని పట్టెడన్నానికై ఇక్కడకు వచ్చిన కార్మికులు వేల సంఖ్యలో ఉన్నారు. ఇందులో మహిళా కార్మికులు గణనీయమైన సంఖ్యలో ఉన్నారు. మెదక్ జిల్లాతో పాటు శ్రీకాకుళం, విజయనగరం, తూర్పు పొగోదావరి, ప్రకాశం, మున్నగర్, కరీనంగర్ తదితర జిల్లాలతో పాటు ఒరిస్సా మహారాష్ట్ర, కర్ణాటక రాష్ట్రాలకు చెందినవారు కూడా ఈ కంపెనీల్లో పనిచేస్తున్నారు.

పెళ్ళి చేసుకొని భర్త పనిచేస్తున్న ప్రాంతానికి వారితోపాటు కాపురానికి వచ్చిన మహిళలు కూడా కంపెనీ కార్మికులుగా మారుతున్నారు. “పెట్టుబాడి దారీ వ్యవస్థ కార్మికుడితో పాటు తన కుటుంబ నభ్యులందరిని వేతన బానిసలుగా మార్చుతుందన్న” మహనీయుడు మార్క్స్ అన్న మాటలు గుర్తొస్తున్నాయి.

బొల్లారంలో 15 రకాల కంపెనీటుంటే అందులో 3,150 మంది మహిళా కార్మికులున్నారు. రామచంద్రాపురంలో 4 కంపెనీల్లో 1160 మంది, పాశమైలారంలో 5 కంపెనీల్లో 590, పటాన్చెరువులో 5 కంపెనీల్లో 570 మంది మహిళా కార్మికులున్నారు.

డిఎపి యూరియా, ప్లాస్టిక్ సంచులు కుట్టడం రబ్బరు స్టాంపులు తయారీ, టెక్స్టైల్, బోటలింగు, చెక్బుక్లు తయారీ వంటి పనులు చేస్తున్నారు. వీరిలో ఎవరికీ కనీస వేతనాలు గాని, చట్టపరమైన ఇతర సౌకర్యాలుగానీ ఏమీ లేవు. పురుషులతో సమానంగా మహిళలకు కూడా వేతనాలివ్వాలని చట్టాలున్నా



అవి కాగితాలకే పరిమితం. ఏ ఒక్క మహిళా కార్మికురాలికి సమానవేతనం లభించడం లేదు. మహిళా కార్మికులకు జీతంతో కూడిన ప్రసూతి సెలవులు ఇవ్వాలని ఉన్నప్పటికీ వాటికి నోచుకోవడంలేదు. ప్లాస్టిక్ సంచులు తయారీ పరిశ్రమలు షెడ్యూల్డ్ ఇండ్రస్ట్రీస్లోకి రానందున అక్కడ దోపిడీ ఇంకా అధికం రోజుకి 80-110 రూపాయలు మాత్రమే చెల్లిస్తున్నారు. చెక్బుక్ల తయారీలో 350 మంది మహిళలు పనిచేస్తుండగా వీరికి రోజుకి 100-110/- రూపాయలు చెల్లిస్తున్నారు. కనీస వేతనం రోజుకి 234/- ఇవ్వాలనిప్పటికీ ఏ ఒక్క మహిళా కార్మికురాలికి రూ. 150/-కు మించి చెల్లించడం లేదు. సంగారెడ్డిలో ఉన్న బీరు, పెప్సీ కంపెనీల్లో సిఐటియు యూనియన్లు ఉండటం వలన అక్కడ మాత్రం కనీస వేతనాలు చెల్లిస్తున్నారు. మిగతా ప్రయివేటు పరిశ్రమలన్నింటిలో దాదాపు ఒకే రకంగా ఉన్నాయి. పిఎఫ్, ఇఎస్ఐ, వంటి సౌకర్యాలు కూడా లేవు.

ఈ నేపథ్యంలో “సంఘం పెడదాం - సమరం చేద్దాం” అనే నినాదంతో ఆ సంఘటితరంగ కార్మికుల రణభేరి రాష్ట్ర వ్యాప్తంగా జరిగింది. ఈ రణభేరిలో మెదక్ జిల్లా పారిశ్రామిక ప్రాంతంలో మహిళలెదుర్కుంటున్న ప్రత్యేక సమస్యలనేకం వెలుగులోకి వచ్చాయి. వీరందరినీ సంఘటితం చేయటం ద్వారా వీరి ప్రత్యేక సమస్యలపై కార్మిక శాఖమీద, ప్రభుత్వం మీద వత్తిడి తేవాలి. సమస్యల పరిష్కారానికోసం జరిగే పోరాటాల్లో శ్రామిక మహిళలు పెద్ద సంఖ్యలో పాల్గొంటారని ఆశిద్దాం.

- పంచాది రోజా



# PEPSI CO



మెదక్ జిల్లా సంగారెడ్డిలోని బహుళ జాతి పరిశ్రమ పెప్సీలో  
జరిగిన కార్మిక సంఘం గుర్తింపు విన్నికల్లో కార్మికవర్గం ఐక్యతను  
విచ్చిన్నం చేస్తున్న టిఆర్ఎస్ నాయకులను ఓడించి  
సిఐటియును, అధ్యక్షులుగా

కా॥ చుక్కా రాములును గెలిపించిన పెప్సీ కార్మికులకు జేజేలు,  
శ్రేయోభిలాషులకు ధన్యవాదములు.



అభినందనలతో



## ఆరాధన ఫుడ్స్ & జ్యూసెస్ (Pepsi co)

### ఎంప్లాయిస్ యూనియన్

Regd No. A-3558

(CITU అనుబంధం)



KLVO 2A 462

మహాసభల సందర్భంగా  
బహిరంగసభలో ప్రసంగిస్తున్న  
అఖిల భారత నాయకులు







ಮಹಸು ಫೌಂಡೇಷನ್  
ಪುಸ್ತಕಾಲ ಪರಿಕೆಲನಾವರ್ತಿಕ

ಪುಸ್ತಕಂ ಸಂಖ್ಯೆ	KLVOIA 462
ಪುಸ್ತಕಂ ಪೆರು	518250000
ತಾರೀಖು	25-8-2023
ಮುಂದು ಅಕ್ಕ	45
ವೆತುಕ ಅಕ್ಕ	45
ಮೊತ್ತಂ ವೆತೆಲು	NO
ವೆತ್ತ ಸೇತ ವೆತೆಲು	NO
ಫಾಕೆ ವೆತೆಲು	NO
ಲೆವಿ ವೆತೆಲು	NO
ತಯಾರು ವೆತೆಲು	Manika
ವೆತೆಲು ಖಚ್ಚಿವೆತೆಲು	Manika
ಸ್ಯಾನ್ ವೆತೆಲು	Manika
ವರಿಚ್ಚ ವೆತೆಲು	manasa
ವೆತೆಲು ಸರಿಮಾಪೆತೆಲು	
ಛಂದಿಂಗು ವೆತೆಲು	
ಪ್ಯಾಕಿಂಗು ವೆತೆಲು	
ಸ್ಯಾನ್ ವೆತೆಲು	
ತಪ್ಪುಲು	NO
ಪರಿಸ್ಥಿತಿ	NO